

TRIVANDRUM SANSKRIT SERIES.

No. LVII.

रघुवीरचरितम् ।

THE

RAGHU VÎRACHARITA

EDITED BY

T. GANAPATI SÂSTRÎ

*Curator of the Department for the Preservation of
Sanskrit Manuscripts Travancore*

PUBLISHED UNDER THE AUTHORITY OF THE GOVERNMENT OF
HIS HIGHNESS THE RAJA OF TRAVANCORE.

TRIVANDRUM

PRINTED BY THE SUPERINTENDENT GOVERNMENT PRESS

191

{All Rights Reserved}

TRIVANDRUM SANSKRIT SERIES

No. LVII

THE
RAGHUVÍRACHARITA

EDITED BY

T. GANAPATI ŚĀSTRĪ

*Curator of the Department for the publication of
Sanskrit Manuscripts Travancore*

PUBLISHED UNDER THE AUTHORITY OF THE GOVERNMENT OF
HIS HIGHNESS THE MAHARAJAH OF TRAVANCORE,

TRIVANDRUM
PRINTED BY THE SUPERINTENDENT GOVERNMENT PRESS
1917

(All Rights Reserved.)

अनन्तशयनसंस्कृतग्रन्थावलिः

ग्रन्थाङ्कः ५७.

रघुवीरचरितम्

संस्कृतग्रन्थप्रकाशनकार्याध्यक्षेण

न. गणपतिशास्त्रिणा

संशोधितम् ।

—————

तच्च

अनन्तशयने

महामहिमश्रीमूलकरामवर्मकुलशेखरमहाराजशासनेन

राजकीयमुद्रणयन्त्रालये तदध्यक्षेण

मुद्रयित्वा प्रकाशितम् ।

कोळम्बाब्दाः १०९३, क्रैस्ताब्दाः १९१७,

READY FOR SALE.

	RS.	AS.	P.
भक्तिमञ्जरी (Stuti) by H. H. Svâti Sri Rama Varma Mahârâjah.	1	0	0

Trivandrum Sanskrit Series.

No. 1—दैवम् (Vyâkarana) by Deva with Puru- shakâra of Krishnalilâsukamuni.	1	0	0
No. 2—अभिनवकौस्तुभमाला-दक्षिणामूर्तिस्तवो by Krishnalilâsukamuni.	6	2	0
No. 3 - नलाभ्युदयः (Kâvya) by Vâmana Bhatta Bâna.	0	1	0
No. 4—शिवलीलार्णवः (Kâvya) by Nilakantha Dik- shita	2	0	0
No. 5—व्यक्तिविवेकः (Alankâra) by Mahima Bhatta with commentary.	2	12	0
No. 6—दुर्यटवृत्तिः (Vyâkarana) by Saranadeva.	2	0	0
No. 7—ब्रह्मतत्त्वप्रकाशिका (Vedânta) by Sadâ- sivendra Sarasvati	2	4	0
No. 8—प्रतुङ्गाभ्युदयम् (Nâataka) by Kavi Varma Bhûpa	1	0	0
No. 9.—विरुपाक्षपञ्चाशिका (Vedânta) by Virûpâksha- nâtha with the commentary of Vidyâ- chakravartin.	0	8	0
No. 10—मानङ्गलीला (Gajalakshana) by Nilakantha.	0	8	0
No. 11—तपतीसंदरणम् (Nataka) by Kulasekhara Varma with the commentary of Siva- râma.	2	1	0
No. 12—परमार्थनारम् (Vedânta) by Bhagavad Adi- sesha with the commentary of Râghava- ânanda.	0	8	0
No. 13—सुमद्राधनजयम् (Nâataka) by Kulasekhara Varma with the commentary of Siva- râma	2	0	0

	RS.	AS.	P.
No. 11—नीतिसारः (Nīti) by Kāmandaka, with the commentary of Sankarārya.	3	8	0
No. 15—स्वप्नवासवदत्तम् (Nāṭaka) by Bhāsa. (Second Edition)	1	8	0
No. 16—प्रतिज्ञायौगन्धरायणम् (Nāṭaka) by Bhāsa.	1	8	0
No. 17—पञ्चरात्रम् Do. Do.	1	0	0
No. 18—नारायणीयम् (Stuti) by Nārāyaṇa Bhatta with the commentary of Desamangala Vārya.	4	0	0
No. 19—मानमेयोदयः (Mīmāṃsā) by Nārāyaṇa Bhatta and Nārāyaṇa Pandita.	1	1	0
No. 20—अविमारकम् (Nāṭaka) by Bhāsa.	1	8	0
No. 21—बालचरितम् Do. Do.	1	0	0
No. 22—मध्यमव्यायोग-दूतवाक्य-दूतघटोत्कच-कर्णभारोरुभङ्गानि (Nāṭaka) by Bhāsa.	1	8	0
No. 23—नानार्थार्णवसंक्षेपः (Kosa) by Kesavaswāmin (Part I, 1st & 2nd Kāndas)	1	12	0
No. 24—जानकीपरिणयः (Kāvya) by Chakrakavi.	1	0	0
No. 25—काणादसिद्धान्तचन्द्रिका (Nyāya) by Gangā- dharasūri.	0	12	0
No. 26—अभिषेकनाटकम् (Nāṭaka) by Bhāsa.	0	12	0
No. 27—कुमारसम्भवः (Kāvya) by Kālidāsa with the two commentaries, Prakāśikā of Arunagirinātha and Vivarana of Nārā- yaṇa Pandita (Part I, 1st & 2nd Sargas)	1	12	0
No. 28—वैखानसधर्मप्रश्नः (Dharmasūtra) by Vikhanas.	0	8	0
No. 29—नानार्थार्णवसंक्षेपः (Kosa) by Kesavaswāmin (Part II, 3rd Kānda)	2	4	0
No. 30—वास्तुविद्या (Silpa)	0	12	0
No. 31—नानार्थार्णवसंक्षेपः (Kosa) by Kesavaswāmin (Part III, 4th, 5th & 6th Kāndas)	1	0	0

	RS.	AS.	P
No. 32—कुमारसम्भवः (Kāvya) by Kālidāsa with the two commentaries, Prakāsikā of Arunagirinātha and Vivarana of Nārāyaṇa Pandita (Part II, 3rd, 4th & 5th Sargas)	2	8	0
No. 33—वाररुचसंग्रहः (Vyākaraṇa) with the commentary Dīpaprabhā of Nārāyaṇa	0	8	0
No. 34—मणिदर्पणः (शब्दपरिच्छेदः) (Nyāya) by Rājachūdāmaṇimakhin.	1	4	0
No. 35—मणिसारः (अनुमानखण्डः) (Nyāya) by Gopinātha.	1	8	0
No. 36—कुमारसम्भवः (Kāvya) by Kālidāsa with the two commentaries, Prakasikā of Arunagirinātha and Vivarana of Nārāyaṇa Pandita (Part III, 6th, 7th & 8th Sargas)	3	0	0
No. 37—आशौचाष्टकम् (Smṛiti) by Vararuchi with commentary.	0	4	0
No. 38—नामलिङ्गानुशासनम् (Kosa) by Amarasimha with the commentary Tīkāsarvasva of Vandyaghatīya Sarvānanda (Part I, 1st Kāṇḍa)	2	0	0
No. 39—चारुदत्तम् (Nāṭaka) by Bhāsa.	0	12	0
No. 40—अलङ्कारसूत्रम् (Alankāra) by Rājanaka Śrī Ruyyaka with the Alankarasarvasva of Śrī Mankhuka and its commentary by Samudrabandha.	2	8	0
No. 41—अध्यात्मपटलम् (Kalpa) by Āpastamba with Vivarana of Śrī Sankara Bhagavat Paṇḍita.	0	4	0
No. 42—प्रतिमानाटकम् (Nāṭaka) by Bhāsa.	1	8	0
No. 43—नामलिङ्गानुशासनम् (Kosa) by Amarasimha with the two commentaries, Amarakosa-dghatana of Kṣhīraswamin and Tīkāsarvasva of Vandyaghatīya Sarvānanda (Part II, 2nd Kāṇḍa 1-6 Vargās)	2	8	

	RS.	AS.	P.
No. 44—तन्त्रशुद्धम् (Tantra) by Bhattâraka Sri Vedottama.	0	4	0
No. 45—प्रपञ्चहृदयम् (Prapanchahrîdaya)	1	0	0
No. 46—परिभाषावृत्तिः (Vyâkarana) by Nilakantha Dîkshita.	0	8	0
No. 47—सिद्धान्तसिद्धाज्जनम् (Vedânta) by Sri Krishnânânda Sarasvatî, (Part I)	1	12	0
No. 48—Do. Do. (Part II)	2	0	0
No. 49—गोलदीपिका (Jyotisha) by Parameswara.	0	4	0
No. 50—रमार्णवसुधाकरः (Alankara) by Singa Bhûpâla.	3	0	0
No. 51—नामलिङ्गानुशासनम् (Kosa) by Amarasimha with the two commentaries, Amarakosodghâtana of Kshîraswâmin and Tikâsarvaswa of Vandyaghatîya Sarvananda (Part III, 2nd Kanda 7 -10 Vargas)	2	0	0
No. 52—नामलिङ्गानुशासनम् (Kosa) by Amarasimha with the commentary Tikâsarvaswa of Vandyaghatîya Sarvananda (Part IV, 3rd Kanda)	1	8	0
No. 53 -शाब्दनिर्णयः (Vedânta) by Prakasâtmaya-tindra.	0	12	0
No. 54—स्फोटसिद्धिन्यायविचारः (Vyâkarana)	0	4	0
No. 55—रत्नविलासप्रहसनम् (Nataka) by Sri Mahendravikramavarman.	0	8	0
No. 56—मनुष्यालयचन्द्रिका (Silpa)	0	8	0
No. 57—रघुवीरचरितम् (Kavya)	1	4	0

Apply to:—

*The Agent for the sale of
Government Sanskrit Publications,
Trivandrum*

PREFACE.

Raghuvîrâcharita is a Mahâkâvya dealing with the life of Sri-Râma from his exile to his installation. The author of the work is not known, but from the high quality of the poetry, it can be inferred that he must have been a poet of merit. In his Catalogus Catalogorum Dr. Aufrecht mentions a Raghuvîrâcharita written by Mallinâtha. If this Raghuvîrâcharita be the same as the present work and the Mallinâtha mentioned by Dr. Aufrecht be no other than the famous commentator of Mâhâkavyas and the author of Tarala, a commentary on the work on rhetoric called Ekâvali, who is known to have flourished in the 14th Century A. D., then we can not be wrong in ascribing the present work also to the same Mallinâtha. If so, we have to suppose that Mallinâtha wrote his poetical work long after writing his Tarala, otherwise his non-reference to his poem in the latter work would seem quite inexplicable.

The edition of the work is based on the following three palm-leaf manuscripts in Malayalam characters:—

1. क. belongs to Mr. Kailasapuram Govinda Pisharodi, containing the first 14 Sargas. It is a correct and worn-out manuscript.
2. ख. belongs to Mr. Champakasseri Mitran Numburi. It is full of errors and letters have disappeared in many of the leaves.
3. ग. belongs to Mr. Maheswaran Bhattatiri, Tukalasseri, Tiruvallah. It is an incorrect and worn-out manuscript.

Trivandrum. }
17th August 1917. }

T. GANAPATI SÂSTRÎ✓

निवेदना ।

इदं रघुवीरचरितं नाम वनवासादिराज्याभिषेकान्तस्य श्रीरामचरितस्य वर्णनपरं किमपि महाकाव्यम् । अत्र प्रकाशमानैः साहितीगुणैरेतत्प्रणेता कश्चिद् विशिष्टः कविरित्यूहितुं शक्यम् । नामधेयं तु तस्य ग्रन्थे न निवेशितम् । डाक्टरआप्रेट्सम्पादिते ग्रन्थनामावलिपुस्तके (Dr. Aufrecht's catalogue catalogorum) रघुवीरचरितं किमपि मल्लिनाथप्रणीतं निर्दिश्यते । तद् यद्येतदेव भवेद्, यदि च स मल्लिनाथ एकावलितरल-रघु-वंशटीकादिकारादनन्यो भवेत्, तर्हि तस्य क्रैस्ताब्दीयचतुर्दशशतकस्थितस्य कृतितामिदं महाकाव्यं निकाममर्हति । किन्तु अस्य मल्लिनाथकृतित्वे तरल-निर्माणानन्तरमिदं निर्मितमिति कल्पनीयम्, अन्यथा हि एतदीयस्यैकस्यापि पद्यस्य तरलेऽनुदाहरणं युक्त्यपेतमिव भायात् ।

अस्य ग्रन्थस्य संशोधनाधारभूतां ग्रन्थास्तावत् त्रयः । तत्र —

क.संज्ञः कैलासपुरगोविन्दपिषारोटिस्वामिकः १४ सर्गान्तः जीर्णः शुद्धश्च ।

ख.संज्ञः चम्पकशेरिमित्रनम्बूरिस्वामिकः अशुद्धप्रायः लुप्ताक्षरबहु-पत्रश्च ।

ग.संज्ञः तिरुवल्ला तुगलशेरिमहेश्वरभट्टतिरिसम्बन्धी अशुद्धप्रायो जीर्णश्च ।

सर्व एते केरलीयलिपयस्तालपत्रात्मकाः ।

अनन्तशयनम्, ।
१७-८-१९१७. ।

त. गणपतिशास्त्री.

॥ श्रीः ॥

रघुवीरचरितम् ।

प्रथमः सर्गः ।

श्रियः शिवं धाम सदारसोदरः प्रविश्य रामः पितृवाक्यगौरवात् ।
वनं महद् दण्डकमाश्रयः सतां तपस्विनामाश्रमजातमैक्षत ॥ १ ॥
अनुल्बणस्कन्धनिषण्णवलकलाः सहिष्णवस्तापहिमाभ्रपाथसाम् ।
लसन्ति यत्र प्रतिपन्नगौरवा द्रुमा मुनीनां परिचारका इव ॥ २ ॥
ऋजुत्वभाजः कृतवायुनिर्जया लतावितानैर्जटिलाः समन्ततः ।
समग्रशाखाविहितद्विजाश्रया महीरुहा यत्र तपोधना इव ॥ ३ ॥
वितन्वते यत्र घनाभ्रमेचकाः स्वकर्णतालोत्तरलालिपेशलाः ।
मदालसाः सिंहसदावधर्षणैः कपोलकण्डूतिसुखं विपाणिनः ॥ ४ ॥
निशासु नित्यं निविडाङ्गसङ्ग्रहा महीपतीनामिव यत्र योगिनाम् ।
फणामणिभ्यः प्रसृतैर्मरीचिभिः प्रदीपकृत्यं प्रदिशन्ति भोगिनः ॥ ५ ॥
उदीयमानस्तवकस्तनोज्ज्वलाः समीरणास्पन्दितपल्लवाधराः ।
मनोहरा यत्र लता महीरुहान् सदोपगूहन्ति मधुव्रतेक्षणाः ॥ ६ ॥
अरण्यवीरुत्प्रसवोदरोद्गतः प्रफुल्लतपङ्केरुहपद्मिनीसखः ।
प्रकल्पते यत्र शिवः समीरणः शरीरभाजां प्रशमाय चेतसः ॥ ७ ॥
पचेलिमानां तपसां प्रभावतस्तपोनिवीनां तपनोग्रतेजसाम् ।
न विद्यते यत्र निषेदुषां नृणां मदैकयोनिर्मदनस्य विक्रिया ॥ ८ ॥
तपःसमाधिस्थिरगात्रचेतसां तपोभृतां यत्र पिशङ्गकान्तिषु ।
जटाटवीषु प्रतिवद्धनिश्चयाः कुलायकर्मकलयन्ति पत्रिणः ॥ ९ ॥
निशम्य तं प्राप्तमरण्यवासिनः प्रियं विभ्रातुं फलमूलपाणयः ।
विमुक्तबन्धा अपि पक्षपातिनः प्रपदिरे हर्षयुता महर्षयः ॥ १० ॥

१. 'स', २. 'ल' ख. पाठः.

G. P. T. 245. E 00. 7-5-1092.

निशाम्य तानापततस्तपोधनाञ्जवेन मौर्वीमवरोप्य कार्मुकात् ।
 प्रसीदतास्मास्विति वाचमादरादुदीर्य तेभ्यः प्रणनाम राघवः ॥ ११ ॥
 अथैनमुत्थाप्य गुणैकभाजनं विदेहपुत्रीमपि लक्ष्मणं तथा ।
 निरीक्ष्य दृष्ट्या शिवया शिवोपमा गभीरहृद्यामिति वाचमूचिरे ॥ १२ ॥
 श्रुतोऽसि पूर्वं नरदेव ! जन्मना विभूषयन्नुत्तरकोसलान्वयम् ।
 यदानुजैः सार्धमतः परं वयं विशेषतः पङ्क्तिरथे सकौतुकाः ॥ १३ ॥
 यदासि पौगण्डवयः समाश्रितः क्रमेण शस्त्रास्त्रपरिग्रहोचितः ।
 तदैव रक्षःकृतकृच्छ्रमन्थरा सनाथतां प्राप्तवती वसुन्धरा ॥ १४ ॥
 यदासि नीतः ऋतुलोपशान्तये तपोवनं गाधिसुतेन सानुजः ।
 अवाप्तवानस्त्रमयीं च सत्क्रियामतः परं नः क्षपिता विपत्तयः ॥ १५ ॥
 त्वया यदा राघव ! भीमदर्शनं महत् तमः कामद् ! ताटकामयम् ।
 शरार्चिपाबाधि तदाप्रभृत्यमी तपोभृतः सम्मदसम्भृताशयाः ॥ १६ ॥
 विचित्रविष्फारितचापमण्डलः स्थितः ऋतुक्षेमविधौ यदा तदा ।
 अपाहरत् तात ! भवानपुष्कलस्फुरत्परीवेषनवार्कविभ्रमम् ॥ १७ ॥
 क्षयं गतौ यावदुभौ निशाचरौ निशातशूलाग्रविभिन्नतापसौ ।
 त्वदग्रतः कौशिकयज्ञविद्विषौ तपस्विनां तावदवग्रहः क्षतः ॥ १८ ॥
 अमोचि शापव्यसनादहल्यया भवत्पदाम्भोजपरागपूतया ।
 भवद्विधानां न तु चित्रमीदृशं महीयसामार्तहितैकसम्पदाम् ॥ १९ ॥
 दुरानमं नाम धलुर्धनुर्धृतां पुनः पुरारेः समभज्यत त्वया ।
 अनेन युष्मदुजदण्डमैहिरं विशेषदृष्ट्या बहुमन्महेतराम् ॥ २० ॥
 यथा विभाते मिहिरं सरोजिनी तथैव रामं समवाप मैथिली ।
 इति प्रमोदोदयमेदुरास्तदा गिरः प्रचैरुर्ध्वेन निरत्ययाः ॥ २१ ॥
 सकौतुकं कौशिकमन्वगीयुषा हरस्य चापं विफलं वितन्वता ।
 विधातुरस्यास्तनुशिल्पचातुरीविधानयत्नः सफलीकृतस्त्वया ॥ २२ ॥
 पितुर्नियोगादतिमार्गगामिनः स्वमातरं स्नेहरसस्तुतस्तनीम् ।
 प्रगृह्य केशेष्वकृशेन कर्मणा कृपापलापं प्रथमं चकार यः ॥ २३ ॥

निकृत्य बाहासमिधः कुठारवान् सहस्रसंख्याः परमर्जुनहुमात् ।
स्थिरव्रतः शोणितसर्पिराहुता जुहाव कोपाग्निमुखे सुखेन यः ॥ २४ ॥
अनेकशः क्षत्रकुलस्य विपुत्रं वितन्वता येन गभीरमन्युना ।
प्रतिष्ठिता केवलमिन्दुसोमयोः प्रसह्य राजेत्यनुभाविनी श्रुतिः ॥ २५ ॥
तमध्वनि क्षत्रियगन्धदुर्दमं विजित्य रामं जमदग्निनन्दनम् ।
स्वतेजसा मानद ! शुश्रुम स्फुटं स्वधर्मनिष्ठामनयद् भवानिति ॥
प्रविश्य साकेतपुरं पुरालयैः समं त्रिभिर्भ्रातृभिराहितोत्सवः ।
क्रमेण निर्वृत्तविवाहमङ्गलस्त्वमन्वभूर्भोगरसाननुत्तमान् ॥ २७ ॥
अथाभिषेके तव तात ! संभृते निमन्त्र्य मैत्रावरुणिं पुरोधसम् ।
महीभृता पङ्क्तिरथेन मन्थरा प्रकाशतामात्मधियं किलानयत् ॥ २८ ॥
न मन्युरस्मासु करोतु विभ्रमं महेन्द्रहेतिर्गिरिसञ्चयेष्विव ।
न मन्थराकर्मसमो विधिर्यतो वनौकसामक्षिपथं गतोऽसि नः ॥
प्रविश्य या केकयराजनन्दनामुपायरूपेण नरेन्द्रमाश्रयत् ।
तव प्रवासाय निवृद्धनिश्चया न तत्समं मित्रमिहास्ति मादृशाम् ॥
स ते पिता यस्य सुहृत् सुरेश्वरः क्षमा च यस्य क्षितिकौतुकावहा ।
यदत्यजत् त्वां वचनेन योपितश्चिरार्जितानां तपसां फलं हि नः ॥
नवे दुकूले दधतश्च मङ्गले तवाददानस्य च चीरचीवरम् ।
समैव जाता मुखकान्तिरित्यसौ जनश्रुतिः कापि धिनोति मादृशान् ॥
अयं तु सौमित्रिरमित्रमर्दनस्तृणाय मत्वा महतीमपि श्रियम् ।
भवन्तमेवानुगतः सुखोचितः स्वनुष्ठितं धर्ममिवार्थसङ्ग्रहः ॥ ३३ ॥
अरण्यवासाय शरण्य ! जानकी नियोजिता मध्यमया सुमध्यसा ।
यदम्बयालम्बितभर्तृचित्तया तया तदेवोपकृतं भवत्कृते ॥ ३४ ॥
त्वयि स्थिते तादृशि गन्तुमुद्यते न केवलं केकयनन्दनाशिषा ।
अशेषनिर्वापितहर्षचेतसां पुरौकसामशुभिरप्युदैयत ॥ ३५ ॥
विलङ्घ्य भूतेश्वरमौलिधालिकाममर्त्यसिन्धुं सुरसिन्धुरोपमः ।
गुहोपनीतामधिगम्य सत्क्रियां स चित्रकूटं प्रतिपेदिवानसि ॥ ३६ ॥

भवत्प्रवासोपचिताधिरात्मनः शरीरमुत्सृज्य नवीकृताकृतिः ।
 दिवं गतः पङ्क्तिरथः कुलोचितां समेधयन् वासवसौहृदस्थितिम् ॥
 तदा किल त्वां भरतः सहानुगः क्षणं भरद्वाजकृतार्हणाविधिः ।
 निमन्त्रयामास नृपश्रिया तया तदं नभस्वानिव सिन्धुवेलया ॥ ३८ ॥
 महादवीं मार्गविकीर्णकण्टकां भवद्वियोगव्यसनादुपेयुषी ।
 प्रदाय सद्यः कृपया स्वपादुके यथागते सा गमिता किल त्वया ॥
 अवालजावालिमुखैर्मनीषिभिः प्रयुक्तसामा भरतानुवर्तिभिः ।
 प्रवेशितः कर्णपथं जनैर्भवान् धृतिच्युतिं न प्रतिपेदिवानिति ॥ ४० ॥
 स्वमातृदोषात् तव विप्रवासतः पितुश्च नाशादुदितेन मन्युना ।
 दृढापविद्धो भरतस्त्वयात्सुकश्चकार सौभ्रात्ररसायनक्रियाम् ॥ ४१ ॥
 प्रतिप्रयाते भरते सहानुगे जटासु कृत्वा तव पादुके शुभे ।
 मनस्विनामाशयवृत्तिरीदृशी न जातु भेद्येत्युदियाय भारती ॥ ४२ ॥
 तदानसूयात्रिपरिग्रहो मुदा तपस्वयास्या वपुरन्वलेपयत् ।
 समन्वितार्थं निजनाभ तन्वती न कस्य लक्ष्म्यै महतां समागमः ॥
 इमां वधूं वायसदूषितस्तनीं हिमोपसृष्टामरविन्दिनीमिव ।
 निशम्य युष्मानधिकृत्य भाविनी विपत्तिरस्माभिरिहान्वमीयत ॥ ४४ ॥
 इदं विरिञ्चिप्रतिमैस्तपोधनैरुपस्थितब्रह्मगिरप्युपाश्रितम् ।
 वनं विशेषेण जगत्प्रसाधनैः पवित्रितं त्वत्पदपद्मपांसुभिः ॥ ४५ ॥
 सखाणवाणासनपाणिबन्धुरं धनविदातद्युति वल्कलाम्बरम् ।
 कुशेशयान्तर्दलचारुलोचनं मृदुस्मितालङ्कृतिपेशलाननम् ॥ ४६ ॥
 महर्षभस्कन्धमनन्तविक्रमं पिशङ्गकौटोर्कलापशेखरम् ।
 इदं वपुस्ते जगदेकवज्रलं धर्यं पिनामस्तृपितैर्विलोचनैः ॥ ४७ ॥
 कृतं वचोभिर्वहुभिः श्रुतमर्हत्तुर्गराणां वर ! भद्रमस्तु ते ।
 तवेक्षमाणा न वपुर्गजशिराव ब्रजन्ति पथ्याक्षिपरण्यवासिनः ॥ ४८ ॥

तदेतदाकर्णय राम ! दुःश्रवं तपस्विनां नः परिद्विताक्षरम् ।
 त्वमग्रणीः सर्वधनुर्भृतामिति श्रितोऽसि सद्यः प्रतिपद्य गौरवम् ॥
 इयं द्विजातिप्रचुरा निशाचरैर्महद्भिर्गारण्यकजातिरातुरा ।
 क्षपावली घर्महेतेव वारिदं सलक्ष्मणं त्वां शरणं प्रनीच्छति ॥ ५० ॥
 वसन् पुरे स्वे वनगोचरोऽथवा ससैनिकशायणहाथ एव वा ।
 पितुः प्रियस्तेन निराकृतोऽपि वा त्वमेव नः शम्भु ! सर्वदा गतिः ॥
 यदस्ति सिद्धं फलमन्यलोकतस्तदश्नुते नश्वरतां जनेश्वर ! ।
 नृपस्य यत् तापसरक्षणोदितं तदेव कल्पान्तरनान्तरीयकम् ॥ ५२ ॥
 निमित्तमल्पं व्यपदिश्य दैहिकं प्रकोपमङ्गीकुरुते न नो मनः ।
 यदीयशक्त्याहितशापविभ्रमः क्षणं नयेन्नश्चिरसम्भृतं तपः ॥ ५३ ॥
 इमामवेक्षस्व तपोवनस्थलीं तपस्विनां मुण्डजटास्थिदुःस्थिताम् ।
 ककुत्स्थवंश्ये त्वयि तादृशोदये सति प्रपन्ना वयमीदृशीं दशाम् ॥ ५४ ॥
 तदस्तु ते स्वास्ति चिराय मादृशार्सापृतातिर्भव भव्यया धिया ।
 स्वचापविन्यस्तजयाशिपः सतस्तवापदानं भुवनेषु खेळतु ॥ ५५ ॥
 सदस्तदित्थं व्यवहृत्य भारतीं रघुप्रवीराय हितोन्नतिव्रतीम् ।
 बभूव तूष्णीमपि सङ्कटे महत्ययावदर्थं न वदान्ति साधवः ॥ ५६ ॥
 ततस्तदाभाषितमाहतादरः क्रमेण स ह्यहं दानुर्गुण्डनः ।
 तदीययाविष्ट इव स्वर्गं शुचा जगाद भूयः श्रीमन्महावचः ॥ ५७ ॥
 इदं मुनीन्द्राः ! क्रियते समानतं मया निबद्धाऽपि वरं र शिरः ।
 अभूद् यदेनो भवतामरक्षणात् तदहं क्षन्तुमशक्नुमः नः ॥ ५८ ॥
 इतः परस्तादपनीतराक्षसप्रचारमुच्छिन्नभयं तपोवनम् ।
 करिष्यते सावरजो वदामि नः स्थितः पुरस्तात् प्रोक्तं निरुक्तम् ॥ ५९ ॥
 कृतार्थग्नित्यभिधाय तान् विशुद्धतः सपत्नीं दत्तं वाददे ।
 विपद्रतानामविधाय रक्षणं न राक्षसाणां ह्येतं तादृजः ॥ ६० ॥
 ततोऽपराद्धे नवसङ्गमोचिताः क्षपावली वनं गच्छन् पुनः ।
 परस्परेण ग्रथिता मनोरथैरपि मलम्भप्रणवं विलेजिरे ॥ ६१ ॥

अविस्रविस्रम्भजुपस्तपस्विनां कुम्भशावानविशङ्कमङ्गान् ।
 स मैथिलीलोचनकान्तितस्करात्तुद्गङ्गान नितरामशङ्कत ॥ ६२ ॥
 निरत्ययप्रत्ययबन्धनिभ्रन्ता गिरीक्षमाणा भृशमृग्यपङ्कयः ।
 उदात्तकोदण्डभुजं रघुद्वहं चिराय निन्गुश्चरितार्थतां दृशः ॥ ६३ ॥
 अथोल्लसत्पल्लवपाटलाञ्चरां पितृप्रगतिं पितृतुल्यविक्रमः ।
 विकस्वराम्भोजरुचिप्रवर्धिनीं प्रशान्तधीरिन्दुमतीमवन्दत ॥ ६४ ॥
 तैर्दत्तामृषिभिरवाप्य पर्णशालां सुतापडैरजिनसगिन्कुशैश्च कीर्णाम् ।
 सानन्दं जनकसुतोपशानभूतमाञ्जविरिथरभुजमध्युगात्स रामः ॥ ६५ ॥

इति रघुवीरचरिते प्रथमः सर्गः ।

अथ छिन्नायः स्वर्गः ।

अथ प्रभाते विमले तजामन्त्य गुनीन विभुः ।
 अरण्यानीं विवेकोत्तेजोस्वर्गां च घनावलिम् ॥ १ ॥
 कण्टकोपलदुर्गेषु चरन्तो विपिनेषु ते ।
 संहता न व्यथां जम्भुर्भाषाश्चैव गता इव ॥ २ ॥
 रेजतुः पालयन्तो तेषां मैथिलीं रामलक्ष्मणौ ।
 तमःप्रभेदिनीं विद्यां पत्राश्च निजयाविव ॥ ३ ॥
 मध्येकृत्य सुमध्यां तां स्यात्तुल्यौ महोजसौ ।
 नयनानन्दिनीं सन्निधौ रम्यं चिन्त्यताविव ॥ ४ ॥
 तदा रथो विशदोऽहं तीलहारमपाभरत् ।
 तौ वरेण विदेहिता तदुपायं गतुः ॥ ५ ॥
 विमुक्तशोपनैवैव देव दिक्कामपुत्रता ।
 उपदिष्टेन भातया रघुनाथ रघुः ॥ ६ ॥
 तस्मिन्नुपगतो देवो योऽहं त्वं देवता ।
 आरादासौ दिवान् रम्यं चिन्त्यताविव ॥ ७ ॥

द्वितीयः सर्गः ।

अपवर्गपथं वह्निं प्रवेक्ष्यन् स तपोधनः ।
 तापसैः सुरसङ्घैश्च सकौतुकमदृश्यत ॥ ८ ॥
 रामोऽभिरामचरितस्तपोभिस्तपनोपमः ।
 अनल्पैरल्पपुण्यानां दुरासदमुपासदत् ॥ ९ ॥
 परिपक्वेन मनसा वपुषा चान्वितो मुनिः ।
 ददर्श दर्शनीयं तं प्रीतिस्निग्धेन चक्षुषा ॥ १० ॥
 आह च स्वागतं तेऽस्तु सफलो नः परिश्रमः ।
 लोचने यौवनं प्राप्ते त्वामास्वाद्य रसायनम् ॥ ११ ॥
 अधिगन्तुं तपस्तीव्रं दीर्घमायुर्धृतं मया ।
 देशकालदशाभेदेऽपि यन्न व्ययोन्मुखम् ॥ १२ ॥
 आन्तरोपाधिसङ्क्रान्तमहिमापचितामिमाम् ।
 तनुं त्यक्ष्याम्यहं तावज्जीर्णं त्वचमिवोरगः ॥ १३ ॥
 इत्थमुत्थितवाग्भृत्तिर्निजमात्मानमात्मवान् ।
 हव्यं हव्यवहे हुत्वा पदमस्खलितं गतः ॥ १४ ॥
 तथाविधदशे तस्मिन् मिथः सम्भूय भूयसीम् ।
 तापसा रघुवीराय रक्षोबाधामबोधयन् ॥ १५ ॥
 प्रतिश्रुत्य ततो रक्षां तेभ्यः सत्यप्रतिश्रवः ।
 अतीक्ष्णचरितो देवः सुतीक्ष्णस्माश्रमं ययौ ॥ १६ ॥
 उच्चसाललतागुल्मपल्लवान्तरनिःसृतैः ।
 मुद्रिताजिरभूभागं चित्रैरातपविन्दुभिः ॥ १७ ॥
 वैतानिकानलोद्गीर्णैर्हृदयपाकसुगन्धिभिः ।
 समृद्धिहेतोलोकानां मेघशायैरिवोत्थितैः ॥ १८ ॥
 नाकलोकाध्वसम्पानं दर्शयद्भिरिवोन्मुखैः ।
 सुखस्पर्शेन वातेन स्फान्तिनायचोद्गतैः ॥ १९ ॥
 आतपस्तोकमार्गान्तिमोन्विदैः पतिताग्नेः ।
 श्रीमन्मरकतस्तम्भदण्डयन्धुरक्षान्तिनाभः ॥ २० ॥

पल्लवस्पन्दनोदात्तैः कपोतगलकर्बुरैः ।

धूमैरुद्धतदुरितैरन्धीकृतदिगन्तरम् ॥ २१ ॥

शुकैर्कृषीणां शृण्वद्भिर्मन्त्रोच्चरितमध्वरे ।

अन्वभ्यस्तत्रपदकारं तरुकोटरसंश्रयैः ॥ २२ ॥

स्तुतगग्रसनं मातुश्चुम्बतामन्तरान्तरा ।

मुग्धानां मृगपीनानां ताण्डवैरङ्किताङ्गम् ॥ २३ ॥

तत् प्रविष्ट्याश्रयाद्दमचुक्षानो महर्षिणा ।

ववन्दे नरपौ तस्य निशिता निहिताशिपः ॥ २४ ॥

(कुलकम्)

मुनिः शुभारम्भरतं भरताग्रजमग्रतः ।

निपण्णमदिपण्णतया श्रोत्रे आचैतसोपमः ॥ २५ ॥

ऋश्यशृङ्गस्य तस्या कौसल्यायां तवोदयम् ।

महान्ति चापदानानि शुश्रुवानस्मि सर्वशः ॥ २६ ॥

किन्तु दाशरथे ! तावद् वक्ष्यामि विदुषेऽपि ते ।

त्वया कृतावभागेन कर्मणोः क्रियतामहः ॥ २७ ॥

उन्नतोऽयं महान् वंशः श्रीमानेक्ष्वाकुसंश्रयः ।

दृढमूलतया तालो मरुद्भिरपि बाध्यते ॥ २८ ॥

अनुक्षणं पितृन्वाता गुर्वी जनपदापदम् ।

पङ्कैकसुहृदस्तीक्ष्णा यत्र नोद्यन्ति कण्टकाः ॥ २९ ॥

चतुर्वर्णस्थितिकृतां चतुर्गश्वरसिणाम् ।

चतुर्वेदप्रवीणानां चतुरोदन्तसम्पदाम् ॥ ३० ॥

प्रशमे शुनिकल्पानां प्रशोषे रुक्कर्मणाम् ।

प्रार्थिभ्यः कल्पदाल्पतां शरादे शशिवर्चसाम् ॥ ३१ ॥

स्वायत्तारिज्जिह्वाणां स्वयन्तीपातमग्निणाम् ।

स्ववापराजगिताणां स्वहारजन्तुसिणाम् ॥ ३२ ॥

बुद्ध्या बुद्धिजितां धैर्येण धैर्यजितां धरम् ।

कान्त्या कन्दर्पपुल्याणां वीर्येणैन्द्रजतीयुषाम् ॥ ३३ ॥

त्रिलोकीहर्म्यभूखेलतुकीर्तिज्योत्स्नाहिमत्विषाम् ।
आर्तत्राणैकनिष्ठानां त्रैदृशां यः सम्भवः ॥ ३४ ॥

(हुलकम्)

न प्रवेष्टव्यमैक्ष्वाकैरन्येषां भूभृतां पुरम् ।
उत्तीर्णपदमारूढाः सम्राजः खलु ते यतः ॥ ३५ ॥
प्राक्सम्बन्धकृतां राज्ञां स्वयंवरनिमन्त्रणे ।
स्वचित्ताभिमतं तच्चेत् प्राप्तव्यं तत्पुरं तदा ॥ ३६ ॥
आर्तानुकम्पा साधूनां रक्षणं खलुनिग्रहः ।
रणेषु विजयश्चेति व्रतानि नियतानि वः ॥ ३७ ॥
कुलस्य मित्रं युष्माकं देवराजः शचीपतिः ।
स वर्षेणोपकुरुते यूयमध्वरकर्मणा ॥ ३८ ॥
बहुना किमिहोक्तेन पूर्वेषां ते महीक्षिताम् ।
अर्धासनं महेन्द्रस्य विक्रमाधिगतं पदम् ॥ ३९ ॥
राम ! राजर्षिभिः पूर्वैः क्षुण्णेन गहता पथा ।
सञ्चरस्व यतस्तेन विचरन् नावसीदति ॥ ४० ॥
असंवृतमदास्तात ! संवृतानिह तापसान् ।
लुम्पन्ति यातुधाना नस्त्वमत्र परमा गतिः ॥ ४१ ॥
अनन्यसदृशौदार्यास्ते यूयं रघवः खलु ।
येषामङ्गे शिरः कृत्वा लोकः स्वपिति निर्भयम् ॥ ४२ ॥
अगस्त्यभ्रातुरादेशगिति राङ्गगृह्य सादरः ।
जगाम रामः प्रमदं वृत्तेनागमयच्च तम् ॥ ४३ ॥
कुले जातः कुलपतेनियोगं प्राप्य योगिनः ।
निध्यातुं दण्डकारण्यं ययौ दण्डवराघ्रणीः ॥ ४४ ॥
पवमानमिवाम्भोदा धर्मगर्थागमा इव ।
राघवं तापसा निम्नं वारिवेगा ह्यान्वयुः ॥ ४५ ॥
स लुलायविषाणाग्रक्षुण्णनालकुशेशयान् ।
पत्रनिष्पन्दविहगान् कासारानवलोकयन् ॥ ४६ ॥

स्तवकस्तनभारासु पिकालापचट्टक्तिषु ।
 मन्दानिलमृदुप्रेङ्खत्पल्लवाङ्गुलिपङ्क्तिषु ॥ ४७ ॥
 कुसुमस्मितशोभासु माद्यद्भ्रमरवेणिषु ।
 मैथिलीपादसञ्चारं भाविनं विदुपीष्विव ॥ ४८ ॥
 किरतीषु प्रसूनानि मार्गे मार्गे यथासुखम् ।
 लतासु धृतिमातन्वन् निसृष्टार्थसखीष्विव ॥ ४९ ॥
 विदधानेषु सविधे मिथः सौहृदभावनाम् ।
 विमुखेष्वर्कशशिनोर्विपक्षसुहृदोर्द्वयोः ॥ ५० ॥
 एकयोनिषु कासारे कुमुदेष्वाम्बुजेषु च ।
 गभीरमधुरां वृत्तिं हृदि कुर्वन् व्यवस्थिताम् ॥ ५१ ॥
 रिङ्खन्तं पद्मवाटीषु खेलन्तं भङ्गपङ्क्तिषु ।
 आयान्तं सरसो दूरात् सेवमानः समीरणम् ॥ ५२ ॥
 आसेदुषः शैलभुवं पक्षपातेन भूयसा ।
 ततीर्वितत्य बर्हाणां चन्द्रकान्ता जटा इव ॥ ५३ ॥
 अभ्यस्यतः पदन्यासमुदुरभ्रमि चेतसा ।
 निर्विशन् निर्विशङ्केन नीलकण्ठस्य ताण्डवम् ॥ ५४ ॥
 एवं संभावयन् वीरः पदन्यासेन तद् वनम् ।
 आरादालोकयामास प्रशान्तं कश्चिदाश्रमम् ॥ ५५ ॥

(कुलकम्)

सौवर्णास्तरवौ यत्र प्रवालाङ्गुरपल्लवाः ।
 मौक्तिकप्रसवस्मेरा माणिक्यफलशालिनः ॥ ५६ ॥
 यत्र हेमलतादोलापव्यासीनाः समूर्च्छनम् ।
 आविगीतानि गीतानि गायन्ति वनदेवताः ॥ ५७ ॥
 यत्र किन्नरगन्धर्वाः सविद्याधरचारणाः ।
 द्वन्द्वीभूय यथाकालं तपोधनगुपासते ॥ ५८ ॥
 यत्र स्वविषयद्रव्यव्यङ्गितात्सीयवैभवैः ।
 रमन्ते साकमृतुभिः स्वदमानशरारानः ॥ ५९ ॥

धियाप्यधृष्यं रक्षोभिः पावनेऽत्र तपोवने ।
 निरीक्ष्य तापसं कञ्चित् पर्यपृच्छत् तदुद्भवम् ॥ ७३ ॥
 स धर्मभृन्मुनिस्तस्मै विस्मयस्मेरचेतसे ।
 उद्भवं सरयः सर्वमाचक्षे विचक्षणः ॥ ७४ ॥
 अस्त्यभिव्यक्तमहिमा प्रशमो मूर्त्तिमानिव ।
 माण्डकर्णिर्मुनिस्तेन तपस्तेपे सुदारुणम् ॥ ७५ ॥
 शङ्कमानस्ततस्तस्मात् तपोभङ्गाय वासवः ।
 रूपहावयनाः पञ्च प्राहिणोऽुत्तमस्त्रियः ॥ ७६ ॥
 तास्तु स्रजमिव दाय तामाज्ञां शिरसा विभोः ।
 सविभ्रमाः पदं जग्मुर्मुनेः परमयोगिनः ॥ ७७ ॥
 स्मितानुयात्र शिशिरैरीक्षितैर्हृदयङ्गमैः ।
 सङ्गीतविद्यया चास्य प्रायतन्त विलोभने ॥ ७८ ॥
 ततः प्रवयसा तेन दृशौ काचरतारके ।
 उन्मीलगोन्मीलितधिया समदृश्यन्त ताः पुनः ॥ ७९ ॥
 सुत्रामप्राहिनास्तास्तु स्वपदोच्छेदशङ्कया ।
 अमंस्त दिव्यया दृष्ट्या परच्छन्दानुवर्तिनीः ॥ ८० ॥
 ता विलोभयितुं प्राप्ताः पाकशासनशासनात् ।
 वीक्ष्य मन्युर्न तस्यासीत् सर्वत्र समचेतसः ॥ ८१ ॥
 यथा प्रतिनिवर्तेरन्वितो नातः परं पुनः ।
 मया कार्यं तथैतावदित्यासीत् तस्य चेतसि ॥ ८२ ॥
 अनुमंस्ये न यावद्वस्तावद् रमयतेह माम् ।
 पर्यायेण प्रयोक्तव्यं सङ्गीतं प्रीतिहेतवे ॥ ८३ ॥
 इति योगीश्वरस्तासु कृत्वा समयमात्मवान् ।
 सरजं तपसा वापीं दिव्योद्यानाभिवेष्टिताम् ॥ ८४ ॥
 निर्ममे निर्मगस्तस्याः क्रीडे मणिमयं गृहम् ।
 मृदङ्गरङ्गपिञ्जोलाविषञ्चीतालवेषुमत् ॥ ८५ ॥

तत् प्रविश्य समं ताभिस्त्रिदशैरपि दुर्लभम् ।
लोकेभ्यो दर्शयामास ज्ञानस्य तन्व्यविभ्रमम् ॥ ८६ ॥
निर्विशन् विषयानित्यं योगेनास्मिन् यौवनः ।
अप्सरोभिः समं ताभिर्माण्ड- विस्तार- वि ॥ ८७ ॥
एतद् दाशरथे ! वेद्यं नर्तनं गायनं चैवम् ।
पर्यन्तोद्यानमग्निः । तदृग्निं पृथु- वि ॥ ८८ ॥
एतन्मणिमयं तस्य गृह्य- वि ॥
वन्दस्व मनसा स त्वां श्रेयसा प्रोचयिष्यति ॥ ८९ ॥
इत्थमावेदिते तेन प्रभागे नम्य गौणितः ।
तमेवोद्दिश्य ज्ञान्तान्मा- वि ॥ ९० ॥
तत्राश्रमपदे तस्य नानाविध- वि ॥
रममाणे दृशो हर्तुं नाशक्तोऽलक्ष्मणाग्रजः ॥ ९१ ॥
अनपहृतपुण्येषु तेषु तेष्वधारेषु सः ।
कश्चित् कालं मुखं नीत्वा गु- वि ॥ ९२ ॥
पित्रा दशरथेनेव तेन प्रत्यभिनिन्दितः ।
साकेतपुरवासस्य सस्मार रघुनन्दनः ॥ ९३ ॥

इति नियमविधानेऽथ प्रमत्तस्य तस्य
प्रसभमृषिकुमारैराहूत- वि ॥
अनुदिवसमगस्त्यभ्रातुरन्दिन- वि ॥
दश दशरथमूनोस्तत्र वर्षाप्स्यतीशुः ॥ ९४ ॥

इति रघुवीरचरिते द्वितीयः सर्गः ।

अथ तृतीयः सर्गः ।

अथैकदा लब्धमनःप्रसादैस्तपो- वि ॥
अगस्त्यमाविष्कृतलोकतन्त्रं प्रभावविद् द्रष्टुमियेष रामः ॥ १ ॥

तथेति निश्चित्य स निश्चितार्थो महीयसस्तस्य महेन्द्रवीर्यः ।

प्रहर्षवर्षोदुरधीर्महर्षेरुपासदत् पादसरोजरेणुम् ॥ २ ॥

व्यजिज्ञपच्चास्मि सुतोषितोऽहं भवादृशैरभ्यवपद्यमानः ।

अगस्त्यमालोकयितुं वरेण्यं मनः समुत्सर्पति कौतुकेन ॥ ३ ॥

ततो यियासापिशुनं तदुक्तं निशम्य किञ्चिद् विमना इवाभूत् ।

मुनिः स्वयंहृष्टपरावरोऽपि सतां क एव क्षमते वियोगम् ॥ ४ ॥

स तस्य मत्वा व्यवसायमार्यः क्षणं विचिन्त्य क्षपिताहितस्य ।

मृदुस्मितस्मेरमुखमगह्मां गिरं वभाषे गिरिराजसारः ॥ ५ ॥

अभीप्सितं यत् तदिहानुमन्यै भवत्प्रियं कर्तुमियं मयास्था ।

इदं तु दूये वत तापसानां धृतिः प्रतिष्ठामपहास्यतीति ॥ ६ ॥

निरस्तनक्तश्चरभीतिसौम्यं स्वकर्मणा सर्वजनातिगेन ।

तपोवनं राम ! भवानियन्तं कालं सनाथीकृतवानिदं नः ॥ ७ ॥

स्वैस्त्यस्तु ते वत्स ! चिराय कामं राम ! प्रयातुं द्रुतमारभस्व ।

तस्याश्रमं येन पुनरुपेयास्तुभ्यं तमद्योपदिशामि मार्गम् ॥ ८ ॥

इतो विनिष्क्रम्य विनिद्रवोपस्त्वं दक्षिणाशां मनसा गृहाण ।

प्रायेण मार्गः स नरैरगम्यः स्वतो दुरारोहमहामहीध्रः ॥ ९ ॥

वनस्थली तावदितः परस्तात् सपिप्पलीपाककषायिताशा ।

तरक्षुशाखायुगकिञ्चराणां प्रायेण सा सञ्चरतामुपैति ॥ १० ॥

ततः परं वारणभयनालैः परिष्कृता पुष्करिणी सरोजैः ।

निविश्य तत्तीरलतानिङ्गुलैः सहानुगस्त्यक्ष्यसि मार्गस्वेदम् ॥ ११ ॥

परिस्फुरद्भ्रातुषु गण्डशैलेष्वभिस्रवन्निर्झरनिर्भरेषु ।

प्रवृत्तदानप्रसरावल्लितां द्रष्टासि माहेन्द्रगजेन्द्रलीलाम् ॥ १२ ॥

उल्लङ्घ्य तत् काननमीक्षितासे नदीं ससङ्कोचवनप्रवाहाम् ।

शाखापथेनोभयकूलगान्तां तत्र द्रुमाणां जनतोत्तरन्ति ॥ १३ ॥

१. 'व', २. 'मि' क. पाठः, ३. 'अतस्तु', ४. 'नित्येन सा' ख. पाठः.

५. 'का' क. पाठः.

अतीत्य चैनामुपनीतवृत्तिः फलैस्तरुणां परिपाकपिङ्गः ।
 गमिष्यसि ग्रावनिवेशभीमामभित्यकां शृङ्गवतस्त्वमद्रः ॥ १४ ॥
 तस्यामवस्थाय ततो मुहूर्तं सुमेरुकूटप्रतिमानभाजि ।
 सराशूरत्नाकरशैलदुर्गा दिशां दशालोकानितुं क्षमं ते ॥ १५ ॥
 मनीषया प्राक्प्रकृतां दिशं तामसन्न्यजन्नेव तनोऽवलीर्णः ।
 उपत्यकामेष्यसि दर्शनीयां प्रवृत्तचतैः शितिकण्डनार्थैः ॥ १६ ॥
 तमालराजिः कृतमालमिश्रा तत्र प्रभूतप्रसावप्रगल्भा ।
 हिरण्मयाकल्पविशेषदृश्या या वैष्णवी मूर्तिरिवैति लक्ष्मीम् ॥ १७ ॥
 अग्रे पुनर्वर्षजलप्रणाली वेणीरयोन्मूलितशष्पमूला ।
 उपैति सा नाम गुहामगाधां मार्गभ्रमस्तत्र तु राम ! मा भूतं ॥ १८ ॥
 वप्रेण यान्ती विरलद्रुमेण प्रसृष्टशष्पोत्करदंसितेन ।
 प्रमोक्षयति प्रस्तरचारजातां पादव्यथां मैथिलराजपुत्री ॥ १९ ॥
 पथापसव्येन गतिस्ततः स्याद् द्रोणीमथ प्राप्स्यामि तुङ्गसालाम् ।
 हेरम्बकण्ठध्वनिभीमभूमा यत्रोच्चकैर्निर्झरपातघोषः ॥ २० ॥
 पृष्ठे विधाय प्रमदोद्वहं तां गन्तासि ग्वेल्गदलीं वनालीम् ।
 स्फीतामतुच्छस्तवकावनम्रैः सन्न्याभ्रराजीकपिशैः पलाशैः ॥ २१ ॥
 नवामृतस्वादुतमैः प्रकामं विनीतखेदो मुचुलिन्दपाकैः ।
 वैखानसैर्लूनसमित्कुशानां द्रष्टासि शल्कानि लवल्कानाम् ॥ २२ ॥
 शक्यं न वक्तुं पुनरीक्षमीक्षं प्राप्तासि तस्यावसथं महर्षेः ।
 यद्भ्रातृवार्ताप्रतिपत्तिरस्मान् विशेषयत्यन्यतर्पाधनेभ्यः ॥ २३ ॥
 अकृष्टपच्यप्रशमैकधास्रः किमुच्यते तस्य तपःप्रभावः ।
 अवाप हेतुप्रतिपन्नमन्योर्यस्याम्बुराशिः प्रथमाचमन्वम् ॥ २४ ॥
 प्रावर्तयत् सद्गणराजमित्रव्यपेक्षया लोकहितैकनिष्ठः ।
 आज्ञामलङ्घ्यां विनियुज्य धान्या यो विन्द्यभूतिः कोपशान्तिम् ॥

निरर्गलैर्भग्यभुवा मदेन पराकचित्रं नहुपं क्षणेन ।

पदानिमित्ते सति धृत्रशत्रुरपातयद् भूविकृतिर्यदीया ॥ २६ ॥

स्वचक्षुषा पावकलग्निगेन वातापि तापप्रथमानतेजाः ।

यः आद्रिकः पादल्लिख्य श श्रुं हृन्नाहं तूलमिवात्तमन्युः ॥ २७ ॥

सम्भाष्य तस्याभूतभिर्द्धा तद्वररूपमरण्यकवासपुण्यम् ।

ध्रुवं रजांवातगया विभुक्तः सचः फलं प्राप्स्यसि जन्मनस्त्वम् ॥

तत्राभिन्नधाखिलदंष्ट्रानां रानानि तदा जगत्प्राप्तिम् ।

आज्ञां पुरस्तत् पुनस्तदा जगत्प्राप्तिं विद्या वनवासशेषम् ॥ २९ ॥

इत्थं मनस्वी पुण्यवत् तदुक्तं सद्धृत् तन प्रहिताभ्यनुज्ञः ।

कृतानुयात्रः स तपोनेव शर्मितो न्तवानाश्रमतस्तदीयात् ॥ ३० ॥

स बोक्षमागो निनिशान् पदैशान् रजारे चोत्फुल्लकुशेशयानि ।

पतत्रिणां चांशुस्तदा जगत्प्राप्तिं विद्या वनवासशेषम् ॥ ३१ ॥

उदीर्यमाणं जगत्प्राप्तिं विद्या वनवासशेषम् ॥

लयप्रभेदांशुस्तदा जगत्प्राप्तिं विद्या वनवासशेषम् ॥ ३२ ॥

स भग्नशरैश्च तदुक्तं सद्धृत् तन प्रहिताभ्यनुज्ञः ।

अतर्कितं सद्धृत् तन प्रहिताभ्यनुज्ञः ॥ ३३ ॥

कदाभ्यदिवात्तारिणः सद्धृत् तन प्रहिताभ्यनुज्ञः ।

निरीक्ष्य नेत्र जगत्प्राप्तिं विद्या वनवासशेषम् ॥ ३४ ॥

विश्रम्य विश्रम्य पतत्रिणां चांशुस्तदा जगत्प्राप्तिं विद्या वनवासशेषम् ॥

आप्ताश्च सात्वतः सद्धृत् तन प्रहिताभ्यनुज्ञः ॥ ३५ ॥

स छात्रां निरुत्तारिणः सद्धृत् तन प्रहिताभ्यनुज्ञः ।

आसेद्विषाणं सद्धृत् तन प्रहिताभ्यनुज्ञः ॥ ३६ ॥

महर्षिर्हि पृथगुक्तं सद्धृत् तन प्रहिताभ्यनुज्ञः ।

सौमित्रिणी सद्धृत् तन प्रहिताभ्यनुज्ञः ॥ ३७ ॥

वियुज्यमानं सद्धृत् तन प्रहिताभ्यनुज्ञः ।

अमोघवीर्यस्य सद्धृत् तन प्रहिताभ्यनुज्ञः ॥ ३८ ॥

कस्तूरिकाकर्दमलेपशोभां गात्रेषु जैत्रद्विपतां पुरस्तात् ।

ऊर्ध्वं च बर्हातपवारणत्वं तस्यागमत् सन्तमसावतारः ॥ ३७ ॥

शिवाय लोकस्य शिवानुभावः प्रसज्यमानः प्रसरैर्गुणानाम् ।

समाप्य सान्ध्यं विधिवद् विधानं तमाससादाश्रममश्रमेण ॥ ३८ ॥

यथा यथा विश्वविपत्प्रमाथी तपोनिधेः सन्निधिमाससाद् ।

तथा तथा तस्य महेन्द्रकीर्त्तिर्मनः प्रसादप्रवर्णं बभूव ॥ ३९ ॥

गुणैकबन्धुः प्रगुणप्रसादां तपोभृतां भक्तिभराचनघ्नः ।

प्रपन्नरक्षानिरतः प्रपेदे सभां स भानुप्रतिमानुभावः ॥ ४० ॥

स्फुरत्प्रदीपाङ्कुरसन्निकर्षे श्रुतानि शास्त्राण्यनुवाचयन्ती ।

युक्तिक्रमाक्षिप्तसमाहितार्था प्रत्युद्ययौ तापसजातिरेनम् ॥ ४१ ॥

ततः क्षणेन क्षणदाचराणां हन्तारमालोक्य तमभ्युपेतम् ।

शिष्यः प्रविश्योदजमाचचक्षे समाधिभाजे कलशोद्भवाय ॥ ४२ ॥

निशम्य तस्मात् प्रणिधानद्वष्टिस्तं प्राप्तमुद्गीर्णमनोरथाप्तिः ।

तपःसमाधेर्विरमय्य चेतः पर्यङ्कवन्धं शिथिलं वितेने ॥ ४३ ॥

प्रवेशितस्तेन वचोहरेण स्ववीक्षणस्मेरविलोचनेन ।

विभुः सुमित्रासुतमैथिलीभ्यां सार्धं महर्षेश्वरणौ ववन्दे ॥ ४४ ॥

आसीनमन्तेवसतां पदव्यामनामयं चाप्यनुयुज्य धीरः ।

तमूचिवानिन्दुकरावदातश्मश्रुप्रभादन्तुरदन्तकान्तिः ॥ ४५ ॥

स्ववंशविच्छेदभयातुरेण दिष्ट्या भवान् पङ्क्तिरथेन लब्धः ।

दवानलज्वालविलङ्घितेन महीधरेणेव घनाम्बुपातः ॥ ४६ ॥

प्रसन्नतारेन्दु नभः समीराः शिवा निषेव्यौ रविहव्यवाहौ ।

रसाढ्यमम्भः क्षितिरुर्वरा च त्वयि प्ररूढे रघुवंशकन्दे ॥ ४७ ॥

तदा तदा लोकमुखोदितानि श्रुतानि ते वत्स ! दशान्तराणि ।

अपेतदूरव्यवधानरोधं सदा मनश्चक्षुरवेक्षते त्वाम् ॥ ४८ ॥

सुखेन वर्षाणि बहूनि तस्य भ्रातुः सुतीक्ष्णस्य वसन्नुपान्ते ।

अवस्थितस्येह गुणैरुदारैर्ममाप्यजस्रं मुदमातनोपि ॥ ४९ ॥

यथा पितुस्त्वद्यतिकृच्छ्रलब्धे रतिस्तथा तात! ममाप्यमेया ।
 अवस्थितेष्वेवममीषु तावज्जनेषु ते जीवति रामतातः ॥ ५० ॥
 त्वयि श्रुते राम! वनं प्रविष्टे त्वदर्थगित्येभिरुपाहतानि ।
 रसाधिकान्येव बहूनि नूनं फलानि नः पर्युषितान्यभूवन् ॥ ५१ ॥
 पितुर्नियोगेन वनं विविश्वानितोमुखं प्राप्स्यति रामभद्रः ।
 मत्वेति हृद्यानि फलानि मूलान्ययातयामानि मयाहतानि ॥ ५२ ॥
 निर्वापितः सूनुतया गिरेत्थं खर्वेतरज्ञानधनेन तेन ।
 आसक्तचेता नियमव्रतेषु मासत्रयीमत्र वसन्नरंस्त ॥ ५३ ॥
 मुनिस्तमन्येद्युरुदात्तसत्त्वं त्रैकालिकज्ञाननिधिर्विचिन्त्य ।
 शिरस्युपाघ्राय जटापिशङ्गे जगाद वाचं जगतां शरण्यम् ॥ ५४ ॥
 तवायमस्मत्सविधे निवासः शश्वत् परं रोचत एव मह्यम् ।
 तथाप्यहं त्वामधिकृत्य वक्ष्याम्यल्पावशिष्टा वनवासवेला ॥ ५५ ॥
 अस्मादवाचीं दिशमाददानः प्रस्थाय सव्येन मधूकजातम् ।
 छाया निषण्णस्त्रपदृश्ययूथं न्यग्रोधमग्रे पुनराश्रयेथाः ॥ ५६ ॥
 तमप्यतिक्रम्य विशालशाखं क्षुद्रस्य शैलस्य पुनः पुंरस्तात् ।
 प्रेक्षिष्यसे पञ्चवटीति नास्त्रा ख्यातां ततः कामपि पुण्यभूमिम् ॥
 विधाय तस्यामथ पर्णशालां छन्देन वृन्दारकवद् वसन्तम् ।
 त्वां सेवितारः कृतपन्नमैत्रा गोदावरीवीचिभिदः समीराः ॥ ५८ ॥
 उद्भाविता सा किल गौतमेन ब्रह्मत्विषा ब्रह्मगिरेः पतन्ती ।
 सर्वात्मना राम! निषेव्यमाणा पुंसां कृतार्थीकुरुते मनांसि ॥ ५९ ॥
 तरङ्गरङ्गत्कलहंसमाला प्रसाधिता तीरवनप्रसूनैः ।
 कर्पूरपूरच्छविसैकता सा समुद्रगा सञ्जनयेन्मुदं वः ॥ ६० ॥
 तत्र स्थितः पावन! पालयन् नः सत्यव्रतत्वं च पितुर्यथावत् ।
 अनन्यसाधारणभूरिकर्मा जन्मेदमुच्चैः सफलीकुरुष्व ॥ ६१ ॥

विपन्नियामासमयप्रभाते जाते दुरापे समयावसाने ।
 सभ्रातृदारप्रकृतिः सुखानि निर्वेक्ष्यसि प्राप्य शुभामयोध्याम् ॥
 इदं धनुर्वैष्णवमप्रधृष्यं जैत्रं गृहाणेषुधिखड्गयुक्तम् ।
 अनेन लोकस्थितिकर्महेतोर्नारायणः प्रागजयत् सुरारीन् ॥ ६३ ॥
 यदास्ति सौमित्रिगतं धनुः स्यादेतत्समं तच्छरधी च तस्य ।
 रणेषु बाणैः परिपूर्यमाणौ खड्गश्च वज्रादपि सारधारः ॥ ६४ ॥
 दिने दिने तामवतीर्य सिन्धुं स्नान्ती भवद्योगविलीनशोका ।
 सीता गिरिप्रान्तरस्वेदभाजोरेषा विषादं पदयोर्जहातु ॥ ६५ ॥
 प्रयास्यतस्ते शिवमस्तु मार्गे भूयात् पुनर्दर्शनमेवमेव ।
 अकिञ्चनां तापसजातिमेनामवेहि तात ! त्वदधीनरक्षाम् ॥ ६६ ॥
 तेनातिसृष्टान् परिगृह्य हेतीन् प्रीतस्तदाज्ञां हृदये निधाय ।
 आरण्यकापाङ्गकृतानुयात्रः प्रातिष्ठत प्राणभृतां विनेता ॥ ६७ ॥
 तथा कृतस्वस्त्ययनः स तस्माद् विनिर्गतः प्रस्तरमाश्रयन्तम् ।
 शरीरबन्धेन महत्तमेन भयानकं गृध्रपतिं ददर्श ॥ ६८ ॥
 रक्षोधियालक्ष्य निहन्तुकाममात्मानमेनं कृतसूनुतोक्तिः ।
 अनूरुजत्वं पितृमित्रतां च स्वनाम गोत्रं च समाचक्षे ॥ ६९ ॥
 उवाच भूयोऽपि वसन्निहाहं सम्पातिना पूर्वभुवा नियुक्तः ।
 अरण्यवासे तव राम ! साह्यं करोमि विष्णोरिव वैनतेयः ॥ ७० ॥
 इत्यारुणिव्याहृतमादरेण श्रुत्वा नवीकृत्य पितुश्च सख्यम् ।
 गत्वान्तरं राक्षसकुञ्जरालीपञ्चाननः पञ्चवटीमवाप ॥ ७१ ॥
 स तत्र कर्णानुगुणप्रवृत्तैः शृङ्गारितान् कापि रुतैः खगानाम् ।
 विचित्रनानामृगसन्निपातान् क्वचित् क्वचित् ताण्डवितान् मयूरैः ॥ ७२ ॥
 पुष्प्यद्धनच्छायमहावनान्तैः क्वचित् परिस्तोमितहस्तिशोभान् ।
 क्वचिच्च भूभृत्कटकान्तरेषु सचित्रलेपानिव धातुरागैः ॥ ७३ ॥
 नवप्रवालप्रतिमैः प्रवालैः क्वचित् तरुणां कृतसान्ध्यकान्तीन् ।
 विलोकयामास विलोभितात्मा स्वाशंसिताद् रम्यतरान् प्रदेशान् ॥ ७४ ॥
 (कुलकम्)

समित्कुशैलाफलपिप्पलीनां समृद्धियोगादतिसृष्टकामा ।
 निश्चूषयामास मनस्तदीयं सवेणुतुम्बी विपिनान्तभूमिः ॥ ७५ ॥
 प्रसक्तवानीरलतागृहाभिस्तटस्थलीभिर्ग्रथनं गतेषु ।
 सुखावतारा पुलिनोच्चयेषु गोदावरी पुण्यजला व्यलोकि ॥ ७६ ॥
 स्फुरद्भिर्मुमिप्रसरेषु भानोर्मरीचिभिर्लब्धतरावगाहैः ।
 आविभ्रतीव व्यतिषज्यमानां पारिप्लवां काञ्चनजालमालाम् ॥ ७७ ॥
 शैलस्तनोपान्तमुपाश्रयन्ती पाथःकणैर्व्यञ्जितमौक्तिकश्रीः ।
 उदन्वदम्भःपरिधानलज्वा वसुन्धराया इव हारयष्टिः ॥ ७८ ॥
 परिस्फुरत्केसरराजिराजत्सितारविन्दप्रतिरूपरूपैः ।
 दुग्धावदातद्युतिभिस्तरद्भिर्मरालयूथैरविशेषितोर्मिः ॥ ७९ ॥
 महीध्रपादान्तरगोचरेषु स्वलत्प्रचारा विषमोपलेषु ।
 महोर्मिभिर्वायुवशोपपन्नैः सखेदनिःश्वासमिवाचरन्ती ॥ ८० ॥
 दृष्ट्वा सपत्नीः सरितोऽभियुक्ताः पत्या प्रभूतोत्कलिकानुबन्धा ।
 द्रुतं महागोत्रभवा रूपेव स्फुरत्तरङ्गाधरमापतन्ती ॥ ८१ ॥
 सा बल्लुग्वलगच्छफराभिरामा शिवा पयोभिः स्फटिकप्रकाशैः ।
 समुन्मिषत्पद्मपरागताभ्रा बभूव तस्याशयकार्मणाय ॥ ८२ ॥
 ततः समन्तादवलोक्य धीरस्तस्याः शुभे रोधसि रोचनीये ।
 स्मृत्वा विधिं वेश्मनि पर्णशालां कर्तुं सुमित्रातनयं न्ययुङ्क्त ॥ ८३ ॥
 स देहलीं मृत्तिकयाश्मवत्या समन्ततः श्लक्ष्णसमानलिन्दान् ।
 प्रागुत्तराशाप्रवणं च शालासंस्थानमानं परिवृत्त्यपेतम् ॥ ८४ ॥
 अधिच्छदं शैलशरप्रकाण्डैर्विशस्थितिं वंशवरेण भूयः ।
 पर्यन्तभित्तिं तृणपूलकाष्ठैरकल्पयत् कल्पविदां पुरोगः ॥ ८५ ॥
 (युग्मकम्)
 यथाविधानं स विधाय तस्यां बलिं बलिद्वेषिसमानतेजाः ।
 प्रणम्य सीतापतये स तस्मै निवेदयामास च तां सुजाताम् ॥ ८६ ॥
 सन्दानिता वेत्रलतावितानैर्मृदुप्रवालास्तैरवलकशय्या ।
 तेनोपनीता रघुराजसूनोर्हृदि प्रहर्षं प्रथयाञ्चकार ॥ ८७ ॥

अनुष्ठितस्नानविधिः स नद्यां सौमित्रिणा हारितवन्यवृत्तिः ।

प्रियाणि कुर्वन् जनकात्मजाया निनाय कालं कमपि प्रतीतः ॥ ८८ ॥

महोपलतटस्खलत्प्रलघुवारिगोदावरी-

तरङ्गसुहृदम्बुजप्रकरगन्धसर्वङ्गैः ।

मरुद्भिरुपसेवितः सवितृवंशचूडामणिः

शिवामशिवभेदकः स्फुटममस्त तत्र स्थितिम् ॥ ८९ ॥

इति रघुवीरचरिते तृतीयः सर्गः ।

अथ चतुर्थः सर्गः ।

तत्र पर्णभवने वसन् प्रियामाकलय्य कुसुमग्रहोत्सुकाम् ।

लक्ष्मणेन च तया च संयुतः प्राविशत् परिसराश्रयं वनम् ॥ १ ॥

कौतुकस्तिमितचारुलोचनव्यञ्जितप्रचुरचित्तसम्पदाः ।

तानुपेत्य वनदेवताश्विरं काननान्तरगता व्यलोकयन् ॥ २ ॥

उद्गतं मुकुलितं विकस्वरं क्षीबभृङ्गमुखरं मधुद्रवैः ।

प्रेक्षते स्म कुसुमं महीरुहां जानकी जनितलोचनोत्सवम् ॥ ३ ॥

दर्शयन्त्यैनिजहस्तगोचरां राघवाय यशसां प्रसूतये ।

सुग्रहां कुसुमपङ्क्तिमादराद् गृह्णती विचरति स्म भामिनी ॥ ४ ॥

कूजितैर्मुखरिताः पतत्रिणां मेदुरार्द्रमधुगन्धनिर्भराः ।

रामभद्रदयिताविलोभने प्रायतन्त विपिनान्तभूमयः ॥ ५ ॥

स्वैरमत्र विनियुज्य लोलतामातपे भवति यौवनोन्मुखे ।

लक्ष्मणाग्रजमनुव्रता सती गौतमीमभिपवाय सा ययौ ॥ ६ ॥

पद्मकेसरकषायितोदकां तां विलोक्य तरलोर्मिमालिनीम् ।

लोकलोचनचकोरचन्द्रिका सा निनाय हृदयं महोत्सवम् ॥ ७ ॥

राघवस्तु दिनमध्यगोचरं संविधाय विधिना विधिं विभुः ।

आतपप्रसरकर्षितां प्रियामात्तबन्धुरनयत् स्वमाश्रमम् ॥ ८ ॥

प्राप्य पर्णभवनं भवोपमः स्वांदुमूलफलहारितश्रमाम् ।

सायमायतविलोचनामिति व्याजहार सरिदन्तिकस्थितैः ॥ ९ ॥

उन्मिषत्कुसुमचूतचम्पक(स्फा?स्वै)रवासवि(रवी?रुवा)णषट्पदः ।

सौरभोपचितचैत्रमारुतः कस्य नाम समयोऽयमप्रियः ॥ १० ॥

खेलति भ्रमरपङ्क्तिरुन्मदा पङ्कजेषु मधुगन्धवन्धुषु ।

काननानि सुमनोभिरुज्ज्वलान्येति वायुरूपसेवनीयताम् ॥ ११ ॥

अंसभूविनिहितेक्षुकार्मुकः स्वैरतश्चरति पुष्पसायकः ।

उद्गमन्ति मदिराक्षि! कोकिलाः पञ्चमं जितविपश्चिनिःस्वनाः ॥ १२ ॥

इन्दुरुद्गिरति चन्द्रिकामृतं सौरभं सृजति कैरवाकरः ।

स्वातिवर्त्मसुविभक्तमम्बरं भूषयन्ति रजनीषु तारकाः ॥ १३ ॥

न स्मरत्यमलवारिसेवया मानसस्य कलहंससंहतिः ।

लीलयन्ति लहरीषु सारसा जागृतश्च मधुमाधवावुभौ ॥ १४ ॥

कौमुदीपरिचयेन तुन्दिलाः सम्पतन्ति विवशं चकोरकाः ।

रत्यनेकरसभाजमीदृशं कालमेनमवधारयाशये ॥ १५ ॥

अम्बरादवतरत्यवाङ्मुखे स्यन्दने झटिति सर्पितारुणे ।

पश्य नूनमवपातशङ्कया कूबराग्रमवलम्बते रविः ॥ १६ ॥

अस्तशैलशिखरावलम्बिना पद्मिनीसहचरेण तेजसा ।

कल्प्यते निजरुचा दिशां मुखेऽप्यद्भुता घुसृणपङ्कचर्चना ॥ १७ ॥

अस्ति कालगतिरित्यविष्टुवा काचिदिन्दुमुसि! यद् दिवाकरः ।

तर्पयन्नपि जगद् वसूचयैः स्वां विपत्तिमपनेतुमक्षमः ॥ १८ ॥

संहतांशुविभवः सरित्पतेरम्भसि प्रपतने कृतोद्यमः ।

एष भूषणमणिर्नभोभुवस्तावदावहति नेत्रगम्यताम् ॥ १९ ॥

पश्य पद्ममुखि! पाथसां निधावर्धमग्नमहिमांशुमण्डलम् ।

यस्य रश्मिनिवहः परापतन् हेमसेतुरिति भाति साम्प्रतम् ॥ २० ॥

शीतशृङ्खलितशब्दसंविदां सन्निकर्षमुपसेदुषामपि ।

नेत्ररोधिनि हिमे परस्परं जज्ञिरे न मिथुनानि पत्रिणाम् ॥ ३३ ॥

मूर्च्छतीति समये तथाविधे राघवस्य तरुवल्कवाससः ।

शीतशान्तिरुदपादि भूयसा जानकीकुचसरोरुहोष्मणा ॥ ३४ ॥

तत्र कापि मलिना निशाचरी तं प्रदेशमगमद् यदृच्छया ।

रावणस्य भगिनी भुजाबलक्षिप्तमर्त्यसुरदैत्यतेजसः ॥ ३५ ॥

स्निग्धापिङ्गजटमुग्रमूर्धजा पद्मलोचनमलातलोचना ।

तुङ्गघोणमवनम्रनासिका मङ्गलाङ्गमशुभावलोकना ॥ ३६ ॥

मुष्टिमेयतनुमध्यसुन्दरं तुन्दिला शिवगिरं शिवारुता ।

पद्मचारुकरपादपल्लवं तालखण्डपरुषाङ्घ्रिभीषणा ॥ ३७ ॥

शिञ्जिनीकषणरञ्जिताङ्गुलिं शोणिताक्तनखराङ्कुशोल्बणा ।

साधुचेष्टितमसाधुकारिणी सा ददर्श तमनङ्गबाधिता ॥ ३८ ॥

नागलोकजयहेतवे गतं या पतिं रणविलम्बितागमम् ।

पद्मगात्रे रतिशङ्कया किल प्रापयत् कवलभावमीर्षया ॥ ३९ ॥

ऋक्षकासरमृगेन्द्रदन्तिनः क्षुद्रशान्मुखविलम्बप्रवेशिताः ।

साधु यज्जठरगाः परस्परं कुर्वते स्म कलहायमानताम् ॥ ४० ॥

धूमधूम्नतनुकान्तिरावभौ या हि तापसकपालमालिनी ।

यातुधानकुलनाशसूचनी कालरात्रिरिव भीमदर्शना ॥ ४१ ॥

तत्र शूर्पणखया तया विभोः कान्तिसारपरिवेष्टितं वपुः ।

वीक्ष्य विश्वकरणप्रमाथिनी लभ्यते स्म हृदि कापि विक्रिया ॥ ४२ ॥

अम्बरीषसदृशा दृशा विभुं वीक्ष्य वीक्ष्य परिरब्धभूरुहा ।

तद्धिया रतिमवाप तत्र सा कल्पना हि कुरुते तदात्मताम् ॥ ४३ ॥

छद्मकञ्चुकितभीषणाकृतिर्निम्नगेव जलगूढनक्रका ।

सा पचेलिमगुणप्रसाधनं वायसीव कलहंसमासदत् ॥ ४४ ॥

मन्मथाभिहतिविह्वलाक्षरं व्याहरच्च निकपावतस्थुषी ।

जानकीपतिममर्षरोपितभ्रूविकारपरुषीकृतानना ॥ ४५ ॥

स प्रभुः क च गभीरतापदं तादृशां क वचसां प्रवृत्तयः ।
 प्रायशो मदनरूढचेतसां न क्षमाक्षममेव भते मनः ॥ ४६ ॥
 कस्त्वमत्र विपिने जटाधरश्चारुचीरपरिवानसंवृतः ।
 अन्वितः प्रमदयानुरक्तया स्वैरमाचरितधर्मदूषणः ॥ ४७ ॥
 द्वन्द्वभावमवमुच्य दूरतः सर्वतः समदृशां तपस्यताम् ।
 बन्धहेतुषु बधूषु तादृशां सन्निधिं न वितनोति यानसम् ॥ ४८ ॥
 पत्युरन्तिकमुपेयुषी सदा भक्तितस्तदुपनीतसंविधा ।
 क्लेशनिस्सहतनुः प्रियंवदा सा बधूषु गाणिकेति गण्यते ॥ ४९ ॥
 भर्तुरर्थनिरतां सहिष्णुतां गेहकर्मसु परं वितन्वतीम् ।
 अर्थधर्मविधिषु प्रबोधिनीमामनन्ति गृहिणीं पुराविदः ॥ ५० ॥
 काननाद्यसुरस्वधाभुजामर्हणाय फलमूलवर्हिषाम् ।
 संहतीरुपनयन्त्यहर्निशं त्वामहं परिचराम्यनुव्रता ॥ ५१ ॥
 त्वामनर्घगुण ! दिष्टदर्शितं वीक्ष्य विस्मयगता पतिं वृणे ।
 त्यक्तमानुषसुरासुरादरा नान्यमेत्य रमते मतिर्मम ॥ ५२ ॥
 निर्गुणां स्त्रियमिमां विमुञ्चता मय्यनुग्रहदृशं वितन्वता ।
 कामवर्त्म विशता यथासुखं दीर्घिजायुरुपयुज्यतां त्वया ॥ ५३ ॥
 इत्यनङ्गहतचित्तया तया वाशितानि त्रिहितानि शृण्वता ।
 अभ्यधायि रघुराजसूनुना सस्मिताननमगाधचेतसा ॥ ४ ॥
 युक्तमेतदिह यद् ब्रवीषि मां कस्त्यजत्यभिसृतां स्वयं बधूम् ।
 अप्यहं प्रथमसम्भृतामिमां त्वत्कृते न परिहातुमुत्सहे ॥ ५५ ॥
 मत्सरेण दधतीमयुक्ततां सर्वकर्मसु जनः सचेतनः ।
 कुण्ठतां सुखपथे वितन्वतीमाद्रियेत बहुदारतां कथम् ॥ ५६ ॥
 भद्रमस्तु तव वाञ्छितं वृथा मास्म भूय मनसा पतिवरे ! ।
 प्राप्य सुन्दरि ! वृणीष्व लक्ष्मणं नासिकाक्षतिमसौ विधास्यते ॥ ५७ ॥
 शृण्वती गदितमित्यपत्रपा लक्ष्मणाय निजमीप्सितं जगौ ।
 आशु तेन च निषिद्धसङ्गमा राममेव पुनरप्युपामदत् ॥ ५८ ॥

रामलक्ष्मणकृते गतागतं सा विधाय बहुशः स्मरोद्भुता ।
 रोषवेगपरुषीकृतानना राक्षसी स्वमहिमानमानशे ॥ ५९ ॥
 सत्वरं भुजगृहीतलक्ष्मणा व्योममार्गमवगाहते स्म सा ।
 कर्णनासमसिना तदीयमप्युच्चकर्त स विकर्तनोपमः ॥ ६० ॥
 अप्रमेयधृतिविक्रमौजसा तेन सा धृतरुषा विरूपिता ।
 त्रासितद्विरदसिंहसंहतिः क्रन्दितैर्विलुठति स्म भूतले ॥ ६१ ॥
 निर्गतां व्रणमुखादसृक्त्रुतिं धातुताम्ररुचिनिर्झरोपमाम् ।
 उद्धृतोष्ठपथवाहितां मुहुः प्रापयद् वदनगह्वरान्तरम् ॥ ६२ ॥

विरूपिततराकृतिः प्रसभमेव नक्तंचरी

तथा विरुदती भृशं प्रलयमेघभीमस्वनम् ।

अशेषजनलांचनप्रतिगृहीतलावण्ययो-

स्तयोरुपरि सम्भृतां मदनवश्यतां नात्यजत् ॥ ६३ ॥

ततोऽपसृत्य रंहसा विरुग्णशैलकानना ।

सुरासुरप्रमाथिनं स्वरं जगाम चेतसा ॥ ६४ ॥

इति रघुवीरचरिते चतुर्थः सर्गः ।

अथ पञ्चमः सर्गः ।

अथाखिलक्षेमविधानदक्षस्तां कृत्तनासाश्रवणां विधाय ।

गोदावरीवारिकृतावगाहः सौमित्रिरिक्ष्वाकुवरं प्रपेदे ॥ १ ॥

इत्थं प्रवृत्तेऽभिनवे विरोधे निशाचराणामतुलानुभावौ ।

तौ भ्रातरौ कर्मसु लब्धवर्णौ बभूवतुस्तत्र कृतावधानौ ॥ २ ॥

तथा जगत्पालनजागरूके सलक्ष्मणे तस्थुषि रामभद्रे ।

स्वरं जनस्थानगतं समेत्य स्वामापदं शूर्पणखा शशंस ॥ ३ ॥

ततस्तथाभूतदशान्तरां तां निरीक्षमाणः स समग्रतेजाः ।

पयोधिरौर्वाग्निशिखामिवान्तर्मनस्यपारां रुषमाजहार ॥ ४ ॥

अभूच्च दुर्दर्शममर्षवह्निस्फुरत्स्फुलिङ्गाकृतिलोचनस्य ।

दाक्षायणीनाशविवृद्धमन्योः पत्युः पशूनामिव तस्य रूपम् ॥ ५ ॥

चराचरस्य प्रलयं चिकीर्षोरमर्षिताशीविषभोगभीमः ।
 तस्यैकबाहुर्धनुराललम्बे युगावसानाशनिभीमघोषम् ॥ ६ ॥
 हस्तोऽपरस्तस्य जगत्प्रमाथी नखांशुकिर्मीरितपत्रशोभम् ।
 शिलीमुखं प्राणहरं परेषां विषं महानाग इवाजहार ॥ ७ ॥
 ततस्त्रिमूर्धं रणमूर्ध्न्यजेयं स दूषणं दूषितसत्पथं च ।
 नियुज्य नेतुं पृतनां युयुत्सुः सुकल्पितं स्यन्दनमारुरोह ॥ ८ ॥
 समग्रतेजस्तनुरुत्स्वलन्ती रिपुप्रयुक्तास्त्रकिगोत्करेषु ।
 उरःस्थलप्राङ्गणमेत्य तस्य स्वैरं समक्रीडत वीरलक्ष्मीः ॥ ९ ॥
 कल्पक्षयोद्धृतकपालपाणिप्रयुक्तहंकाररत्नप्रचण्डः ।
 पदं द्वितीयं परमस्य पुंसस्तद्यानतूर्यध्वनिराववार ॥ १० ॥
 सेना जगज्जीवनहारिणी सा यियासतस्तस्य पुरः प्रतस्थे ।
 प्रमुष्णती सद्गणकान्तिमुच्चैरुदेष्यतश्चण्डरुचः प्रभेव ॥ ११ ॥
 तुरङ्गमातङ्गशताङ्गयोधैराक्रान्तयाग्रे जनितं धरित्र्य ।
 रजः समीरप्रकृतप्रसारं प्रावर्ततावृत्य ततः पतङ्गम् ॥ १२ ॥
 अर्कांशुसम्पर्कसमिद्धरोचिर्जटालशस्त्रप्रकरप्रकीर्णम् ।
 सविद्युतां नीलवलाहकानां श्रियं दधौ राक्षसचक्रवालम् ॥ १३ ॥
 तं शारिकाः प्रस्थितमाजिहेतोर्निरोद्धुकामा इव सम्पतन्त्यः ।
 विभावितागामिविपति वीचीकू वीतिशब्दानसृजन्नुपान्ते ॥ १४ ॥
 सन्ध्याभ्ररक्ताम्बरसंवृतानां मलीमसत्वेन तिरस्कृतानाम् ।
 रजस्वलानां हरिदङ्गनानां धूमोपरक्तानि मुखान्यभूवन् ॥ १५ ॥
 असृग्वसाचर्चिततीक्ष्णचञ्चुर्निमन्त्रयिष्यन्निव मृत्युदूतम् ।
 रक्षांसि नेतुं पतिसन्निकर्षं केतौ पदं तस्य चकार गृध्रः ॥ १६ ॥
 व्यात्तैर्मुखैरग्निमिवोद्गिरन्त्यः शिवाः प्रदीप्तां दिशमेत्य नेदुः ।
 रक्षःकुलघ्नं रघुवंशरत्नं भानोरिवावेदायितुं प्रवृत्ताः ॥ १७ ॥
 युक्तस्तुरङ्गैः क्षरितप्रहर्षैरासूत्रयन् भाविनमन्तरायम् ।
 रामं त्रिलोकप्रथितं जिगीषोरुदस्खलत् तस्य रथः समेऽपि ॥ १८ ॥

उच्चैरवष्टभ्य ततः स्वसारं स्वसारमग्रे स विधाय वीरः ।
 नेत्रप्रभापिञ्जरितान्तरिक्षस्तत्राभवद् यत्र स रामभद्रः ॥ १९ ॥
 अथोत्थितां धूलिमवेक्ष्य दूरात् तत्कोपवहेरिव धूमराजिम् ।
 अलङ्घ्यधास्ना रघुपुङ्गवेन कोदण्डदण्डे समधायि दृष्टिः ॥ २० ॥
 रूपामृतं निर्विशतः प्रियाया रवानथाकर्णयतश्चमूनाम् ।
 विभोरभिव्यञ्जितरागरोपा नेत्रद्वयी भिन्नदशा बभूव ॥ २१ ॥
 सीतां निधायारजेऽसहिष्णुः स्वान्ते स सन्ध्यामिव सत्यसन्धः ।
 नभश्चरानाननचन्द्रकान्त्या प्रत्यायय(त् ? न्) प्रत्युदियाय सैन्यम् ॥
 तत्रोदिते तादृशि सम्यहारे रक्षोभिरिक्ष्वाकुवरस्य तस्य ।
 दिदृक्षयाविष्कृतहर्पणेनैवैर्मानिकैः कञ्चुकितं नभोऽभूत् ॥ २३ ॥
 रक्षांस्यनेकानि तमेकमाजौ धृतप्रयत्नानि तपस्विवेपम् ।
 दृढानुभावस्खलिताशयानि वीरं प्रहर्तुं सहसा न शेकुः ॥ २४ ॥
 ततः प्रपद्य प्रकृतिं प्रचण्डां रक्षांसि रामं विशिखैरखन्धन् ।
 पयोदवृन्दानि सगर्जितानि धाराभिपातैरिव शैलराजम् ॥ २५ ॥
 न चाददानं न च सन्दधानं न च प्रमुञ्चन्तमिषूनमंस्त ।
 रामं तु रक्षःपृतना तदीयं भनुः सदा मण्डलितं ददर्श ॥ २६ ॥
 काकुत्स्थमव्याहतविक्रमं तं विद्वानपि ज्ञातस्वरानुभावः ।
 आलोकयिष्यन् समितिं कथञ्चिद् भयादयात् स्वर्गसदां समाजः ॥
 महानयं रामस्वराभियोगः स्थातानयोः कस्य मते जयश्रीः ।
 विजेष्यते राम इति प्रभिन्ना नभश्चराणामुदपादि वाणी ॥ २८ ॥
 निरीक्ष्यमाणः कृतमूर्ध्वकम्पं स्वरेण गम्भीरतरस्मितेन ।
 प्राग्वासनासंस्तुतभीतिवश्यः क्षणादपाक्रामदमर्त्यलोकः ॥ २९ ॥
 भनुर्गलद्रामशरप्रवाहे निमज्ज्य निर्धावितविग्रहेभ्यः ।
 निशाचरेभ्यः स्पृहयागताभिरलङ्कृतं व्योम सुराङ्गनाभिः ॥ ३० ॥
 सा वाहिनी शूर्पणखाभिर्मर्शात् संरम्भसन्धुक्षितवीर्यसारा ।
 तस्मिन् जगद्रक्षणलब्धवर्णे शस्त्राणि चास्त्राणि च पर्यमुञ्चत् ॥ ३१ ॥

ग्रस्तासवः शोणितरागशून्याः प्रवेशनिर्याणसमानकालाः ।
 बाणा निशाता रघुपुङ्गवस्य नैवालगन् क्रव्यभुजां तनूषु ॥ ३२ ॥
 स कन्दुकक्रीडनकं शिरोभिल्लीलाम्बुजानि त्रुटितैर्भुजाग्रैः ।
 वापीरसृक्कर्मवाहिनीभिर्वीरश्रियः कल्पयति स्म वीरः ॥ ३३ ॥
 आकर्णमाकृष्टधनुर्विमुक्ताः क्रव्याशया युद्धभुवं गतासु ।
 श्वगृध्रगोमायुपिशाचजातिष्वपि प्रमादान्न शरा निपेतुः ॥ ३४ ॥
 अलं मथित्वा भुवनानि गर्वादतः परं वः स्थितिरत्र मा भूत् ।
 निशाचरानित्थमुदीरयन्तः कृतान्तदूता इव तस्य बाणाः ॥ ३५ ॥
 शब्दायमाना कलितार्तिरुच्चै रामाङ्गुलीभिश्चतुरं गृहीता ।
 वरूथिनीमाकुलतां नयन्ती शरप्रपञ्चं सुपुत्रे धनुर्ज्या ॥ ३६ ॥
 विशुद्धिमन्तःकरणस्य गुर्वीमभिक्रमेण प्रतिदर्शयन्ति ।
 रक्षांसि रामप्रहितान् पृषत्कान् न प्रत्यगृह्णन् परान्तभागैः ॥ ३७ ॥
 शिलीमुखैर्दाशरथिप्रमुक्तैर्निकृत्तजङ्घाग्रकरोत्तमाङ्गैः ।
 रक्षोभटैः कैश्चन साम्पराये कूर्पासकस्याकृतिरन्वकारि ॥ ३८ ॥
 शस्त्रेषु हस्ता स्थिरमुष्टिवन्धं पादा दृढाङ्गुष्ठनिवेशमुद्राम् ।
 न मन्युमानग्रहणं च वक्त्राण्यपि प्रवृक्कणानि जहुर्भटानाम् ॥ ३९ ॥
 व्यात्ताननश्रोत्रगुहा गजेन्द्राः कुथेन धातुश्रियमावहन्तः ।
 विकीर्णपादाः क्षतजं क्षरन्तः पेतुर्महीध्रा इव लूनपक्षाः ॥ ४० ॥
 छिन्नेऽपि तस्येषुभिरुत्तमाङ्गैः सप्तादिनः स्वस्य निरस्तहेषम् ।
 अश्वीयमभ्यासवशान्मुहूर्ते पदानि चक्रे युधि धौरितेन ॥ ४१ ॥
 भग्नध्वजापस्करकूवराक्षास्तत्सायकैरस्तमिताधिनाथाः ।
 रथाः समुद्रानिलवेगरुणैः पोतैस्तुलामारुरुहुस्तदानीम् ॥ ४२ ॥
 रक्षांस्यनेकानि जगत्प्रमाथीन्येकः पदातिः क्षितिपालसूनुः ।
 अस्त्वेतदेवं स तथापि वीरः कृतान्तवश्यानि चकार तानि ॥ ४३ ॥
 रामेषुतीर्थेषु तथाप्लुतानां त्रिविष्टपं प्राप्नुवतां भटानाम् ।
 आसीदहंपूर्विकया विमर्दः सुराङ्गनानामुपसङ्ग्रहाय ॥ ४४ ॥

खमुत्पतिष्णून् रभसा(न?त्)कवन्धान् निरोद्धुकामा जगृहुः पिशाचाः ।
 निरस्य ते तान् ननृतुर्नभःस्थाः भूनेत्रलीलाविकलैः प्रयोगैः ॥ ४५ ॥
 उत्तारमुत्तानितलोचनानि हुङ्कारगर्भाणि मुखानि वीक्ष्य ।
 परेयुपां संयति नैर्ऋतानां साशङ्कमेवापसृतं पिशाचैः ॥ ४६ ॥
 क्रव्याशिनां वीरगतिं गतानामुद्धृत्य जिह्वानयनानि पूर्वम् ।
 स्वशावक्रेषु समर्प्य पश्चाज्जवास मांसं कठिनं पिशाची ॥ ४७ ॥
 आपूर्यमाणं पिशितोपदंशैरतुच्छरक्तासववाहि भीमम् ।
 स्थानं तदाविष्कृतफेहगीतं व्यराजतोद्यानमिवान्तरुस्य ॥ ४८ ॥
 अनीकिनीं द्रागवभृद्यमानां स्वां दूषणः प्रेक्ष्य रघूद्भहेन ।
 रूपोपरक्ताकृतिरत्यमर्त्यं स्वपौरुषं दर्शयति स्म तस्मै ॥ ४९ ॥
 विसर्गनिर्यद्ध्वनिना सरोषं हुङ्कारमभ्युद्गिरतेव भीमम् ।
 विदारिणा राघवसायकेन न चक्षमे तस्य बलावलेपः ॥ ५० ॥
 कालेन तस्मिन् बलिना निगीर्णे विव्याध रामं त्रिशिराः शरौघैः ।
 यशःशरीरेण विराजमानः स च द्रुतं दूषणमन्वगच्छत् ॥ ५१ ॥
 अतृप्तमाजाविव तस्थिवांसं शरासनज्यां ध्वनयन्तमुच्चैः ।
 अपश्यदैक्ष्वाकमनल्पवीर्यः खरः कृतान्तद्युतिमेकमेकः ॥ ५२ ॥
 विष्फारयन्तौ धनुरुग्रघोषं परस्पराशंसितकर्मसिद्धी ।
 उभौ मिथस्तावपरोक्षवीर्यौ गभीरसरम्भमवशिषाताम् ॥ ५३ ॥
 चापौ तयोर्मुष्टिनिपीड्यमानौ मौर्वीरवैः क्रन्दितमाचरन्तौ ।
 व्यमुञ्चतां रुद्धनभोर्निवेशां परस्परस्योपरि बाणशृष्टिम् ॥ ५४ ॥
 कृतप्रतीकारकृतोर्यथावत् समानयोस्तादृशि सम्प्रहारे ।
 मिथस्तयोस्तत्र जयानुरोधः प्रसह्य गन्धद्विपयोरिवासीत् ॥ ५५ ॥
 अहीयताहीनबलस्य सं(स्वे?ख्ये) खरः पुरस्ताद् रघुराजसूनोः ।
 तेजोविशेषेण विशीर्णकान्तिः सहस्रभानोरिव शीतरश्मिः ॥ ५६ ॥
 रामानुभावेन निजे निगीर्णे सुरासुरध्वंसकृति प्रतापे ।
 और्वाग्निनिष्पीतजलस्य सिन्धोः कष्टा दशा निर्विविशे खरेण ॥ ५७ ॥

मातिभ्रमोऽयं किमु किञ्चु माया स्वप्नागमो वा निहता नु शक्तिः ।
 स्वास्मिन् महिम्न्यस्तमिते दुरन्तां चिन्तामिति ग्रस्तधृतिः प्रपेदे ॥
 अमानुषं वीक्ष्य स तस्य वीर्यं विशुद्धधीर्वीरगतिं गमिष्यन् ।
 निजैरशेषैरिषुभिः समन्तात् समर्चयामास तमात्तधैर्यः ॥ ५९ ॥
 निर्वाणमाशु प्रतिपत्स्यमानश्छायाविशेषं प्रतिपद्य सद्यः ।
 स्नेहात्ययाद् रिक्त इव प्रदीपो भूयोऽप्यतिप्रज्वलति स्म वीरः ॥ ६० ॥
 अथापदानेन सुरासुराणां निरत्ययं विस्मयमादधानः ।
 रामाज्ञया पञ्चसु बाणमय्या महत्सु भूतेषु समं निलिल्ये ॥ ६१ ॥
 व्याप्ते तथा रक्षसि कुम्भयोनिं प्रीतः पुरोधाय तपस्त्रिवर्गः ।
 प्राध्वं प्रयुक्ताग्रकरोपचारः काकुत्स्थमाशीर्भिरथाभ्यनन्दत् ॥ ६२ ॥
 दिष्ट्या वनेऽस्मिन् वसतिस्तवासीद् दिष्ट्या युवां शूर्पणखाभिपेदे ।
 दिष्ट्या खरोऽयं विफलीकृतस्तन्मन्यामहे साधु कृतं तपो नः ॥ ६३ ॥
 इतः परस्तादपनीतमेव स्फीतं भयं नः क्षणदाचरेभ्यः ।
 यशश्च ते शाश्वतमेतदासीदित्येकवाक्यं च पुनर्वितेने ॥ ६४ ॥
 सङ्ग्रामसंरम्भवशा(मु?दु)दीतैः स्वेदाम्बुलेशैः कृतफालभूषम् ।
 परिभ्रमस्त्रस्तजटानिवन्धं खरप्रयुक्तेषु विभिन्नगात्रम् ॥ ६५ ॥
 स्तोकांलसाक्षं धनुरुर्ध्वकोटीधृतैकहस्ताग्रकृतावलम्बम् ।
 सीतानुकम्पाप्रणयानुविद्धैरपाङ्गपातैर्निरराजयत् तम् ॥ ६६ ॥

(युगमकम्)

इति निशाचरकुलप्रमथनेन मुदितै-

र्मुनिगणैरुपहतार्हणविशेषमुहिते ।

दिविषदां परिपदोऽथ रघुवंशतिलके

जय जयेति वचनानि पदवीं विदधिरे ॥ ६७ ॥

इति रघुवीरचरिते पञ्चमः सर्गः ।

अथ षष्ठः सर्गः ।

रामाय विश्वोपकृतिक्षमाय स्वस्तीति वाचं मुनयो वदन्तः ।
 निरन्तराये तपसि प्रवृत्ता यथागतं ते प्रतिजग्मिवांसः ॥ १ ॥
 दिष्टोपसृष्टेषु निशाचरेषु प्रीतेषु यातेषु च तापसेषु ।
 चापाटनेज्यामवरोप्य वीरे स्वपाश्र्वमं जग्मुषि रामभद्रे ॥ २ ॥
 लङ्केश्वराय प्रथमं मुखेन सौमित्रिलूनावयवोत्कटेन ।
 न्यवेदयच्छूर्पणखा समस्तां दगां वचोऽस्याः पुनरुक्तमासीत् ॥ ३ ॥
 (युग्मकम्)
 रामोपसृष्टान् खरदूषणादीन् मुहूर्तमात्रेण रणेऽभियुक्तान् ।
 सीतां च रामस्य बभूव मनोज्ञां तस्मै पुनः सा कथयाञ्चकार ॥ ४ ॥
 आलोक्य चाकर्ण्य च तां तदुक्तं रामं च मत्वा महितप्रभावम् ।
 स मैथिलीं प्रत्युदिताभिरङ्गो बभूव चिन्तास्त्रिमितो मुहूर्तम् ॥ ५ ॥
 उपस्थिते तादृशि दुर्निवारे विनाशकाले विपरीतबुद्धिः ।
 प्रतारणेन प्रततैरुपायैरमंस्त सीताहरणं हितं सः ॥ ६ ॥
 निर्धार्य कृत्यं बलवद् बलीयान् संरम्भरागोद्भुतचित्तवृत्तिः ।
 क्षमामिवोल्लङ्घ्य समुद्रवेलां स ताटकेयाश्रममाससाद ॥ ७ ॥
 तं रामनामावि(रु?र)तं गृणन्तं कण्ठस्फुरत्तापसमुण्डमालम् ।
 भयेन तिर्यग्वलिताक्षिपातं मारीचमाह प्रहितोपचारः ॥ ८ ॥
 अस्मास्वकाण्डे कृतवैरवन्धं जानासि किं जानकिजानिमेतम् ।
 बालेन येन प्रसभं व्यधायि भवज्जनन्यां प्रथमेपुपातः ॥ ९ ॥
 वितन्वतः कौगिकयज्ञरक्षां तस्यापदानं फलितं सुबाहौ ।
 निमज्जता सागरवारिचक्रे त्वया च सख्यं जन्मानुषेषु ॥ १० ॥
 मृषा विरिञ्चस्य वरप्रदानं मन्ये निराधे गमिते विरोधम् ।
 तत् सर्वमास्तां खरघातिनं तं विचिन्त्य शान्तिं लभते न चेतः ॥
 किञ्चान्यदाकर्ण्य च प्रवृत्ते रणे खरेण क्षितिपालमूनोः ।
 हर्षोदयस्मेरमुखैरमत्यैर्नभःस्थलं कञ्चुकितं किलाभूत् ॥ १२ ॥
 स्वस्त्यस्तु रामाय सलक्ष्मणायेत्युक्तं प्रमोदादपिभिः समेतैः ।
 प्रतिश्रुता तेन च तेषु रक्षा तृणाय मत्वा रभसोद्गरान् नः ॥ १६ ॥

रिपोरभिव्यञ्जितभाविदृढेरुत्थानमेव प्रथमं निरोध्यम् ।
 नखप्रभेद्ये तु तरुप्ररोहे कालेन कुण्ठा हि कुठारधारा ॥ १४ ॥
 मित्रेऽपि वर्द्धिष्णुतया प्रवृत्ते हीयेत राजा दृढमण्डलोऽपि ।
 द्विषत्यहीने तु विजृम्भमाणे पूर्वोचिता तस्य गतिः कथं स्यात् ॥
 मनःप्रवृत्तिं प्रसभं निरुन्धन् जलस्रुतिं सेतुरिव प्रबद्धः ।
 परैरपर्यस्तगतैर्विवेकः शौर्यद्विषस्यार्गलतां प्रयाति ॥ १६ ॥
 विविच्य कालानुगुणैरुपायैर्यतेत सन्ध्यादिषु युक्तचेताः ।
 यत्किञ्चिदित्यादि विचिन्त्य राजा करोति यत् तज्जडतैकलिङ्गम् ॥
 तेजोविशेषोपचितः परस्थं तेजः क्षिपत्यप्यपदे जघन्यम् ।
 कमर्थमुद्दिश्य न चेदितीदं हिनस्ति खद्योतगतं विवस्वान् ॥ १८ ॥
 उपेक्षमाणो विकृतिं परेषां प्रवर्तते यः स्वसमृद्धिहेतोः ।
 स दावकीलैर्विपिने परीतं पटेन तूर्णं वपुरावृणोति ॥ १९ ॥
 सतेजसा धाम्नि हते सधाम्नः कथं सपक्षः क्षमतां सगोत्रः ।
 पश्यानलग्नस्तरुचौ पतङ्गे सद्यस्तमेवाविशतः पतङ्गान् ॥ २० ॥
 इति स्थिते वर्त्मनि वीर्ययोग्ये सचेतनः कापथमाश्रयेत् कः ।
 शिवोदकायां सरिति स्रवन्त्यां किमर्थनीयं मृगतृष्णिकाम्भः ॥ २१ ॥
 तदत्र नः सन्निहिते विधेये विधत्स्व चेतः सहकारितायाम् ।
 सहायवन्तं पुरुषं प्रकृत्या चलाप्युपास्ते नियमेन लक्ष्मीः ॥ २२ ॥
 मृगाकृतिस्त्वं मृगलोचनाया गृहाण चित्तं जनकात्मजायाः ।
 एवंविधेषु व्यसनागमेषु माया त्वदीया खलु शैवधिनः ॥ २३ ॥
 यथाकथञ्चिद् भवता विदूरं प्रतीर्य नेयौ रघुनन्दनौ तौ ।
 तयोर्व्यपाये तरलेक्षणां तां सीतां ग्रहीष्ये धृतभिक्षुवेषः ॥ २४ ॥
 इति स्थिरस्वाशयवृत्तिं धीमान् निशम्य सम्यग् वचनं तदीयम् ।
 विचिन्त्य युक्तक्षमकर्मशौण्डः प्रचक्रमे प्रत्यभिधातुमेनम् ॥ २५ ॥
 निरस्तनिश्शेषविपक्षभावा मनस्विनां वर्त्म निदर्शयन्ती ।
 स्वविक्रमाक्रान्तजगत्रयाणां भवादृशामित्युचितैव वाणी ॥ २६ ॥

१. 'चारः', २. 'धाय रा', ३. 'तः' ख. पाठः. ४. 'भो', ५. 'त्याज्य ने' क. पाठः.

तथाप्यपर्याप्ततया न धत्ते स्थितिं विधेयेऽत्र मतिर्मदीया ।
 यत् कर्म कालत्रितयाविरोधि स्तुवन्ति हि प्राज्यधियस्तदेव ॥ २७ ॥
 अपि प्रभो ! दुश्चरितैस्तवैभिः स्यात् स्वस्ति किं सर्वनिशाचरेभ्यः ।
 अपि त्वदन्ताय जगत्प्रमाथिन् ! सीता न किं यज्ञभुवः प्ररूढा ॥ २८ ॥
 श्रुत्वा वचो वक्ति विविच्य पश्चात् करोति कर्माणि गुणान् वृणीते ।
 यः सर्वतः साधुषु निर्व्यलीकस्तस्मिन् प्रतिष्ठां प्रतिपद्यते श्रीः ॥ २९ ॥
 अस्त्येव जन्तुष्वखिलेषु कामः क्रोधश्च तौ बह्विवदाश्रयाशौ ।
 कालानुरोधेन निपेवमाणस्तौ नैति सादं पुरुषः कदापि ॥ ३० ॥
 लज्जाविवेकौ वशिताप्रबोधौ विविक्तविद्याविनयानुबन्धौ ।
 प्रगल्भताशुद्धपराक्रमौ च रक्षन्ति नित्यं पुरुषस्य लक्ष्मीम् ॥ ३१ ॥
 सुरासुराचार्यकृतौ नयस्य द्वौ नाम मार्गौ बहुधा प्रणाता ।
 शिष्यैः पुनस्तेषु कृतावगाहा न जातु सीदन्त्यपि सङ्कटेषु ॥ ३२ ॥
 आत्मोदयेन द्विपतां व्यपायं केचित् परे तद्विपरीतमाहुः ।
 इत्यस्ति पक्षद्वितयी तयोर्मा निरापदाद्यः प्रसभं धिनोति ॥ ३३ ॥
 ये तादृशाः कौशलमाचरन्तः परैरपर्यस्तभुजावलेपैः ।
 निर्धूयमाना बहुशः प्रतिष्ठामारोहपादा इव ते लभन्ते ॥ ३४ ॥
 आपादनीया मनसो विशुद्धिर्बुभूषुणा पूर्वमतन्द्रितेन ।
 संस्कारहीनात् पुरुषाद् विलोलाः श्रियः स्रवन्त्यामघटादिवापः ॥ ३५ ॥
 प्रसीद राजन् ! परदारतृष्णामपाकुरुष्वशयतः प्ररूढाम् ।
 भवादृशामुत्पथगा मतिश्चेत् कथं नु वर्तेत जनो नियम्यः ॥ ३६ ॥
 इत्युक्तवन्तं पुरुषादमुच्चैर्भूयोऽपि रक्षोधिपतिर्वभाषे ।
 जिजीविषा चेतसि ते यदि स्यात् भियं ममाधातुमिहार्हसीति ॥ ३७ ॥
 तथेति वाचं विमना विमृज्य प्रपद्य रामाश्रमसन्निकर्षम् ।
 विलोभयिष्यन् मिथिलेन्द्रपुत्रीं मृगस्य रूपं परमं स भेजे ॥ ३८ ॥
 तुण्डाग्रतस्तस्य कलायनीलाद् विनिष्पतन्ती रसना बभासे ।
 अनुक्षणं मेदुरनादगर्भाद् घनाभ्रखण्डादचिरप्रभेव ॥ ३९ ॥

विशुद्धचन्द्रातपपेशलार्धे नीलोपलस्निग्धतमस्वरूपा ।
 परत्र च व्यञ्जयति स्म भूम्ना तस्याष्टमीरात्रिरुचिं मुखश्रीः ॥ ४० ॥
 चतुर्भिरग्रैर्ज्वलिते तदीये शृङ्गे चतुर्वर्गमिव प्रभेतुम् ।
 लोकस्य यत्ते मणिरश्मिराजीनीराजिताशावलये व्यभाताम् ॥ ४१ ॥
 तस्योल्लसत्स्निग्धविदग्धमुग्धस्मेरालसाकैकरकूणिताभ्याम् ।
 अनुक्रियन्ते स्म विलोचनाभ्यां विदग्धनारीनयनेहितानि ॥ ४२ ॥
 तस्योन्मिषद्राजतविन्दुचित्रा शरीररीतिः कनकावदाता ।
 सन्ध्यामहोर्भिरलुरितान्तराला नभस्थली तारकितेव रेजे ॥ ४३ ॥
 उरस्तदीयं शरदिन्दुपाण्डु व्यराजतोच्चावचरोमराजि ।
 परिस्फुटावर्तनिवेशमन्ते धृतप्रतिस्रोत इवाम्बु गाङ्गम् ॥ ४४ ॥
 अत्रस्नुवैडूर्यखुरोज्ज्वलेन सुपर्वणा पादचतुष्टयेन ।
 तस्यर्षिचित्तभ्रमणैकहेतोः सन्दंशिकायन्त्रधुरा ललम्बे ॥ ४५ ॥
 विचित्रनानामणिरश्मिजालैः किर्मीरितेनोर्ध्वमुखेन तस्य ।
 पुच्छेन विच्छर्दितशारधाम्ना महेन्द्रचापच्छविरन्वकारि ॥ ४६ ॥
 स्थितश्चलश्चास्तमितः प्रपन्नः प्रकाशतां दूरचरोऽन्तिकस्थः ।
 अथ प्रविष्टः क्षितिमुत्प्लुतः खं विलोभयिष्यन् व्यतनोत् स मायाम् ॥ ४७ ॥
 तं पर्णशालासविधे चरन्तं चरन्तमव्यग्रतया नृणाग्रम् ।
 कुतूहलावेगतरङ्गिताक्षी लीलार्थमादातुमियेष सीता ॥ ४८ ॥
 इत्याह चेक्ष्वाकुकुलावतंसं रामं प्रभो ! पश्य मृगं विचित्रम् ।
 क्रीडार्थमस्मै स्पृहयालुरस्मि समानयैनं सपदि त्वचं वा ॥ ४९ ॥
 निषिध्यमानोऽपि स लक्ष्मणेन मायेयमित्यव्यथितेन्द्रियेण ।
 विश्वस्य योषिद्वचनं मनस्वी तमन्वगात् प्रेरितधीर्नियत्या ॥ ५० ॥
 आसन्नमासन्नामिवैणमेनं संलक्ष्य संलक्ष्य गतो त्रिदूरम् ।
 उपायतस्तद्ग्रहणे निराशस्त्वचं समाधातुमियेष भूयः ॥ ५१ ॥
 सन्धाय बाणं धनुषि स्थिरज्ये यावत् प्रहर्तुं व्यतनोत् स चेतः ।
 तावत् स मायामबलम्ब्य रक्षस्तल्लक्षतां नाभ्यगमन्मुहूर्तम् ॥ ५२ ॥
 अथाविरासीत् सहसा पुरस्तात् प्रकाशयन्नम्बरमात्मभासा ।
 रामेण बाणः प्रहितस्तदानीमसूस्तदीयान् द्रुतमाचचाम ॥ ५३ ॥

पतन्नथ स्वां प्रकृतिं प्रपन्नस्त्रायस्व हा लक्ष्मण ! मामिहेति ।

उच्चैरुपाक्रोशदवेत्य सीता तद् देवरं देवसमं जगाद ॥ ५४ ॥

छलेन रक्षोभिरुपद्रुतस्य भ्रातुस्तव श्रूयत एष शब्दः ।

धनुष्मता तत्र समेत्य तूर्णं रक्षा तदीया भवता विधेया ॥ ५५ ॥

निशम्य तद्वाक्यमथ ब्रुवाणं मायेति सौमित्रिमुवाच सीता ।

नाहं वयस्या मिहिरव्यपाये दिनश्रियः पावकमाविशन्त्याः ॥ ५६ ॥

इति स्थिरप्रेमबलात्कृतायास्तस्यास्तदाकर्ण्य वचः सशोकः ।

मायेति जानन्नपि दिष्टयोगात् स यत्र शब्दस्तमभि प्रतस्थे ॥ ५७ ॥

निष्क्रान्तमात्रे रभसेन तस्मिन् निधाय सीतां वनदेवतासु ।

तां पर्णशालां प्रविवेश मायी दशाननो मूर्त इवान्तरायः ॥ ५८ ॥

तं तस्करं मस्करिवेषभाजं दृष्ट्वा तृणैश्छन्नमिवान्धकूपम् ।

सम्पाद्य पाद्यार्घ्यमुखोपचारान् समर्हयामास समर्हणज्ञा ॥ ५९ ॥

निर्वर्ण्य तां स्वर्णमनोहराङ्गीं स्वं रूपमास्थाय पुनर्दशास्यः ।

क्षणेन रामागमनाभिशङ्की रथं समारोप्य खमुत्पपात ॥ ६० ॥

हा राम ! हा लक्ष्मण ! पाहि मामित्यार्तस्वरं हृत्परुषं निशम्य ।

रुरोध मार्गं बलवज्जटायुर्लङ्कापतेर्विन्ध्य इवोष्णरश्मेः ॥ ६१ ॥

विधूतपक्षेण वयोधिकेन निराश्रये वर्त्मनि तेन रुद्धः ।

लीलोद्धृतेशानमहीधरोऽपि क्षणं हृदि व्याकुलतामवाप ॥ ६२ ॥

तौ पक्षिरक्षःप्रवरौ पतत्रैर्भुजैरपि व्याप्य नभोन्तरालम् ।

परस्परोत्सारणबद्धयत्नावातस्थतुः शैलवराविवोभौ ॥ ६३ ॥

ततः समानेऽपि रणापदाने देव्या महिम्ना भवितव्यतायाः ।

तस्यारुणेः पक्षतिमुग्रचञ्चोः पुलस्त्यसूनोरसिरालिलेह ॥ ६४ ॥

हा मैथिलि ! प्राप्स्यसि कामवस्थां हा राम ! सौमित्रिसखेदशोऽस्मि ।

पाणैर्गलस्थैर्गलता स्वरेण ब्रुवन्निति क्षमातलमाससाद ॥ ६५ ॥

१. 'तं दे' ख. पाठः २. 'सुदुःखी ।', ३. 'मत्वा तृ', ४. 'स्व', ५. 'स्ति'
क. पाठः.

परिक्षताङ्गो विरथो विधन्वा तुण्डेन विध्वस्तकिरीटकोटिः ।
 तामुद्वहन् योगबलेन सीतां लङ्कां प्रति प्राप्तजवः प्रतस्थे ॥ ६६ ॥
 सा नीयमाना गिरिशृङ्गभाजः समीक्ष्य पञ्च पुत्रगाननाथा ।
 मध्ये सुमध्या परिवेष्ट्य तेषां सभूषणं प्राक्षिपदुत्तरीयम् ॥ ६७ ॥
 तदा तदालोक्य वलीमुखास्ते स्त्रियं च काञ्चित् केनकावदाताम् ।
 दशाननेनोपरि नीयमानां तदीयतां तस्य हृदा व्यजानन् ॥ ६८ ॥
 अस्पन्दमानाशयवृत्तिमेनामन्यत्र रात्रिमात् प्रसभं प्रगृह्य ।
 उलङ्घ्य दुर्लङ्घ्यमपां निधानं विवेश लङ्कां क्षणलब्धमोदः ॥ ६९ ॥
 तथा हृतायां रघुराजपत्न्यामन्तर्गलस्तम्भितदीनशब्दम् ।
 भिया शुचा म्लानमुखाम्बुजाभिर्व्यरोदि विष्वग् वनदेवताभिः ॥
 क्षितिः सकम्पा कलुषाणि वारीण्यवाप न स्वं महिमानमर्कः ।
 स्तब्धोऽनिलस्तत्सरणिश्च धूम्रा विश्वं तदेवं विषमस्थमासीत् ॥ ७१ ॥

विधाय परिरक्षणं परिचितैः स्वकीयैर्जनै-

र्थियं मदनमन्थरां दधदपास्तकृत्यान्तराम् ।

सशोककलुषाशयामनुचितामवस्थामिता-

मशोकवनिर्कां गतां व्यधित तां निधिं स्वापदाम् ॥ ७२ ॥

इति रघुवीरचरिते षष्ठः सर्गः ।

अथ सप्तमः सर्गः ।

अथ दाशरथिस्तथाविधे पतिते रक्षसि रक्षतां वरः ।
 विमृशन् किमपि प्रियां प्रति प्रचुरश्रान्तिं ततो न्यवर्तत ॥ १ ॥
 नयनोरुभुजैरदक्षिणैः प्रतिपन्नस्फुरितैरनुक्षणम् ।
 उपसूचितमापदागमं स मनस्वी मनसा व्यशङ्कत ॥ २ ॥
 किमु मातृषु कापि दुर्दशा भरतः किं न सुखेन वर्तते ।
 विपदुत्तरकोसलेषु नः प्रबलाभिर्नु किमीतिभिः कृता ॥ ३ ॥

१. 'स्फटिका', २. 'का', ३. 'स्तदायै', ४. 'काग' क. पाठः. ५. 'किं
 नु सु' ख. पाठः.

बलवन्मयि लक्ष्मणानुगे पितुराज्ञामवलम्ब्य दूरगे ।
 अथवा खरदूषणानुगैः किमु साकेतपुरं कथीकृतम् ॥ ४ ॥
 सकलेषु दशान्तरेष्वपि प्रतिरूढप्रणयार्द्रचेतसौ ।
 अपि नाम भवेव दुर्जयः स च सौमित्रिरहं च संज्ञितौ ॥ ५ ॥
 अवधूय सुखानि दुस्त्यजान्यनुरक्तं स्वजनं च तादृशम् ।
 वनवासपरायणस्य मे सहधर्मैकरता बभूव या ॥ ६ ॥
 जनकस्य सुता सुखैधिता सुकुमारी महनीयसम्भवा ।
 हृदयङ्गमशीलशालिनी भवतु स्वस्तिमती चिराय सा ॥ ७ ॥
 इति चिन्तयता बहूत्तरं परितापस्तिमितेन चेतसा ।
 परिभूत इव च्युतद्युतिः पथि सौमित्रिरदृश्यताग्रतः ॥ ८ ॥
 किमिवार्चरितं त्वयानघ ! क्व नु सीतेति च तेन पृच्छता ।
 अपवारितसत्त्वसङ्ग्रहा करुणा कापि दशान्वभूयत ॥ ९ ॥
 जनकेन्द्रसुताभिरक्षणे कृतमार्येण ममानुशासनम् ।
 परवानहम(न्यत्र) कर्मणीत्यहमेकाग्रतया व्यैवस्थितः ॥ १० ॥
 भवता हरिणे निपीडिते मुहुरश्रूयत दुर्वचं वचः ।
 अवधार्य तदार्यया शुचा परुषं वाक्यमहं च लम्बितः ॥
 उभयत्र विचिन्त्य योग्यतां परुषोक्त्यास्मि तया बलात्कृतः ।
 इह सन्निहितश्च मा स्म भूद् विषमा ते मतिमन् ! मतिर्मयि ॥
 इति रूक्षमहद्यमार्तिकृत् कटुदुर्भेषजधर्मि तद्वचः ।
 उपयुज्य स सत्त्ववानपि प्रतिपेदे विकृतिं दुरुद्रहाम् ॥ १३ ॥
 अवलुप्तधृतिर्धृतव्यथः सह दीनेन सहोदरेण सः ।
 अवशः प्रविवेश वेगवानयथापूर्वदशं स्वमाश्रमम् ॥ १४ ॥
 अपविद्धवृसीघटाजिनं कवरोद्धान्तमणीचकासितम् ।
 उदजं गतसीतमैक्षत क्षरितज्योत्स्नमिवेन्दुमण्डलम् ॥ १५ ॥
 लुठदुत्पतदुद्भ्रमत् स्वपत् स्मृतिसंस्कारसमुत्सुकं जडम् ।
 अपकल्यमपश्यतः प्रियामभवच्चित्तमनन्वितक्रियम् ॥ १६ ॥

कुसुमान्यवचेतुमुद्यता विपिने किन्नु चकार संस्तवम् ।
नियमाय समाहिता भवेदवतीर्णा किमु गौतमीं नदीम् ॥ १७ ॥
यदिवा मयि विप्रलम्भिते मनसः कञ्चन भावसङ्करम् ।
अवलोकयितुं तिरोहिता किमु सा पुष्पलतास्ववस्थिता ॥
बहुधेति विमृश्य तेन सा विचिता तेषु पदेषु तत्पदम् ।
अनवाप्य सलक्ष्मणः क्षणादुदजं स्वं पुनरप्यवाप्य सः ॥
व्यथितः प्रिययानुरूपया रहितश्चन्द्रिकयेव चन्द्रमाः ।
अपवार्य गभीरतामिति व्यमृजत् कानिचिदक्षराणि सः ॥ २० ॥
अयि मैथिलि ! जीवितेश्वरि ! क नु यातासि विहाय मामितः ।
न वनाय परं मया धृतस्तव भामिन्यवनाय चोन्नमः ॥ २१ ॥
यदि मन्युरपाकुरुष्व तं परिहासश्च चिरं न शोभते ।
कंचिदप्यभिषङ्गविह्वलं जनमेनं न विहातुमर्हसि ॥ २२ ॥
अभिगम्य मया यदाहृता मिथिलायास्त्वमनुज्ञया गुरोः ।
गुणगौरि ! तदाप्रभृत्यहं न पृथग्वृत्तिमुपाश्रितस्त्वया ॥ २३ ॥
परिपालय समेधिता त्वया फालिनीयं नवपल्लवोज्ज्वला ।
अभिवाञ्छति वाञ्छितप्रदे ! समये त्वत्करकल्पितं पयः ॥
अभिनृत्यतु तावदुन्मदः स्वकलापानवकीर्य बर्हिणः ।
अवगम्य सुकेशि ! महशामिह यावन्न परापतिष्यसि ॥ २५ ॥
सजलाभ्ररुचः शिरोरुहाः कुरलैः शैवलकान्तिराहृता ।
निटिलं शशिखण्डबन्धुरं तनुकल्लोलरुचि भ्रुवोर्युगम् ॥ २६ ॥
मृदुमांसलपक्ष्ममालिके विकचेन्दीवरपेशले दृशौ ।
श्रवणे तरुणारुणद्युतिस्फुटरोचिर्मणिकुण्डलोज्ज्वले ॥ २७ ॥
तिलसूनपराभवप्रदा मधुराभाषिणि ! नासिकासिका ।
कुमुदप्रतिमं मृदुस्मितं रुचिरः पल्लवकोमलोऽधरः ॥ २८ ॥

१. 'प' क. पाठः २. 'न कदाचिदपि त्वदाश्रये ज', ३. 'यदा मयाह, ४. 'शौ । तिल' ख. पाठः. ५. 'लाध' क. पाठः.

बलवन्मयि लक्ष्मणानुगे पितुराज्ञामवलम्ब्य दूरगे ।
 अथवा खरदूषणानुगैः किमु साकेतपुरं कथीकृतम् ॥ ४ ॥
 सकलेषु दशान्तरेष्वपि प्रतिरूढप्रणयार्द्रचेतसौ ।
 अपि नाम भवेव दुर्जयः स च सौमित्रिरहं च संज्ञितौ ॥ ५ ॥
 अवधूय सुखानि दुस्त्यजान्यनुरक्तं स्वजनं च तादृशम् ।
 वनवासपरायणस्य मे सहधर्मैकरता बभूव या ॥ ६ ॥
 जनकस्य सुता सुखैधिता सुकुमारी महनीयसम्भवा ।
 हृदयङ्गमशीलशालिनी भवतु स्वस्तिमती चिराय सा ॥ ७ ॥
 इति चिन्तयता बहूत्तरं परितापस्तिमितेन चेतसा ।
 परिभूत इव च्युतद्युतिः पथि सौमित्रिरदृश्यताग्रतः ॥ ८ ॥
 किमिवाचरितं त्वयानघ ! क नु सीतेति च तेन पृच्छता ।
 अपवारितसत्त्वसङ्ग्रहा करुणा कापि दशान्वभूयत ॥ ९ ॥
 जनकेन्द्रसुताभिरक्षणे कृतमार्येण ममानुशासनम् ।
 परवानहम(न्यत्र) कर्मणीत्यहमेकाग्रतया व्यैवस्थितः ॥ १० ॥
 भवता हरिणे निपीडिते मुहुरश्रूयत दुर्वचं वचः ।
 अवधार्य तदार्यया शुचा परुषं वाक्यमहं च लम्बितः ॥
 उभयत्र विचिन्त्य योग्यतां परुषोक्त्यास्मि तया बलात्कृतः ।
 इह सन्निहितश्च मा स्म भूद् विषमा ते मतिमन् ! मतिर्मयि ॥
 इति रूक्षमहद्यमार्तिकृत् कटुदुर्भेषजधर्मि तद्वचः ।
 उपयुज्य स सत्त्ववानपि प्रतिपेदे विकृतिं दुरुद्वहाम् ॥ १३ ॥
 अवलुप्तधृतिर्धृतव्यथः सह दीनेन सहोदरेण सः ।
 अवशः प्रविवेश वेगवानयथापूर्वदशं स्वमाश्रमम् ॥ १४ ॥
 अपविद्धवृसीघटाजिनं कवरोद्धान्तमणीचकासितम् ।
 उटजं गतसीतमैक्षत क्षरितज्योत्स्नमिवेन्दुमण्डलम् ॥ १५ ॥
 लुठदुत्पतदुद्भ्रमत् स्वपत् स्मृतिसंस्कारसमुत्सुकं जडम् ।
 अपकल्यमपश्यतः प्रियामभन्नचित्तमनन्वितक्रियम् ॥ १६ ॥

शिथिलीकृतमौक्तिकस्मया रुचिरा दन्तततिः शुचिस्मिते ! ।
 कृतपत्रलता कपोलयोर्युगली दर्पणदर्पहारिणी ॥ २९ ॥
 जितहेमलता भुजद्वयी गलरीतिर्धृतकम्बुडम्बरा ।
 समवृत्तसमुन्नतौ स्तनौ कृतमुक्तामणिहारभूषणौ ॥ ३० ॥
 बलिभिस्तिमृभिः प्रसाधिता रुचिरश्रीरवलग्नवल्लरी ।
 समवाधि नितम्बशोभया पुलिनश्रीः कलहंसमालिनी ॥ ३१ ॥
 अतुले करभोरु ! जानुनी मदनादर्शसमुद्रतां गते ।
 अचिरोद्गतकेतकोपमे तव जङ्घे कमलोपमे पदे ॥ ३२ ॥
 इति भूपितमुत्तमैर्गुणैस्तव सर्वाकृतिसुन्दरं वपुः ।
 हृदयं दहति प्रसह्य मे हृदयग्राहिणि ! दूरवर्तिनः ॥ ३३ ॥
 प्रभवस्तव गौतमान्मुनेस्त्वयि सर्वा निवसन्ति देवताः ।
 यद्वैक्ष्य स पाथसां निधिर्व्रजति त्वां किमवैषि तत्सुखम् ॥
 त्वयि विश्वसनीयतागुणं विगणय्याहमिह व्यवस्थितः ।
 विषये कुरु मे दृशोः प्रियामयि गोदावरि ! ते नमो नमः ॥
 अनुगोदमिदं वपुर्भवेद् भुवमाकण्ठनिमग्नमम्भसि ।
 सुतनोरभिलक्ष्यते मुखं वत नैतत् तदिदं हि वारिजम् ॥ ३६ ॥
 हिमवारि तवास्तु विप्लवे ग्लपयन्तिवन्दुकरास्तव श्रियम् ।
 वनितामुखसन्निधौ त्वया खल ! पङ्केरुह ! रङ्ग ! हीयताम् ॥ ३७ ॥
 हरमौलिविभूषणं भवान् वरयोषिन्मुखसाम्यमस्तु ते ।
 मम मूर्ध्नि धृतोऽयमञ्जलिस्त्वयि सोम ! ग्लपयाम्बुजश्रियम् ॥
 भगवन् ! भुवनानि पर्यटन्नहिमांशो ! परिपासि यान्यसि ।
 प्रणतोऽस्मि ममेप्सितं कुरु त्यज नीचं कमलेषु सौहृदम् ॥
 अभिजन्म यशांसि जीवितं सुहृदर्थः स्वजनः पराक्रमः ।
 सहधर्मचरीति यत् प्रिये ! त्वदधीनं तदिदं ममाखिलम् ॥ ४० ॥

१. 'णी' । श्रवणे तरुणारुणव्यातस्फुटरोचिर्मणिकुण्डलोज्ज्वले । जि', २. 'रि, ख.
 पाठः. ३. 'ये' क. पाठः. ४. 'हि' क. पाठः.

अयमञ्जलिरञ्जसा धृतः शिरसा चण्डि ! कृपैव तावकी ।
 शरणं मम मान्यथा कृथा हृदि सत्यं पदयोः शपामि ते ॥
 इति तं विलपन्तमन्तिके निवसन्त्यः समदुःखकर्शिताः ।
 अरुदन्मुखरा मधुव्रतैर्धृतिमुत्सृज्य वनान्तदेवताः ॥ ४२ ॥
 अथ तादृशि शोकसागरे विषमं प्राप्य निमग्नमग्रजम् ।
 बुधमप्यभिपङ्गनिस्सहं भृशमाश्वास्य जगाद् लक्षणः ॥ ४३ ॥
 हृदयक्लमकारिभिः कृतं कृतमेभिः परिदेवितैः प्रभो ! ।
 विषमव्यसनागमेऽपि यन्न विपीदन्ति भवादृशां धियः ॥ ४४ ॥
 अनया कवलीकृते दशौ दृढमुत्पाट्य पर्णशालया ।
 अविलम्बितमेव तां हृतां पुनरन्वेष्टुमुपक्रमावहे ॥ ४५ ॥
 उट्जं तदपास्य निर्गतौ सरिदभ्याशवनान्तभूमिषु ।
 गिरिसानुषु गह्वरेषु तौ कृतवाष्पस्रुति तां विचिक्वतुः ॥ ४६ ॥
 महता श्वसितेन निस्सृतं मुखतः फेनिलमस्रमुद्रमन् ।
 विलुठन् भुवि लूनपक्षतिर्दृशे तत्र जटायुरध्वनि ॥ ४७ ॥
 कथमेतदवस्थता तन्नेत्यनुयुक्तः प्रभुणा जगाद् सः ।
 इह शाखिनि तस्थुषा मया करुणः कथनं शुश्रुवे ध्वनिः ॥
 रुदतीमधिरोप्य मैथिलीं हृदि पर्याप्तिमनोरथं रथे ।
 नभसोत्पातितं दशाननं हुतमुत्सृज्य निरुद्धवानहम् ॥ ४९ ॥
 अपदानमनुष्ठितं मया महदल्पेन पतत्रिणा सता ।
 रघुनाथ ! तवानुभावतः परमेतद् विपिनेऽत्र दृश्यताम् ॥ ५० ॥
 मरुदध्वनि मण्डलाणि नौ चरतौश्चित्रतराणि तेन मे ।
 उदत्तूयत खड्गपाणिना वत पक्षस्तत्र चोपकारकः ॥ ५१ ॥
 पतिते मयि तां हरन् ययौ स्पर्शीनोऽस्मि कुरुष्व यद्वितम् ।
 शिथिलस्वरमूचिवागिति स्वयंशः लज्जापयति स्म निस्तुपम् ॥
 इति गृध्रमवेक्ष्य संदिग्धं निर्जेतोर्युधि लक्ष्मणाग्रजः ।
 उपकारि दृढं विजज्ञिवान्न तिर्ज्जगन्मयेव सौहृदम् ॥ ५३ ॥

स शुशोच भृशं हरोर्दं च क्षतजार्द्रं परिपस्वजे च तम् ।
 पितृसख्यमनुस्मरन्मुहुः कृतमन्यैरपि कर्म दुष्करम् ॥ ५४ ॥
 द्विगुणीकृतशोकगौरवः पितृभक्त्या पतंगेश्वरं प्रति ।
 विधिना कृतपश्चिमक्रतुः कृतवान् कृत्यपटुर्जलाञ्जलिम् ॥ ५५ ॥
 अथ तस्य विभोर्हृदि स्थितां शुचमाक्रम्य रूपा पदं दधे ।
 अपृथक्स्थितिमिच्छता तया रभसेनापि तथैव सङ्गतम् ॥ ५६ ॥
 प्रलयं प्रतिपत्स्यते यथा जगदेतत् सकलं चराचरम् ।
 अरुणिम्नि ममज्जतुस्तथा कमलान्तर्दलपेशले दृशौ ॥ ५७ ॥
 कुपितस्य तथापि सुन्दरे वदने पञ्चपधर्मविन्दवः ।
 अभवन्नचिरोदिते विधौ नवपीयूषकणोद्गमा इव ॥ ५८ ॥
 स्फुरति स्म विदेहनन्दनाहृदयानन्दविधानलम्पटः ।
 अधरः श्वसितेन भूयसा परुषः पल्लवताम्रकोमलः ॥ ५९ ॥
 प्रसभं मधुरिम्णि लङ्घयिते सहजे दुर्विषहेण मन्युना ।
 अधिदर्शमुदीयुषः श्रियं शशिगर्भस्य जहार भास्वतः ॥ ६० ॥
 स दशान्तरमित्थमुत्थितं भजमानः प्रथमानविक्रमः ।
 अभवाय समस्तरक्षसामिति वार्चं निजगाद् राघवः ॥ ६१ ॥
 निजराज्यपरिच्युतस्य मे फलमूलैरुदरम्भरेरिह ।
 जटिनस्तरुवलकवाससः परिणामोऽ(भ्यु ? प्यु)चितोऽयमीदृशः ॥ ६२ ॥
 दयितामपहृत्य मायया मम रामस्य तथाविधां तथा ।
 यदि जीवति रावणः क्वचिद् धनुरेतत् त्रपयैव सन्नतम् ॥ ६३ ॥
 यदि गच्छति धातुरन्तिकं यदिवा रुद्रसमीपमाश्रितः ।
 जगदण्डबहिर्गतोऽपि सन् मम वाणैर्भृगयिष्यते सुखम् ॥ ६४ ॥
 स्फुटितानिलनेमिसंप्तकं शरवह्यस्तमितेन्दुतारकम् ।
 शृणु मानद ! मैथिलीकृते गमयाम्यम्बरजम्बरीषताम् ॥ ६५ ॥
 अमरासुरमर्त्यदुर्गरे विलसते व्योम्नि मया ज्ञतेजसि ।
 इह तावदनूरुसारथेर्भविता फल्गुतमस्तुलिङ्गना ॥ ६६ ॥

मम चापविमुक्तसायकस्फुटितोर्ध्वाण्डकटाहनिस्सृतैः ।
 प्रलयः खलु बाह्यवारिभिर्भुवनानामपदे विधास्यते ॥ ६७ ॥
 दुरतिक्रमविक्रमस्य मे धनुरापृच्छय गतैर्दिशो दश ।
 अपिशाचनिशाचरं जगद् ध्रुवमध्येपुगगैः करिष्यते ॥ ६८ ॥
 अथवा विगणय्य महशां नियतिस्तां यदि दर्शयिष्यते ।
 प्रकृतिं प्रतिपत्स्यते तदा भुवनानां च शिवं भविष्यति ॥ ६९ ॥
 इति रोषपराभवोद्धृते वदति ज्यायसि भूरितेजसि ।
 वदति स्म मनः प्रसादयन्नथ सौमित्रिरमित्रशासनः ॥ ७० ॥
 महता तपसा तपोभृतां विधिना चाधिगतोऽसि राघव ! ।
 अपि पङ्क्तिरथेन भूभृता स्वकुलच्छेदभयातुरात्मना ॥ ७१ ॥
 स पिता सकलार्थतत्त्ववित् तव विक्रान्तिकृतेन्द्रसौहृदः ।
 उपदेशकृतौ च तौ तपःपरिपक्वौ हि वसिष्ठकौशिकौ ॥ ७२ ॥
 कुरुषे भरतप्रसूवचः किमु तद्धर्मभयेन केवलम् ।
 परिपीड्य निरागसः प्रजाः क इवार्थः खलु साधयिष्यते ॥ ७३ ॥
 सुखदुःखविवृद्धिविप्लवाः सह देहेन भवन्ति देहिनाम् ।
 विमृशन्निति तत्त्वमात्मना न बुधस्तत्र विपद्यते क्वचित् ॥ ७४ ॥
 असुरौ मधुकैटभौ पुरा द्रुहिणं प्रत्युपरोद्धुमुद्यतौ ।
 अपनीय तदुत्थितं भयं नियतिस्तं किल पर्यपालयत् ॥ ७५ ॥
 चलति क्षितिर्कसोमयोरुपरागोऽम्बुधिरौर्ववद्विना ।
 ह्रियते प्रलयाय विश्वसृग् द्विपरार्थान्तमजः प्रतीक्षते ॥ ७६ ॥
 सधनान् वितनोति संवृतानभिरूपान् जरसा हतौजसः ।
 जयिनः सहसा पराजितान् किमिव प्राणिषु नेहतां विधिः ॥ ७७ ॥
 न रूपा परिदेवितेन च क्रियते सिद्धिरमुष्य कर्मणः ।
 उभयं तदवेक्ष्य सूरिभिर्गुरूपारूप्यमृदुत्वदूषितम् ॥ ७८ ॥
 त्यज तां कलुषां धियं त्वया दृढश्रुत्याहगुणः प्रपद्यताम् ।
 विपदः किल तेरुरुजिता यमुपाश्रित्य भगीरथादयः ॥ ७९ ॥

इति मामनुशिष्टवान् भवान् बहुशः स्मारयितुं ममोद्यमः ।

मतिमत्तम ! सुप्तमाश्रितः तद्विरं त्वां प्रतिबोधयाम्यहम् ॥ ८० ॥

शिवमस्तु यतः स्वसिद्धये भवतुषीव त्वयि सज्जतां गुणः ।

ऋजुतापदमाशुगं द्विषां ग्रहिणु त्वं विजगाय मामपि ॥ ८१ ॥

सगुणामिति तद्विरं विद्युर्निदधे चेतसि सत्त्वसारवित् ।

विनिपातरुजैकभेषजं न हि सौभ्रात्रसमं धनं नृणाम् ॥ ८२ ॥

ललितायुधवर्मवाहनः पटितच्छत्रकिरीटचामरम् ।

पृथुभिर्विषयापितैः पदैः स्थगुटं राक्षसगृध्रराजयोः ॥ ८३ ॥

चकितेक्षणवृत्तिभिः क्षणादभिगुक्तं वनदेवतागणैः ।

अपसृत्य ततः प्रदंशतः पुनरालोकयति स्म तद्वनम् ॥ ८४ ॥

स्वरुचा परिवेषितं विभुर्भुवि सीताचरणाभ्युज्ज्युतम् ।

अवलोकयति स्म नूपुरं झटिति भ्रष्टमिव ग्रहं दिवः ॥ ८५ ॥

परिगृह्य परिग्रहोचितं हृदि कृत्वा हृदयङ्गमं पुनः ।

व्यलपत् परिहृत्य दूरतः स तु सौमित्रिनवीकृतां धृतिम् ॥ ८६ ॥

अयि नूपुर ! पादसंश्रयं किमु त्वा त्वामपि मामिवात्यजत् ।

तव सौम्य ! सुवृत्तता तया सुदृशा किंचु ममेव नाहता ॥ ८७ ॥

अपि घट्टयस्विन्दलोलम्बनः करुणां नो शिथिलीकरिष्यति ।

क्षणमात्रपरोक्षवर्तिनि श्लथरागा दयितेऽपि हि स्त्रियः ॥ ८८ ॥

स्मरसि त्वमपि स्विदेकदा नगरोद्यानलतासु कासुचित् ।

गार्थि कैलिपरे तिरोहिता तव बाधालतया निवेदिता ॥ ८९ ॥

घट्टय प्रथमं तयेह धां तदनु त्वं प्रतियोजयिष्यसे ।

चरणाभरण ! प्रतीहि तन्न हि रामस्य मृषा भवेद् वचः ॥ ९० ॥

पुलिनेष्वनुगोदमुन्मदैः कलहंसैः क्रियते सुखासिका ।

ध्रुवमद्य कर्तैर्धनोरमैस्त्वाय मञ्जीर ! विदूरगोचरे ॥ ९१ ॥

न तथा बलयादयो गम प्रियतामभ्युपयान्ति चेतसः ।

पदपद्ममराल ! शिखिर्गैर्दृष्टः गच्छादैनकु यथा भवान् ॥ ९२ ॥

चरणाद् गलितस्य कोमलादिह वाचंयमता तवोचिता ।
 न तथाप्यवकीर्णिता भवेदिममाभाष्य जनं सुदृत्तमम् ॥ ९३ ॥
 यदिवा मदनुग्रहाय सा व्यसृजत् त्वां कृतवेदिनी सती ।
 न वृथा तव तत्पदाम्बुजादुपपद्येत यतः परिच्युतिः ॥ ९४ ॥
 अकृतात्मवादित्यनुक्षणं विलपन्तं तमचेतनं प्रति ।
 पुनरप्यवबोध्य युक्तिभिः प्रकृतौ स्थापयति स्म लक्ष्मणः ॥ ९५ ॥
 नयनाम्बुभिरुष्णनिर्गमैः परुषैर्निःश्वसितैश्च भूरिभिः ।
 मसृणद्युति रत्ननूपुरं हृदयालम्बनतां नयन्मुहुः ॥ ९६ ॥
 कपिकम्पितभूरिभूरुहं विपिनं तत् परिहृत्य सानुजः ।
 तपनस्य करैर्नखंपचं क्लिशितः प्रान्तरमत्यवाहयत् ॥ ९७ ॥
 अथ कापि निशाचरी तदा परिशृङ्खोत्पतति स्म लक्ष्मणम् ।
 असिपाणिरनङ्गदुर्भरां स च तां शूर्पणखामिवाकरोत् ॥ ९८ ॥
 अथ तौ रभसेन वारितौ विकृताङ्गेन कवन्धरक्षसा ।
 कुपितौ सहसैव तद्भुजावकृषातां करवालखण्डितौ ॥ ९९ ॥
 मुनिशापनिशाचरीकृतं कुणपं कृचभुजं विसृज्य तत् ।
 उदगाद् दिवि कोऽपि पूरुषः स्पृहणीयाम्बरमाल्यभूषणः ॥ १०० ॥
 इति तावद्वदच्च तापसं कमपि प्रागभिभूतवानहम् ।
 अवलेपमुपाश्रितः प्रभो! न मदः कं नु विपत्सु पातयेत् ॥ १०१ ॥
 प्रतिपन्न रुषा तपोनिधेर्विकृतामाकृतिमीदृशीं मया ।
 भुजगोचरसत्त्ववृत्तिना धृतमायुर्धिगधर्मपद्धतिम् ॥ १०२ ॥
 स मया नमता प्रसादितः प्रकृतिं स्वां प्रतिपन्नवान् पुनः ।
 न हि हेतुकृतस्तपोभृतां सुचिरं तिष्ठति मन्युराशये ॥ १०३ ॥
 तव दाशरथी यदा भुजावपदिश्य प्रहरिष्यतस्तदा ।
 महिमानमवाप्स्यसि स्वकं गिरमित्याह स मां तपोनिधिः ॥ १०४ ॥
 ननु पङ्क्तिरथात्मजौ युवां हृदयं मे भवतोः प्रसीदति ।
 वपुषी दलिताञ्जनद्युती भृशमापादयतः शिवं दृशोः ॥ १०५ ॥

गलितं मुनिशापकल्मषं हृदि मे संविदुदेति क्राचन ।

विचिनु^१ त्वमुपायमात्मवाननुपायैर्नहि साध्यते विधिः ॥ १०६ ॥

यशसा प्रतिपत्स्यसे प्रियां नहि शोकाय मनः प्रदीयताम् ।

नियमेन न देहिनां सुखं न च दुःखं परितृप्तिधर्मतः ॥ १०७ ॥

धनुरेतदिमे च सायकास्तव सौमित्रिरयं सहोदरः ।

विमलं शृणुमः पराक्रमं परिगीतं सुरमुन्दरीजनैः ॥ १०८ ॥

इति पुष्करनेत्र ! पुष्कलं निखिलं यद् द्विषतां निर्वहणम् ।

अधिगच्छ तथापि तं प्रभो ! सुहृदं यस्तव सर्वकर्मकृत् ॥ १०९ ॥

मतिमानिह कोऽपि वानरः शृणु पम्पातटशैलगोचरः ।

कुरु सख्यमनेन विश्वसन् नय विश्वासमयं च सादरः ॥ ११० ॥

स हि शक्रसुतेन बालिना बलिना पूर्वभुवा निराकृतः ।

तनयस्तपनस्य कर्मणां सहकारी भवतो भविष्यति ॥ १११ ॥

उपकारि न बालिसौहृदं तव मन्ये न स कृत्यवान् यतः ।

असमव्यसनेषु न कश्चित् पणवन्धः खलु कर्मसिद्धये ॥ ११२ ॥

सचिवैः स चतुर्भिरन्विनः कृतकृत्यस्त्वदनुग्रहेण तम् ।

त्रिदशैरपि दुष्करं विधिं पुवगानामधिपः कारिष्यते ॥ ११३ ॥

न पुनः कपिरित्युपेक्ष्यतां स हि सर्वस्य गुणस्य भाजनम् ।

गिरमित्युपदिश्य जग्मिवान् मुदितस्तुम्बुरुरम्बरोदरम् ॥ ११४ ॥

स तु तद्वचनं महार्थवद्धितामिष्टं विनिधाय चेतसि ।

सुरभिप्रसवैर्महीरुहामथ पम्पावनमाप पावनम् ॥ ११५ ॥

श्रमणां चिरजीविनीं सतीं शबरीमेत्य तथा कृतार्हणः ।

नितरामभजद् रघूद्वहः प्रमदं मातृवल्लोकनोचितम् ॥ ११६ ॥

अथ सा विदुषी तपस्विनां कथयागास मत्तङ्गशिष्यताम् ।

व्रजतां महिमानमद्भुतं पुनरेषां च दिवोऽधिरोहणम् ॥ ११७ ॥

प्रतिपाद्य घटाजिनादिभिः परिपूर्णं विधिवत् तदाश्रमम् ।

सुहृदं च निवेद्य तापानि नचिरादन्वगमत् तपोधनान् ॥ ११८ ॥

ततः पम्पातीरे सुरभिकुसुमाभ्यन्तरगल-
न्मधुक्षीवक्षामभ्रमरकृतझङ्कारमुखरे ।

भृशं सुग्रीवेण प्रसितहृदयस्तुल्यविपदा
स सौमित्रिश्चक्रे वसतिमविता सर्वजगताम् ॥ ११९ ॥

इति रघुवीरचरिते सप्तमः सर्गः ।

अथाष्टमः सर्गः ।

मतङ्गाश्रममासाद्य सिद्धया प्रतिपादितम् ।

आशासानः स्थितिं चक्रे रामः सुग्रीवसङ्गमम् ॥ १ ॥

उल्लसत्पद्मकिञ्जल्कपरागच्छुरिताम्भसम् ।

कुङ्कुमेनेव संसृष्टां तत्र पम्पामवैक्षत ॥ २ ॥

उद्यतस्य दिवं प्राप्तुं निरोद्धुमिव तद्वतिम् ।

महीभृतो माल्यवतः पादाश्लेषं वितन्वतीम् ॥ ३ ॥

वीचिभिर्धूलतां पद्मैः पाणिपादमुखेक्षणम् ।

आवर्तेर्नाभिविन्यासं कोकद्वन्द्वैः स्तनश्रियम् ॥ ४ ॥

द्विरेफसार्थैः कवरीं कुमुदैः स्मितविभ्रमम् ।

दर्शं दर्शं मुहुस्तस्याः प्रियाया निर्विवेश सः ॥ ५ ॥

मदमन्थरयातेषु राजहंसेषु तन्मनः ।

न तृप्तिमाप निर्विष्टप्रियाखेलगतिक्रमम् ॥ ६ ॥

रथाङ्गनाम्नां द्वन्द्वानि मुखेषु ददतां मिथः ।

पद्मकेसरशल्कानि पश्यन्नुत्कण्ठितोऽभवत् ॥ ७ ॥

द्रुमानालक्ष्य कान्ताभिर्लताभिरभिवेष्टितान् ।

प्रियाविश्लिष्टमात्मानमनुगोचंस्तताम सः ॥ ८ ॥

निरीक्ष्य पारे पम्पायाः पारिभद्रं विकस्वरम् ।

सस्मार विद्रुमाताम्रं प्रियाया दशनच्छदम् ॥ ९ ॥

कुन्दस्मेरेषु तीरेषु व्यापारितविलोचनः ।

प्रतिष्ठामनयच्चित्ते प्रियायाः स्मितचन्द्रिकाम् ॥ १० ॥

कम्पं पम्पातरङ्गाणामातन्वानः शनैः शनैः ।

गन्धहारं सरोजानां पवनस्तमसेवत ॥ ११ ॥

न्यकृतत्रिदशोद्यानं तं प्रदेशं प्रियां विना ।

स संश्रितः क्लमोत्कम्पौ धीरोऽपि प्रतिपेदिवान् ॥ १२ ॥

अथोपत्यकया यान्तमृडयमूकस्य भूभृतः ।

ददर्श रामं सुग्रीवः सानुजं सानुगोचरः ॥ १३ ॥

तस्य या वालिनो भीतिः शरणं काप्यतन्वतः ।

सा तयोर्दृष्टयोः सद्यः सहस्रगुणिताभवत् ॥ १४ ॥

मतङ्गशापाच्छैलोऽयं हन्तुर्भ्रातुरसञ्चरः ।

निश्चित्येति धिया वासवस्मिन्नकरं चिरम् ॥ १५ ॥

राजतन्त्रं बहुपायमनुजुच्छ्रयकञ्चुकम् ।

आभ्यां प्रच्छन्नचारिभ्यां बाधा मय्युपपत्स्यते ॥ १६ ॥

इति सञ्चिन्त्य चित्तेन चित्तवानपि तापनिः ।

विहस्तस्तत्र विनासात् स्थातुं गन्तुं च नाशकत् ॥ १७ ॥

उत्पुत्योच्चैरबहुत्य निरुज्जेषु निलीय च ।

वेशं वेशं प्रतिगुहं कापेयं प्रकटं व्यधात् ॥ १८ ॥

स चतुर्भिः सहपरैरन्वितः समभीतिभिः ।

तमद्रिमसकुटु भीतः पर्यङ्गात् सगन्ततः ॥ १९ ॥

उद्दालन्यङ्मुखं पश्यन् सालात् सालान्तरं व्रजन् ।

शब्दायमानश्रीत्कारैः किं नाम न चकार सः ॥ २० ॥

अवस्थाप्य ततश्चित्तं प्रकृतौ पृथकातरम् ।

मतिमन्तं हनूमन्तं मतिगानिन्यभाषत ॥ २१ ॥

गच्छ जानीहि कावेतौ भीतिभीतिकृतौ मय ।

चारौ वा तापसौ वैति व्यवसायं च हृदयम् ॥ २२ ॥

अवधार्याथ तद्वाक्यं कामरूपः समारुतिः ।
 भिक्षुरूपेण सञ्छन्नस्तयोरभ्याशमभ्यगात् ॥ २३ ॥
 शङ्खचक्रधनुर्मत्स्यैर्मुद्रितानि पदानि सः ।
 मार्गपांसुषु संलक्ष्य मेने तावतिमानुषौ ॥ २४ ॥
 अञ्जनच्छेदसौभाग्यं व्यञ्जयन्तीं वपुःश्रियम् ।
 तेजांसि च समग्राणि प्रागल्भीमप्यनन्यगाम् ॥ २५ ॥
 संविधानं च गात्राणां दृढश्लक्ष्णममेदसा ।
 लक्ष्मीकृत्य तयोरक्षणोरुचिवानिति विस्मितः ॥ २६ ॥
 मन्यं निखिलराजन्यमौलिनीराजितानि वाम् ।
 अर्हन्ति पदपद्मानि मणिपीठाधिरोहणम् ॥ २७ ॥
 व्यक्तस्निग्धोर्ध्वरेखाणि सङ्क्रान्तान्यध्वरेणुषु ।
 इमानि तल्लक्ष्माणि दुर्लभानि हरावपि ॥ २८ ॥
 युष्मत्प्रपदसंस्थानं वीक्ष्य ब्रीलादवाङ्मुखैः ।
 अगाधे सलिले मन्ये निमग्नं नाम कच्छपैः ॥ २९ ॥
 शमं केतकगर्भाणां सुभगम्मन्यता व्रजेत् ।
 जङ्घानुपूर्या भवतोरभिभूता महौजसोः ॥ ३० ॥
 नूनं जानूनि जानै वां प्रयातानि समुद्रताम् ।
 गुणादर्शनिधानाय ये जगत्पालनक्षमाः ॥ ३१ ॥
 दम्भं मरकतस्तम्भः पश्यन्नूरुद्वयीमिमाम् ।
 परस्परोपमेयां वां तावत् त्यजतु दूरतः ॥ ३२ ॥
 इमे वां जघने पीने मृदुदिव्यांशुकोचिते ।
 अकिञ्चनेषु सुलभं बल्कलं विभृतः कथम् ॥ ३३ ॥
 अस्त्येव पद्मं नाभौ वां छन्नं मुखशशित्विषा ।
 तदुद्रतां द्विरेफालीं शङ्के रोमावलीमिमाम् ॥ ३४ ॥
 प्रमृष्टपार्श्वे युवयोर्व्यायामक्रशितोदरे ।
 मध्ये विनिहिते नेत्रे कथमुत्पाटयेज्जनः ॥ ३५ ॥

पराध्यमणिहागर्ह वक्षः क्रीडाजिरं श्रियः ।

एतदास्वाद्य भवतोः प्रसीदति मनो मम ॥ ३६ ॥

भुजङ्गभांगभीमैर्वा युजैराजानुलम्बिभिः ।

उपघ्नैरात्तगन्धानां कौड्यः कस्य न साध्यते ॥ ३७ ॥

प्रकोष्ठे लक्ष्यते वामे चित्रमेकतरस्य वाम् ।

धनुर्ज्याघातपरुषः किणोऽयमचिरौद्धवः ॥ ३८ ॥

सिंहसंहननस्कन्धौ! कण्ठे कम्बुत्रपाकरे ।

स्मेरं रत्नांशुभिर्निष्कं कथं नामुश्रथः शुभम् ॥ ३९ ॥

बन्धुजीवरुचिस्तनः प्रभासन्द्यायिताम्बरः ।

युवयोर्विम्बविम्बौ कृष्णवरः शिथिलादरः ॥ ४० ॥

दन्तमौक्तिकानिमृता मनःकुसुदकोमुदी ।

कान्तिर्गङ्गाम्युगौरी वामेपा स्तपयतीव माम् ॥ ४१ ॥

अनर्घरत्नताटङ्कप्रभापूरैर्विसर्पिभिः ।

परभागं न धत्त किं युवयोर्गण्डमण्डली ॥ ४२ ॥

नन्दनोद्यानवास्तव्यशारिकातुण्डविभ्रमम् ।

पर्वण्यर्वाचि दुर्वाणि नासिके नां विराजतः ॥ ४३ ॥

युष्मन्नयनवार्तायां दूरे पन्नोत्पलश्रियः ।

जलेषु स्थितिमासाद्य तानि जीवन्त्यपत्रपम् ॥ ४४ ॥

न परं प्रियवादाऽयं युष्मद्भ्रमङ्गविभ्रमः ।

क्षमते किङ्करीकृतं पतिं विश्वसृजागणि ॥ ४५ ॥

आभिर्ललाटरेखाभिर्व्रजन्तीभिर्विशालेताम् ।

सर्वातिशायि भवतोर्व्यज्यते दैर्घ्यमायुषः ॥ ४६ ॥

कलमाश्रपिशङ्गीनां जटानां वीक्ष्य वैभवम् ।

शिरसा लालितायां वां किरीटमनुशोचति ॥ ४७ ॥

उद्यच्छति शिरो नन्तुं हस्तौ मे बन्धुमञ्जलिम् ।
 जिह्वा स्तोतुं मनः स्मर्तुं वाहू चालिङ्गितुं युवाम् ॥ ४८ ॥
 यास्मिन् प्रसादः स्तोकोऽपि भवतोर्भाग्यभाजनम् ।
 मन्ये स श्लाघ्यते लोके षडूर्मिरहितः पुमान् ॥ ४९ ॥
 आशास्ते मे मनस्तावन्निर्ज्ञातुं कौ युवामिति ।
 प्रणयादनुयोक्तुं तु जिह्वा कुण्ठत्वमृच्छति ॥ ५० ॥
 इत्युक्ते तेन सौमित्रिर्दृशा रामेण चोदितः ।
 स्वसम्भवादि यद् वृत्तं सर्वं तस्मै न्यवेदयत् ॥ ५१ ॥
 स तु विश्वासमापन्नस्तस्य वाचा विशुद्धया ।
 मस्करित्वं परित्यज्य प्राग्रूपमभजत् कपिः ॥ ५२ ॥
 स वालिना निरस्तस्य मुग्रीवस्य व्यपेक्षितम् ।
 सचिवं तस्य चात्मानमात्ममाप्त्यै व्यजिज्ञपत् ॥ ५३ ॥
 प्रत्ययं प्राप्य तौ तस्मिन् पावनौ लोकपावनौ ।
 प्रार्थयामासतुः सरल्यं तापनौ शत्रुतापनौ ॥ ५४ ॥
 अमूकविक्रमस्तस्माद्दृश्यमूकं निनाय तौ ।
 भ्रातुस्त्रस्तः स यत्रास्ते मुग्रीवो मतिमत्तमः ॥ ५५ ॥
 मालेयस्य प्रवालेषु रचितेषु हनूमता ।
 निपसाद् तथा रामः मुग्रीवं च न्यवेशयन् ॥ ५६ ॥
 अविज्ञातार्थताम्लानं वानरन्दं स मारुतिः ।
 उपगम्य यथावृत्तमुपादिशदुपांशु तौ ॥ ५७ ॥
 सम्भावयन्तावन्यान् प्रमादामलया हृशा ।
 सिद्धमित्येव मेनाते तावुभौ स्वं चिकीर्षितम् ॥ ५८ ॥
 अथ प्रथमसंसृष्टेऽप्याश्रितः प्रत्ययं विभौ ।
 खिन्नं कृतार्थयामास कपिरात्मानमात्मवान् ॥ ५९ ॥
 आस्वाद्यास्वाद्य नेत्राभ्यां मुहुरानन्दनागिभिः ।
 शिशिरैः परिपूर्णाभ्यामित्युवाच स शम्भुम् ॥ ६० ॥

आपद्भिरभिभूतानां शोच्या भवति भारती ।

चपलानां प्रकृत्यैव मादृशां तु विशेषतः ॥ ६१ ॥

यस्मिन् भवेत् प्रलपितं दीनानामप्रतिक्रियम् ।

दौरात्म्याच्छक्त्यभावाद् वा तत्र तूष्णींस्थितिर्वरम् ॥ ६२ ॥

भवादृशेषु दीनानामुचितं परिदेवितम् ।

अनुकम्पाममोघां ये हृदये तेषु विभ्रति ॥ ६३ ॥

पुंसामकृत्रिमस्नेहं मित्रं दुर्लभमापदि ।

विशेषेण च तत् तावन्नियत्या मह्यमर्पितम् ॥ ६४ ॥

कुलसिद्धेषु मित्रेषु विकलेषु विपत्तिभिः ।

उपकाराः प्रयुक्ता ये ते स्युरापेक्षिका मिथः ॥ ६५ ॥

पतितान् विनिपातेषु शरण्यः शरणागतान् ।

पशूनिवान्धरूपेषु यस्तारयति स प्रभुः ॥ ६६ ॥

मा भूत् प्रत्युपकर्तेति मतिस्ते कपिनामुना ।

यशश्चन्द्रातपस्मरं पुनरप्युपबृंहय ॥ ६७ ॥

सृजावलेन स्यैनैव विनिवार्य गुरासुरान् ।

येन प्रागेकवीरेण मथितः क्षीरसागरः ॥ ६८ ॥

प्राण्य प्रभातवेलायां येन दूरीकृतश्रमम् ।

चतुस्सागरवेलासु सन्द्या नित्यमुपास्यते ॥ ६९ ॥

गायावल्लभदोद्रिक्तौ दैत्यौ मायाविदुन्दुभी ।

यौ जगत्प्रतिद्वन्द्वौ द्वौ पञ्चत्वमजीगमत् ॥ ७० ॥

लीलान्दोलितकैलासः पौलस्त्यो यस्तवावकृत् ।

पद्मालसुग्वशय्यायाजशत बहुवत्सरम् ॥ ७१ ॥

सम्मुखीनस्य सङ्ग्रामे साक्षादपि बलद्विषः ।

माणितस्तपसा तेजः स्वतेजसि जुहोति यः ॥ ७२ ॥

धर्मादच्युतौ यस्य योगिनस्तेजसां निधेः ।

पुण्ड्रस्याः पुरः स्थातुं त्रिलोक्यां कोऽपि न क्षमः ॥ ७३ ॥

भ्राता विलोदरे भ्रान्त्वा नं गृहीत्वा निगृह्य च ।

क्षिप्त्वा दूरं पिधानाद्रिं निर्यन् मां तत्र नैक्षत ॥ ८७ ॥

स मे विषमतां मत्वा हिक्रुभिः पूरयन् नभः ।

प्रत्यवाप पुरीं रोषाद् दृग्भ्यामग्निमिवोद्गमन् ॥ ८८ ॥

तस्य निर्घोषमाकर्ण्य वेगादापततः पुरीम् ।

अभिपेककृतो ये मे निलीना दिक्षु दिक्षु ते ॥ ८९ ॥

तं कृतान्तमिवालक्ष्य क्षमस्व भ्रातरक्रमम् ।

कृतं मयेति प्रणमन् व्यलपं तन्न सोऽग्रहीत् ॥ ९० ॥

स मामुन्मध्य तेजस्वी क्षेत्रियं वरमुद्रहन् ।

सौभ्रात्रं दुस्त्यजं हित्वा स्वपुरान्निरकासयत् ॥ ९१ ॥

सौदर्यस्नेहमत्यक्तुं दुस्त्यजं लक्ष्मणाग्रज ! ।

सान्त्वपूर्वं महत् कर्म मया तस्मिन् कृतं बहु ॥ ९२ ॥

प्रणतं प्रार्थितं छन्नं प्रसादार्थमुपोषितम् ।

नलतारसुपेणाद्यैराप्तैरावेदितं मिथः ॥ ९३ ॥

किञ्च दूरमपक्रान्तस्त्रस्तस्तस्माज्जिघांसतः ।

पर्यटन् पृथिवीं कृत्स्नां वातारं नास्मि दृष्ट्वान् ॥ ९४ ॥

मतङ्गस्य मुनेः शापाद् बालिनो यमभूर्गिरिः ।

अहं तत्प्रत्ययेनैव वीतभीतिरिह स्थितः ॥ ९५ ॥

एभिः सजातिभिः स्निग्धैः समं ध्यायन्निषां दशाम् ।

न पारमवगच्छामि फलपत्रतृणाशनः ॥ ९६ ॥

दैवादेवं निवसतोर्विषमं प्राप्य दण्डके ।

युवयोर्वृत्तमालोक्य शोचामि भ्रातृवत्सलं ! ॥ ९७ ॥

मन्ये नान्यन्तमात्मानं नियत्यामपराधिनम् ।

अस्मिन् काले महाबाहो ! दर्शितस्त्वं तया यतः ॥ ९८ ॥

१. 'न्तं' ख. पाठः, २. 'तः', ३. 'तजनः प्र', ४, ५. 'तः' क. पाठः.

६. 'न्तत्रस्तं तस्मा', ७. 'लः' ख. पाठः.

मनसः स्थिरता नाम नोत्पाद्या करणान्तरैः ।
या कामधेनुरर्थानां यस्यास्त्वमसि संश्रयः ॥ ९९ ॥
पृथिव्यां नवखण्डायां पुनर्द्वीपान्तरेष्वपि ।
सागरेषु च सर्वेषु विचेष्ट्ये जनकात्मजाम् ॥ १०० ॥
पूर्यते वचसां पूरैः कृतार्थाकुरु मामिह ।
नहि कृत्यवतां चेतः प्रायः कर्मान्तरक्षमम् ॥ १०१ ॥
विज्ञाप्येति स्ववृत्तान्तं रामस्यापितवान् पुरः ।
भूषणान्युत्तरीयं च प्राक्षिपद् यानि मैथिली ॥ १०२ ॥
वीक्ष्य तानि परार्थानि निर्विष्टानि तथा पुरां ।
रामः प्रकृत्या धीरोऽपि भेजे कामपि विक्रियाम् ॥ १०३ ॥
प्रत्यापत्तिं धृतिं नीत्वा पुनरप्युन्नतेहितः ।
अर्थवत् प्रमितं वाक्यमित्युवाच रघूद्वहः ॥ १०४ ॥
श्रुता मया दशैर्यं ते धियः स्वेदोऽपनीयताम् ।
तावत् त्वमाश्रितोऽसीति न मां धिन्वन्ति तद्गुणाः ॥ १०५ ॥
समाश्वसिहि सुग्रीव! शृणु मे मूढं वचः ।
नचिराद् रामबाणस्त्वां कृच्छ्रादुत्तारयिष्यति ॥ १०६ ॥
हृतदारस्य मे वाणी नैवादरपदं नृणाम् ।
निर्मक्षिकं तथापि त्वं साम्राज्यमधु पास्यसि ॥ १०७ ॥
तुल्यापत्तिषु मुख्याय सख्याय स्पृह्ये त्वया ।
स्थिरीकृतेन येनावां क्रियासिद्धिं लभावहे ॥ १०८ ॥
इत्युक्तवति काकुत्स्थे वचः प्रकृतसाधकम् ।
भृशमाप्यायितः स्वान्ते जगाद् पवनात्मजः ॥ १०९ ॥
युज्यते त्वयि युक्तज्ञे वागियं वाग्विदां वर ! ।
जाग्रतां जगतां हेतोस्त्वादृशां किमशोभनम् ॥ ११० ॥
अपदानफलोदकं स्वराज्यादवरोपणम् ।
त्वादृशां मद्विधानां तु दौर्गत्यायैव केवलम् ॥ १११ ॥

१. 'ति', २. 'म ॥ सवि', ३. 'य स्व', ४. 'यानि प्रा', ५. 'रः',
६. 'ते' क. पाठः.

शीलव्यसनसाम्ये हि पुंसां सम्यं प्रशस्यते ।

अत्र नान्वेति तद् यस्माद् धीरोदात्तोऽस्ययं कपिः ॥ ११२ ॥

मवीतीतस्य वशिनस्तव शक्तिमतः प्रभा ! ।

भैक्षचर्येण रुद्रस्य शोभते वनवासिता ॥ ११३ ॥

तिरश्चः स्मर नः सौम्य ! साहसार्थान् वनौकसः ।

विश्वासस्तव किं जज्ञे जटायुषि जलायुषि ॥ ११४ ॥

अहो मुजीवितं तस्य तिरश्चोऽपि जटायुषः ।

यश्चलैरसुभिः कीर्त्तिं त्वदर्थे शान्धर्तामगान् ॥ ११५ ॥

स्फीतचापलसम्पर्के मर्कटेऽस्मिन् प्रसारिता ।

केवला ते कृपावल्ली फलं बध्नातु माचिरम् ॥ ११६ ॥

इत्युक्त्वोपरते तस्मिन् वाक्प्रवीणे हनूमति ।

युक्तस्तम्योपकाराय जगाद् भरताग्रजः ॥ ११७ ॥

सुहृदो तौ हि यौ लोके परस्परकृताश्रयो ।

वञ्जस्थितिं वितन्नानौ वेष्टममष्टाविर्वाच्छितौ ॥ ११८ ॥

सवितुस्त्वं सुतः साक्षात् तद्वन्द्या वयमप्यतः ।

प्रागेवास्म्येव सम्बन्धः स पारोक्ष्येण विश्लथः ॥ ११९ ॥

घटित दिष्ट्योर्गन् तन्नवीकृत्य साम्प्रतम् ।

त्वया तत् सर्वमिच्छामि यस्य शास्त्री हुताशनः ॥ १२० ॥

भारुते! चारु ते कर्म येनावामिह योजितौ ।

सचिव त्वयि विन्यस्तं सुधीवस्यास्य काङ्क्षितम् ॥ १२१ ॥

दारुसङ्घर्षेजं तानदुपपादय पावकम् ।

यत्साक्षि नो भवेत् सगन्ध स्थिर कल्पान्तरेऽपि ॥ १२२ ॥

इत्याह्वयहितं धनि प्रगार्ण कृत्य कृत्यविन् ।

द्रव्यामास तत् सख्यं फलदं यद् द्वयोरपि ॥ १२३ ॥

सप्तसालविभेदेन स्पृष्टाविक्रमराग्यदा ।

नियुक्तस्तेन सूयोनिः समरायाद्वताग्रजम् ॥ १२४ ॥

शुश्रुवानयथापूर्वं तर्जिताशानि गर्जितम् ।

तस्य रामानुशिष्टस्य बाली मन्दमदोऽभवत् ॥ १२५ ॥

त्वत्तः पराजितः पूर्वं सुग्रीवस्तावदागतः ।

दर्पादाह्वयते तेन शङ्का सुमहती मम ॥ १२६ ॥

इति वाचा निरुद्धोऽपि तारया साश्रुधारया ।

पुरान्निरगमद् बाली पादन्यासोद्भुतावनिः ॥ १२७ ॥

अदृष्टचरमालक्ष्य प्रभावं तस्य दुर्धरम् ।

तत्प्राप्ताबुध्यतां मेने वासविः स्वां जयश्रियम् ॥ १२८ ॥

रामसुत्रामदत्ताभ्यां स्मरभ्यां विहितभूषणौ ।

युयुधाते ससंरम्भौ तावन्योन्यजिघांसया ॥ १२९ ॥

रामः पथा निगृढेन दशितेन हनूमता ।

सज्जः सज्यं धनुः कृत्वा साळभूळमुपासदन् ॥ १३० ॥

सर्वाकारस्वविश्वस्तसुग्रीवक्षेमहंतवे ।

विभुर्धर्मकनिष्ठोऽपि चक्रे तत् कर्म दुर्वचम् ॥ १३१ ॥

सन्धाय सायकं चापं रिपूणां भवसायकम् ।

प्रजिघाय निराभूतः स जिघासुः कपीश्वरं ॥ १३२ ॥

अथ प्रलयदम्भोलिदम्भोत्पादनलम्पटः ।

स वक्षसि निमग्नोऽभूद् बालिनः सौर्यशालिनः ॥ १३३ ॥

तथा गम्भीरसत्त्वाऽपि स कपीनामघीश्वरः ।

रामस्यैकेन बाणेन हृदि निक्षिप्ततद् भुवि ॥ १३४ ॥

ददर्श चाविदूरे तं रामं राजीवलाचनम् ।

स्वस्मिन्नत्याहितं कर्म स्थितं कृत्वा निरागसि ॥ १३५ ॥

इतः परस्तात् पुत्री मे रक्षितव्याऽयमङ्गदः ।

तारा चेत्युक्तवान् वाचं दत्तो आत्रे निजां श्रियम् ॥ १३६ ॥

कालेन कालितं तस्मिन् महावीरं रघूत्तमः ।

मौलैः सार्धं स सुग्रीवं कापराज्येऽभ्यपेचयत् ॥ १३७ ॥

राजभावेन सम्पन्नो मित्राप्यायितमण्डलः ।

दूरादहिभयान्मुक्तस्तारापतिररोचत ॥ १३८ ॥

भ्रात्रा त्यक्तस्तथापन्नः सुग्रीवः परमां श्रियम् ।

लेभे रामप्रसादेन प्राथ्यो हि महदाश्रयः ॥ १३९ ॥

कृताभिषेकमङ्गलं सहस्रभानुनन्दनम् ।

निरीक्ष्य वालिविप्रुवं न सम्मरुः प्लवङ्गमाः ॥ १४० ॥

नभः प्रत्यासन्नं न पुनरयमुद्योगसमय-

श्चतुर्मासीमस्मिच्छिवरिणि ससौमित्रिरुपितः ।

प्रतीक्षे त्वत्प्राप्तिं शरदुपगमं चेत्यनुवन्दन

भवेष्टुं किष्किन्धां स विभुरनुमेने कपिवरम् ॥ १४१ ॥

तदनु कपीनां नेता पर्याप्तमनोरथः पुरीं गत्वा ।

भेजे भोगान् दिव्यान् काकुत्स्थाज्ञां दृढं दधत् स्वान्ते ॥ १४२ ॥

इत्थं कृत्वा जगदुपकृतौ जागृविः संश्रितार्थं

शृङ्गोत्सङ्गस्खलितजलदं माल्यवन्तं समेत्य ।

कालापेक्षामुकुलितमतिर्जानक्रीयोगमुच्चै-

रांशासानो लघु रघुपतिस्तत्र वासं वितेने ॥ १४३ ॥

इति रघुवीरचरितेऽष्टमः सर्गः ।

अथ नवमः सर्गः ।

अथ विचित्रमणिद्युतिमञ्जरांकवलितारिलद्विज्वलयं विभुः ।

हिमगिरेरापि दर्पभसारतां नगमयं गमयन्तपवेक्षत ॥ १ ॥

कचन विभ्रतमद्भुतपत्रिकां तदनिलीनमराळकरालिताम् ।

घनमधुद्रवमेदुरसौरभां कमलिनीमलिनीलितपङ्कजाम् ॥ २ ॥

कचन भीमगुहागतकेसरिप्रहितहंक्रुतिभीतमतङ्गजम् ।
 तदशयालुवलाहकगर्जितत्रसदहिं(स्वः)दहिंस्त्रमृगद्विजम् ॥ ३ ॥
 शिखरमस्तकनिस्तुषभासुरस्फटिकरत्नमरीचिभिरुन्मुखैः ।
 मरतकच्छवि लक्ष्म हिमत्विषः शशमयं शमयन्तमनुक्षपम् ॥ ४ ॥
 उपरिभूतलपातुकनिर्झरश्रुतिभिरुद्गलिताभिरितस्ततः ।
 रजतपट्टविडम्बितकान्तिभिः सिततमं ततमञ्जुलवीचिभिः ॥ ५ ॥
 श्रुतिसुखोद्गमकिन्नरचारणप्रहितमूर्च्छनमप्सरसां गणैः ।
 विहितलास्यविशेषमनुस्वनच्छुकपिकं कपिकम्पितपादपम् ॥ ६ ॥
 प्रकृतसान्ध्यमनोकहपल्लवैस्तिमिरितं कचिदिन्द्रमणित्विषा ।
 परिणतद्विपदन्तपरिक्षतिस्थपुटिनं पुटितं क च सानुभिः ॥ ७ ॥
 दृशि विधाय तमद्विवरं प्रियाविरहसम्भृतदुर्जरहज्ज्वरः ।
 अवददित्यपहस्तितकान्तिमान् गजगतिर्जगति श्रुतपौरुषः ॥ ८ ॥
 किसलयाङ्गुलिभिः प्रतितर्जयन् मधुपञ्चङ्कतिहुङ्कतिमुत्सृजन् ।
 परिहसन् कुसुमैरपदं गिरां क्लममसौ मम सौति महागिरिः ॥ ९ ॥
 न गिरिरेष पुरातनराक्षसः कृतपलाशकुलोन्नतिरानयन् ।
 हृदि रुजं निजवंश्यदशाननप्रियतयायतया मम माल्यवान् ॥ १० ॥
 अपकृतं किमगोचम ! ते मया कमुपकारमभ्यत्त च मन्मथः ।
 सृजसि यत् कुसुमास्त्रपरम्परां प्रभवतो भवतो नहि तत् क्षमम् ॥ ११ ॥

त्वं ब्रह्मणश्चितिरभूः किल पूर्वकाले

त्वामाश्रितस्तपनसूनुरवाप लक्ष्मीम् ।

मामप्यगेन्द्र ! घटय प्रिययार्तिभाजा-

मभ्युन्नताश्रयगुणः खलु कामधेनुः ॥ १२ ॥

विचकिल ! चकिलमृगार्क्षीं दर्शय मे दर्शनीयतिलकमुखीम् ।

तव सुरभिकुसुमजातं तस्याः केशैः प्रसाधयिष्यामि ॥ १३ ॥

रघुवर ! तव माम्प भूद विषादः प्रियतमया नचिरेण योक्ष्यसे त्वम् ।

इदमाभिनयतीव वल्लरीयं वरवनिताकरकोमलैः प्रवालैः ॥ १४ ॥

प्राणेश्योऽपि गरीयसी महचरी सीता क ते वर्तते
श्यामा मां मुकुलैरियं पुनकिना गाढं समालिङ्गति ।

क्षीणोऽस्यस्मि कृतार्थतामुपगतः पश्यावयोरन्तरं
हन्तेत्थं सहकार एव हसति स्मेरप्रसूनोद्गमः ॥ १५ ॥

एते वत प्रियतमाविरहापकल्यं गामीश्रमीक्षमलिभिर्विहितार्तनादाः ।
मुञ्चन्ति बाष्पसलिलाणि महोरुहोऽपि पुष्पोदरच्युतमरन्दमिषेण चूनम् ॥
इति बहुविधवाचि रामभद्रे दगति गतः सविपादशोकमूकम् ।
किमपि किमपि चिन्तयाञ्चकार शुनिनिजुषोऽथ सुमित्रया प्रभूतः ॥ १७ ॥

दिवकूलदूषगर्जितः कथं किं कथं मानिकाभा घनै-

र्गाढाश्लेपविधेः सरोरुहद्वया यूनां च सन्धापनी ।

ग्रीष्मोष्मप्रतिपक्षवार्धकधरातरुण्याविश्राणिनी

वेला मन्मथवैभवैकशरणं प्रावर्तत प्रावृषः ॥ १८ ॥

हर्म्यस्थलानि मणिरर्पणानिस्तलानि

ज्योत्स्नानुल्लेपसुभगासु विभावरीषु ।

जुष्टानि नूतनघनाम्बुजर्दकृतानि

शीतालवः प्रिय दृष्टा विजहर्षुवानः ॥ १९ ॥

वरयुवतिनितम्बाङ्गाराण्यापगानां

गलितजलदुक्कलान्याश्रिताः संकतानि ।

घनसमयविरक्ताः स्नेहमापृच्छन्तु हंसाः

शिवसलिलनिषेव्यं मानसं भासवन्तः ॥ २० ॥

कैरवकेसरधूलीपालीकवचितमनसिजगोधसहायाः ।

सौरभसौहृदगमिका एते जटिति हि विहृतिमुपेता वाताः ॥ २१ ॥

प्रत्युद्धताः केतिभिरानिनाजातपुष्पजलपानकपीतकानाम् ।

प्रवर्तकाः केतकनौरयान्तादिषु चित्रपरिवाहाः ॥ २२ ॥

घनैरुत्पृष्टानां प्रथमवयसं प्रहृष्टं प्रियं

क्षितिर्वाप्यरुणः ॥ २३ ॥

न तावन् किं चक्रुः स्मरविजयहेतोर्जगति ता

विकोशाः कन्दलयः पथिकहृदयग्रन्थिभिदुराः ॥ २३ ॥

लघुमधुकुसुमं निषिध्यं नीपं सुरभितमामनु मालतीं प्रयातान ।

मधुकरनिकरानवेक्ष्य फुल्लपत्रमिषाद् गिरिमल्लिका जहास ॥ २४ ॥

परिणतपल्लवराशिर्विकलः प्रमथैर्मधुव्रतापेतः ।

अभवदशोकः शोच्यः कदम्बसंक्रान्तभूरिसौभाग्यः ॥ २५ ॥

धूमस्तोमानुकारि प्रथममथ पुरो मारुतास्फालनेन

व्याप्तं व्योमान्तराले सुरपतिधनुषः शारितं मण्डलेन ।

धारानाराचपानैरवनिमभितुदद् वीक्ष्य जातं घनाना-

मुन्मादोन्मेषशोच्यप्रकृतिरिति किमप्युचिवान रामभद्रः ॥ २६ ॥

पीत्वा विषं जलनिधेः सहस्रोत्पतन्नः

कृत्वा निनादमथ दिक्षु परिधमन्तः ।

आघूर्णमानतुमुलश्वसनावरिन्ना

मेघाः प्रसह्य पुनरेव तदुद्वमन्ति ॥ २७ ॥

दिशः सर्वाः खर्वा इव कवचिता मेघपटलैः

प्रलम्बैस्तैः कैश्चिद् गगनमपि सत्तोचविरलम् ।

न दृश्यन्ते शैलाः समदाशीविनादैरनुमिताः

सिलिन्ध्रैरुद्भिन्नैः क्षितिरपि दृशोर्म विषमदा ॥ २८ ॥

पवमानजवेन धावमानैः स्थगितज्योतिरितस्ततः प्रकीर्णैः ।

जलपानापिचण्डिलैः पयोधेश्वरतीवाम्बरमम्बुत्राहजालैः ॥ २९ ॥

वेगोन्मूलितभीमसालपवनमेहोलिनाभ्रोदरा-

दुत्सृष्टा गिरिगण्डशैलभिदुरा धारा मुहुः पाथसाम् ।

वैदेहीविरहापकलयमनमरिच्छन्दन्ति गात्राणि मे

भिन्दन्ति प्रतिममं काममुद्वेगः किं किं न कुर्वन्त्यनूः ॥ ३० ॥

चेतसापि विमुखेषु परवारिरश्मने

चातकाननपुटेषु फलितामुपतना ।

एहि मैथिलि ! विलोकय विलोलनयने !

कालिकाणि कुरुते रतिमुपाश्रितजने ॥ ३१ ॥

अमृतद्रवपूर्णहैमकुम्भप्रतिगच्छेन मुहः स्तनद्वयेन ।

मदिराक्षि ! ममोरसि प्ररुढं मनसस्तापमिहार्हसि प्रमार्ष्टुम् ॥ ३२ ॥

भवतु रुदिनमुच्चैरुन्वेवाहुः करिष्ये

पदकमलनुपं मामन्गजज्जानकीर्ति ।

इति मयि विदधाने नष्टि ! सौजन्यशय्या

प्रिगिति जगति वाचस्त्वकृतऽप्युज्ज्वेयः ॥ ३३ ॥

गतमग्न्यचपिसुद्विगतल्लाः मग्नदधुन-

प्रमदमयूरनर्तनमनोज्ञनितम्बभुवः ।

इह भवतीं विना निवभतः स्थिरशोकजडे

मम दधते रुजं हृदि नितान्तममी गिरयः ॥ ३४ ॥

इति विलपाति प्रथो दानदीनाक्षरं

जनकतनयां विना वर्तमाने वने ।

निशिचरकुलक्षरं कर्तुकामो हत-

श्रिरमजानि लक्ष्मणचिन्तयानन्तया ॥ ३५ ॥

दुर्वागदुःखगग्निनित्यं कर्तुं

पङ्कानगाढमिव जन्ममग्न निरीक्ष्य ।

ये सहस्रजाः एषां प्ररजतां गगारान

गोदानपुष्पं तन्निर्गच्छति प्रत्यये ॥ ३६ ॥

तमपारशोऽहत्तः । गदैरनं

घनरुद्धनजलमेवोपमदीपिष्य ।

प्रकृतिं नितापर जीर्णं ३-५६ः

स शुचं निचम्य निरामेत् प्रिदान ॥ ३७ ॥

आर्य ! प्रसीद शरणाधिष्ठेति दैर्घ्ये

सीदान्त नापदि हि भव्याययः कदापि ।

युष्मद्विधेषु परिमूर्च्छति चेत् प्रमोहः

कं वा जनः शरणमृच्छतु तृच्छवोधः ॥ ३८ ॥

दृष्टापदाने द्विषि जागरुके

मायाविनीत्यं प्रतिबद्धवेर ।

विभो ! न वेन्नयस्य पराभवस्य

प्रतिक्रियेदं परिदेवितं किम् ॥ ३९ ॥

मूकत्वे हृदयं स्थितिं न लभते वाचालता चेन्न सा

शोभायै तव शासितुः प्रमुखतः प्रायः परं कल्पतं ।

अस्मिन् नाम दशान्तरे परिणते किं वृमहे कुर्महे

किं वा कस्य पुरः प्रलापसलिलैः प्रक्षालयामः शुचम् ॥ ४० ॥

राज्याद् भ्रंशः पितुरूपरमो मातृभिर्विप्रवासो

वन्यैर्वृत्तिः शयनमवर्णा दण्डकेषु प्रचारः ।

घोरैर्वैरं निशिचरकुलेः किञ्च दारापहारः

किं किं नाम व्यसनमभवन्न त्वयि प्राज्यवृत्ते ॥ ४१ ॥

यद्वा तोषित एव कौशिकमुनिर्नक्तञ्चरी बाधिता

शर्वं चापमभाजि भार्गवमदो दूरात् समुत्सारितः ।

सत्येऽवस्थितमाश्रितं मुनिवनं युद्धे खरो विभुतो

बाली चास्तमितस्त्वया गृध्रपते ! नास्मादि किं वा यशः ॥

अलं वाग्भिराभिः कुरु प्रार्थितं मे

महावीर ! वीरश्रियः पूरय त्वम् ।

शराग्रावकृचैर्द्विषाश्रुतमाङ्गै-

र्मनस्याहिता कन्दुकोत्सेपलीलाम् ॥ ४३ ॥

इति सौमित्रवचोभिः कृमितायि त्रिगगदविशमनपरम् ।

सीतालोचननालीभिरचूषितममृतमध्युवास गिरिम् ॥ ४४ ॥

इति रघुवीरचरिते नवमः सर्गः ॥

अथ दशमः सर्गः ।

ततः परिष्कृतं रामं शक्तिसिद्धिगुणोदयैः ।

पद्मलिङ्गा रिपूञ्जेतुं गारुदी श्रीरचोदयत् ॥ १ ॥

आलक्ष्याभ्युद्यतं वीरं महत्युन्मादकर्मणि ।

नलिनान्यलिगर्भाणि विकामं प्रतिपदिरे ॥ २ ॥

मुक्ताशेषजला मेघा निभृता लघुतां गताः ।

व्यथागमावनालोच्य स्थूललक्ष्मा इवाभवन् ॥ ३ ॥

दृष्ट्वा यत्सम्पदा पूर्वं ये वसान्तरनिःस्पृहाः ।

चातकास्ते वनान् रिक्तान् नाभ्यनन्दन् दृशापि तान् ॥ ४ ॥

विक्षेपमुखैर्यन्त्रैरुन्नासितशुक्रोत्कराः ।

केदारोपान्तमासेदुर्गायन्त्यः शालिगोपिकाः ॥ ५ ॥

उदयेन प्रसन्नानि मुनेः सागरपायिनः ।

शूराणां च नदीनां च मनांसि च पयांसि च ॥ ६ ॥

परहस्तिमदामोदध्रान्तिभान्नो मदोत्कटाः ।

सौरभं सप्तपर्णानाममहन्त न दान्तिनः ॥ ७ ॥

पिबतां यौगपद्मेन भक्तवन्दं नवोद्भनम् ।

अभवत् पुण्डरीकेषु अमराणां प्लोत्सवः ॥ ८ ॥

अमुचद् यां न वर्षातु मेघच्छायां चन्द्रगाः ।

तया चन्द्रिकया प्रीयन्तां तुन्दोदशू ॥ ९ ॥

स्फुटमीनप्रचाराणि व्यतितां वारि भेजिरे ।

स्पृष्टसैकतजालानि पुसाधयो रुद्धताम् ॥ १० ॥

बलाहकानां शकलैर्निशेषक्षरिताम्भसाम् ।

सङ्कीर्णं सर्वतो व्योम चित्राक्रान्तमिवाभवत् ॥ ११ ॥

प्रतीक्षमाणा निष्पङ्कां वेलाभाहतमालिकाम् ।

कृतयोग्याग्रहा योधा निन्युः शस्त्राणि सज्जताम् ॥ १२ ॥

एवमभ्युद्यतं कालं निरीक्ष्य सफलोद्यमः ।
 रामः शत्रुकुलोच्छेत्ता वाचं सौमित्रये ददौ ॥ १३ ॥
 शरद् यौवनमारूढा पश्य ! वीरश्रियः सखी ।
 निरुद्यमा वयं तावत् कृत्यवन्तो व्यवस्थिताः ॥ १४ ॥
 कबन्धशबरीवाक्यैर्विश्वस्ते मयि मानद ! ।
 उपकारिणि सुग्रीवो मन्ये नाञ्जस्यमिच्छति ॥ १५ ॥
 छलेन यत्कृते तस्मिन् वालिन्यनपराधिनि ।
 पातितो निर्विमर्शेन मया रामेण सायकः ॥ १६ ॥
 प्रागनिर्विष्टविस्त्रम्भे मैत्रीमभ्यर्थयत्यापि ।
 पुमानतिप्रसज्येत सहसा नेति नः श्रुतम् ॥ १७ ॥
 विशुद्धया विशुद्धस्य वाचोयुक्त्या हनूमतः ।
 विलोभितस्य मे बुद्धिरतिचारमुपाश्रिता ॥ १८ ॥
 साह्यार्थं मित्रलाभाय मतिर्नातिव्यपेक्षणी ।
 चापे च त्वयि चायत्तं जानीहि विजयं मम ॥ १९ ॥
 अनेनोपकृतिर्मे स्यादित्यनाद्राशये जने ।
 मा भूदापन्निमग्नोऽपि नवनीतमना बुधः ॥ २० ॥
 हतदारो दशास्येन सहायार्थां प्रवङ्गमम् ।
 लिप्सुः प्रतीक्षते रामो मा भूदिति जनश्रुतिः ॥ २१ ॥
 तथापि प्राप्य किष्किन्धां राजद्वारमुपाश्रितः ।
 मामिहावस्थितं तस्मै कपिराजे निवेदय ॥ २२ ॥
 स तस्य शासनं कृत्वा हृदि संरम्भनिर्भरे ।
 उद्दिष्टं स्थानमासाद्य जगाद पुवगेश्वरम् ॥ २३ ॥
 राजन् ! कपीनां नेतासि त्वामहं द्रष्टुमागतः ।
 अवधानप्रदानेन क्रियतां मय्यनुग्रहः ॥ २४ ॥

आसीद् दशरथो नाम राजा सत्यप्रतिश्रवः ।
 तस्य राम इति ख्यातः पुत्रोऽभूद् गुणवत्तमः ॥ २५ ॥
 मात्रा सपत्न्या कैकेय्या निरस्तः स वनं गतः ।
 तेनेदं दण्डकं सर्वं कृतं विध्वस्तराक्षसम् ॥ २६ ॥
 तस्य गोदावरीतीरे वसतः खरघातिनः ।
 रावणेन हृता भार्या मैथिली पतिदेवता ॥ २७ ॥
 तामन्वेष्टुं परिक्रामन्नद्रेरद्रिं वनाद् वनम् ।
 तुम्बुरुं नाम गन्धर्वं मुनिशापादमोचयत् ॥ २८ ॥
 भृङ्गैरम्बरमाचुम्बन्नार्तानां शरणप्रदः ।
 इतो नातितरां दूरे माल्यवान् नाम पर्वतः ॥ २९ ॥
 उपत्यकायां तस्यास्ति पम्पा नाम शिवोदका ।
 कापि पुष्करिणी भङ्गैरास्फालिततटस्थली ॥ ३० ॥
 तत्राश्रमपदं तस्यास्तीरे यत्रावसत् पुरा ।
 मतङ्गस्तस्य शिष्याश्च शबरी च चिरन्तनी ॥ ३१ ॥
 कुच्छ्रेण वसता तत्र तेन मासचतुष्टयी ।
 अत्यबाह्यत धारालैर्घनैर्दुर्दर्शदिङ्मुखा ॥ ३२ ॥
 अपि दृष्टः सकृत् कापि स शरण्यस्त्वया विभो ! ।
 जटिलश्रीरवसनः प्रियाविरहकर्षितः ॥ ३३ ॥
 राजन् ! प्राप्तः शरत्कालः पन्थानश्चापकर्दमाः ।
 बभूवुः सरितो नाव्याः सुतराः सुतरामिह ॥ ३४ ॥
 राजन् कर्माणि सन्त्येव सर्वेषामपि देहिनाम् ।
 आत्माभ्युदयबन्धीनि महदल्पव्यवस्थया ॥ ३५ ॥
 मृषा न नीयते तेन कालः स्तौकोऽपि जाग्रता ।
 आत्मनोऽभ्युचिते कृत्ये वशिना वानरेश्वर ! ॥ ३६ ॥
 तस्य भ्रातास्मि नाम्नाहं लक्ष्मणस्तत्प्रियङ्करः ।
 प्रमादभाजनं चास्मि परमागभ्य जन्मनः ॥ ३७ ॥

यस्याभिषेके प्रक्रान्ते प्रारब्धं मङ्गलेष्वथ ।
 तस्मिन्नेव वनं प्राप्ते वन्या वृत्तिर्मयाहता ॥ ३८ ॥
 अद्य युद्धाय सन्नद्धं तमन्वग् यामि सायुधः ।
 अनुवृत्तिर्गुरूणां हि लोकद्वयफलप्रदा ॥ ३९ ॥
 त्वया चिरोपितं स्थानं कुपया नः समर्पितम् ।
 तत्र निर्व्याकुला राजन्नियन्तं कालमूषिम ॥ ४० ॥
 साम्प्रतं गन्तुमिच्छामस्ततः कार्यान्तरोद्यताः ।
 न गन्तव्यं ह्यनामन्व्य परं परगृहोषितैः ॥ ४१ ॥
 शिरसा वहतस्तस्य पदपद्मरजःकणान् ।
 करेण चेदं कोदण्डं दुष्करं मे न किञ्चन ॥ ४२ ॥
 शृण्वन्नित्थं वचस्तस्य रूक्षं माधुर्यदंशितम् ।
 प्रसीद मयि नाथेति पादौ जग्राह तापनिः ॥ ४३ ॥
 स तमेव पुरस्कृत्य भयेन व्यथितेन्द्रियः ।
 रामस्योपान्तमाश्रित्य प्रणनाम प्रसादयन् ॥ ४४ ॥
 मूर्ध्नि बद्धाञ्जलेस्तस्य परिम्लानमुखश्रियः ।
 सर्वाङ्गीणाः स्रवन्ति स्म रोमभ्यः स्वेदविन्दवः ॥ ४५ ॥
 तथास्थितं स सुग्रीवं दृशा सम्भाव्य सौम्यया ।
 यतस्व सीतामन्वेष्टुमिति धीरमवोचत ॥ ४६ ॥
 वचसीति श्रुते तस्मिन् पीयूष इव दुर्लभे ।
 पुनर्जातमिवात्मानं मेने स हरिपुङ्गवः ॥ ४७ ॥
 तेनोपकृतमात्मानमनृणं कर्तुमुद्यतः ।
 तत्प्रसादैकशरणः प्रयत्नाय प्रचक्रमे ॥ ४८ ॥
 ततो बालातपाताम्रमुखन्यक्कृतदोडिमा ।
 मधुपिङ्गलनेत्रार्चिनीराजितनभोज्जणा ॥ ४९ ॥
 शुभ्रदंष्ट्राङ्कुरज्योतिस्स्मेरसृक्पुटोत्कटा ।
 विमलोरस्स्थलाक्षितशरदम्बुदडम्बरा ॥ ५० ॥

वेगाकृष्टमहासालपातक्षुण्णाद्रिमेखला ।

हेलाच्छोटितलाङ्गूलकृतसौदामिनीजया ॥ ५१ ॥

उद्यत्किलिकिलारावशब्दायितदिगन्तरा ।

सचराचरभूगोलमर्दनक्षमविक्रमा ॥ ५२ ॥

चलद्भुजपदन्यासकम्पितक्षितिमण्डला ।

भीमहिक्काचयत्रस्तवैमानिकमरुद्गणा ॥ ५३ ॥

जम्बूपरिणतिश्यावनखनिर्दारिताहिता ।

वृद्धत्वररजोराजीजम्बालितसुरापगा ॥ ५४ ॥

रुद्धमारुतसञ्चारा दुर्वरा हरिवाहिनी ।

वद्धाञ्जलिपुटा मूर्ध्नि पर्युपास्त रघूद्रहम् ॥ ५५ ॥

अनौर्वानलनिर्दाह्यमपेयं कुम्भयोनिना ।

कपिसैन्यं तदद्राक्षीदपूर्वमिव सागरम् ॥ ५६ ॥

मारुतिं जाम्बवन्तं च वाचा सम्भाव्य वाक्पटुः ।

वीक्ष्य नीलाङ्गदौ देवः सुग्रीवमिदमुचिवान् ॥ ५७ ॥

विभज्य वानरीं सेनां दिक्षु सर्वासु चारय ।

क वा सीता कथं वेति यथावदवधार्यताम् ॥ ५८ ॥

आज्ञां स्रजमिवादाय मूर्ध्ना तस्य कृतादरः ।

सम्भूय यूथपैर्धीमान् गिरमित्युदमीलयत् ॥ ५९ ॥

निर्भरा भाग्यसम्पत्तिस्तावदस्मासु खेलति ।

उपकर्तरि लोकानां वयं यदुपकुर्महे ॥ ६० ॥

इयं नश्यपला जातिः कस्याप्यनुपकारिणी ।

अनया स्वामिनः कृत्यं घञेत यदि के वयम् ॥ ६१ ॥

संविभक्ता चतुर्धासौ सेना व्रजतु मा चिरम् ।

दिवचतुष्टयमुद्दिश्य यान्दुर्कत्विषां गतिः ॥ ६२ ॥

द्वीपान् संसागरान् सप्त तद्धर्मानप्यशेषतः ।

इयन्तश्चेदृशश्चेति याथानथ्येन वेद्यथहम् ॥ ६३ ॥

विचिन्त्य देवां सर्वत्र विदित्वा तदशाः पुनः ।
 मासमात्रेण कालेन प्रत्यापत्तिर्विधीयताम् ॥ ६४ ॥
 तस्याज्ञामिति संगृह्य यास्यत्सु कपिषु प्रभुः ।
 आहूय मारुतिं धीमान् वाचमित्थमुदाहरत् ॥ ६५ ॥
 बानरेष्वेषु सर्वेषु स्थिरसाहसवृत्तिषु ।
 विस्रम्भग्रन्थिरस्त्येव स तु त्वयि विशेषगः ॥ ६६ ॥
 त्वया सङ्गच्छमानेन प्रीणिते मे यदा दृशौ ।
 तदाप्रभृति वैदेही प्रत्यापन्नेति मे मतिः ॥ ६७ ॥
 एते न न करिष्यन्ति मत्कृते साहसान्यपि ।
 स्थेयसा त्वत्प्रयत्नेन सिद्धिः सम्पत्स्यते ध्रुवम् ॥ ६८ ॥
 इमानि कुसुमानीव व्यञ्जयन्ति फलोद्गमम् ।
 त्रिविधानि निमित्तानि प्रसीदति च मे मनः ॥ ६९ ॥
 नचिरान्नागनासोरूर्नूनं प्रेक्षिष्यते त्वया ।
 दुर्ज्ञेयस्त्वत्प्रयासस्य महिमा हि तथाविधः ॥ ७० ॥
 इदं मे जीवितं मूर्तमिव रत्नाङ्गुलीयकम् ।
 ऋषिविश्राणितं तस्यै प्रत्ययाय प्रदीयताम् ॥ ७१ ॥
 इति तस्मिन् गिरं कृत्वा प्रत्यामुच्याङ्गुलीदलात् ।
 स्वमञ्जलिपुटं नीत्वा सवाप्यं निरवर्णयत् ॥ ७२ ॥
 निजगाद च भूयस्तन्निःश्वासज्वरिताधरः ।
 दर्शनात् प्रभृति स्वस्मिंस्तस्या वृत्तिमनुस्मरन् ॥ ७३ ॥
 चिरार्जितानां तपसां विवर्तस्त्वं तपोधनैः ।
 त्वया मां दैवसम्पत्तिः स्वयमेव वरिष्यते ॥ ७४ ॥
 आर्तेष्वभ्यवपत्तारस्तापसा हि दयालवः ।
 तद्योगात् तव ताच्छील्यं निश्चिनोति मतिर्मम ॥ ७५ ॥
 उक्तमज्ञातपूर्वेण यदनेन हनूमता ।
 तस्यास्तत्प्रत्ययं नेतुमेवमेवेति साधय ॥ ७६ ॥

किञ्च ब्रवीमि पूर्वं नौ साकेतपुरवासिनोः ।

पुष्पारामेषु या केली विस्मर्तव्या न सा तव ॥ ७७ ॥

इति विज्ञाप्य मद्वाचा तामुच्छ्वासय सुव्रताम् ।

स्त्रीणां हि प्रियसन्दिष्टं वियुक्तानां रसायनम् ॥ ७८ ॥

इदं च वद सुव्यक्तं शपामि पदयोः पितुः ।

सद्वीपान् सागरांस्तीर्त्वाप्यानेप्ये भवतीमिति ॥ ७९ ॥

इत्युक्त्वेतरदुष्प्रापरुचिप्रसरपेशलम् ।

हृदयं मूर्तमिव तन्निदधे तत्करे विभुः ॥ ८० ॥

रक्षौषधामिवादाय तत्पाथेयमिवात्मनः ।

प्रयास्यन् प्रान्तरं भेजे प्रमदं मरुतः सुतः ॥ ८१ ॥

प्राणिता तेन सा सेना वानराणां महौजसाम् ।

उद्दिश्य दक्षिणामाशां प्रतस्थे भर्तृशासनात् ॥ ८२ ॥

उदन्यन्तो विचिन्वन्तः शैलसानुषु जानकीम् ।

कण्डुना मुनिना शप्तां प्रापुः श्रान्ता मरुस्थलीम् ॥ ८३ ॥

यत्र न प्राणिसञ्चारो नाम्भांसि न महीरुहाः ।

भौमोष्णप्रसराद् यत्र मृगतृष्णा निशास्वपि ॥ ८४ ॥

तै जाङ्गलपदभ्रान्तिद्विगुणीकृतचापलाः ।

विलं प्रविविधुर्भीमं दर्शितेन पथा द्विजैः ॥ ८५ ॥

हतासुरास्तमस्यन्धे चरन्तः शमितक्षुधः ।

स्वयंप्रभाप्रसादेन निरक्रामन् गुहोदरात् ॥ ८६ ॥

ततः सम्पातिसम्पातं कृत्वोत्क्रान्तं जटायुषम् ।

विज्ञाप्य तन्मुखात् सीतां लङ्कां नीताममंसत ॥ ८७ ॥

विन्ध्यपादानबन्ध्येहा विलङ्घ्यालङ्घ्यतेजसः ।

अध्वानं पृथुभिर्ध्वानैस्तेरुस्ते रुद्धदिङ्मुखाः ॥ ८८ ॥

समयातिक्रमाद् भर्तुः काकुत्स्थाप्यायितात्मनः ।

अवक्षेपं ययुस्तेषां हृदयानि निरत्ययम् ॥ ८९ ॥

वाचा जाम्बवतः स्थैर्यं नीता भूयोऽपि ते गिरिम् ।
 मलयं पृष्ठतः कृत्वा पारं प्राप्नुर्महोदधेः ॥ ९० ॥
 तिमिङ्गिलैर्महाभोगैस्तिमिग्रसनलोलुपैः ।
 अन्तर्लीनैरिव द्वीपैराघूर्णितजलोदरम् ॥ ९१ ॥
 श्रीविलासैरिवालोलैर्हस्तैरिव महोर्मिभिः ।
 आलिङ्गन्तं मुहुर्वेलामेलापाकेन वासिताम् ॥ ९२ ॥
 पश्यन्ति स्म च निस्सीमकौतुकस्तिमितेक्षणाः ।
 तमपारमगाधाम्बुनिलीनासुरभूभृतम् ॥ ९३ ॥
 ते तरङ्गानुसारेण प्लवमानास्तदाप्लुताः ।
 आलिङ्ग्य स्वानि गात्राणि क्षारार्द्राण्युच्चकम्परे ॥ ९४ ॥
 वरस्त्रिदन्तचारुणि शुक्तयुद्गीर्णानि चापलात् ।
 मौक्तिकानि हनौ कृत्वा नीरसानि समत्यजन् ॥ ९५ ॥
 अयस्सूचिनिशातेषु श्रान्ताः क्षारतृणेषु ते ।
 निषण्णमात्रास्तद्विद्धाः कृतचीत्कारमुत्प्लुताः ॥ ९६ ॥
 तत्राङ्गदवचोभिन्नां चित्तवृत्तिं वनौकसाम् ।
 मारुतिः प्रकृतिं नीत्वा प्राक्षिपत् प्रस्तुतं प्रति ॥ ९७ ॥
 सिन्धूलुङ्घनसामग्र्यामप्रगल्भतया पुनः ।
 कपिषु ध्यानमूकेषु जाम्बवानाह मारुतिम् ॥ ९८ ॥
 प्राक् प्रभाते विजृम्भायां सिसृक्षोः परमेष्ठिनः ।
 जातोऽहं प्रथमं देहात् ततः स्वायम्भुवादयः ॥ ९९ ॥
 ततः परस्ताज्जानामि विश्वसर्गक्रमं पितुः ।
 प्रलयान् कल्पभेदांश्च मनूनां च व्यवस्थितिम् ॥ १०० ॥
 परोक्षकीर्तनैः किं स्यात् फलं कालात्ययादृते ।
 अस्मिन् काले श्रुतिप्राप्तं यत् तदेकमनाः शृणु ॥ १०१ ॥
 अन्विच्छन्तं पुरा वेदान् प्रवृद्धे प्रलयाम्भसि ।
 क्रीडन्तं छन्दतो वेद्मि मीनाकारं जगत्प्रभुम् ॥ १०२ ॥

ततः सुरासुरोदस्तमन्दगङ्गद्वारहेतवे ।

बद्धकक्ष्यं महाकूर्ममन्वभूवं दृशानया ॥ १०३ ॥

हिरण्याक्षेण पर्यस्तां धरित्रीमुद्धरिष्यतः ।

मायामहावराहस्य महिमा निरवर्ण्यत ॥ १०४ ॥

नखनिभिन्नदैत्येन्द्रविकटोरस्स्थलोद्भूतः ।

रुधिरैराश्रुतो दृष्टो मया पुरुषकेसरी ॥ १०५ ॥

पदत्रयेण लोकांस्त्रीन् बलेर्हरति वामने ।

मया त्रिलोकां भ्रमता दुन्दुभिः समहन्यत ॥ १०६ ॥

त्रिःसप्तकृत्वः पृथिवां क्षिप्तक्षत्रां वितन्वतः ।

यद् वृत्तं जामदग्न्यस्य प्रत्युप्तं तद् दृशोर्मम ॥ १०७ ॥

पुराहर्मकयोत्प्लुत्या विरिञ्चभवनं गतः ।

अभिवन्द्य तमद्राक्षमसङ्ख्यान् प्राक्तनान् मनून् ॥ १०८ ॥

कौशिकोद्भावितान् दैवान् वैश्वानरपथाद् बहिः ।

भवस्थितांस्ततो गत्वा सद्यः पातालमाश्रितः ॥ १०९ ॥

इति वेगपरीक्षार्थमुत्प्लुतं यावन् सति ।

अतिक्रान्तेन किं तेन वर्षयानस्मि निस्सहः ॥ ११० ॥

पुनरुक्तवलीव्याक्तिं मुखं भूपिहितं दृशौ ।

सर्वेपथूनि गात्राणि विज्ञानि धिगिमां दशाम् ॥ १११ ॥

मिषत्स्वस्मासु सर्वेषु त्वामहय रघूद्वहः ।

अञ्जलीं कृतवान् धीमानभिज्ञानाङ्गुलीयकम् ॥ ११२ ॥

भर्तुर्देवस्य देव्याश्च सर्वेषां नां वनौकसाम् ।

दुर्वहः सकला भारस्त्वग्येव विनिवेशितः ॥ ११३ ॥

सागरोलङ्घ्यजे शक्तिररभैर्यज्जदादिषु ।

किन्तु मायानिभिर्गोर्हृं प्रत्यागन्तुं त्वमीशिषे ॥ ११४ ॥

रुचिमुदवहतामहीन्द्रभोगद्युतिपरिभूतिकृतौ भुजौ तदीयौ ।
 अवनितलसमुद्भूतिमगलभौ विपुलनराविव यन्त्रदारुसारौ ॥ ७ ॥
 निचितरुचिररोमदर्शनीयं स्फटिकमणिस्फुटकान्ति तस्य वक्षः ।
 विसृमरकिरणस्य शीतभानोः श्रियमपहस्तितलक्ष्मणो जहार ॥ ८ ॥
 जवपवनविधूतशैलशृङ्गौ जगदवनक्षमतोरणायमानौ ।
 पृथुजघनभरप्रसक्तस्वेदौ गगनमपूरयतां तदूरुकाण्डौ ॥ ९ ॥
 रघुपतिदयितार्थमुत्पतिष्णोश्चरणसमर्पणशीर्णसानुकूटः ।
 क्षितिभृदुदवमत् तदीयनादप्रतिरुतगर्भगुहामुखैर्मृगेन्द्रान् ॥ १० ॥
 अमरवसतिपद्मनालदण्डः सरभसमस्य समुत्पपात बालः ।
 बलिमखमथनोद्यतस्य विष्णोश्चरण इव त्रिदशारिधूमकेतुः ॥ ११ ॥
 विहितशतधृतिस्तुतिर्नमस्यन् गिरिशमनुस्मृतरायवाङ्म्रिपन्नः ।
 पितरमथ समस्तदेवतानां गणमपदिश्य च वन्दनं चकार ॥ १२ ॥
 परिचितमपि मेघभीमघोषं विपुलहिमाचलतुङ्गभीषणाङ्गम् ।
 गगनपथविभागवद्धकक्ष्यं तमथ निरीक्ष्य वितत्रसुः प्लवङ्गाः ॥ १३ ॥
 व्यवसितमिति तं विलोक्य सिद्धा जलनिधिनिस्तरणे कुतूहलेन ।
 स्तिमितनयनचित्रितान्तरिक्षा गिरिमिति तस्य कृते मिथो विववुः ॥
 गिरिदुहितरि शम्भुना निपिक्तं सकलदुरुद्धमग्र्यशक्ति तेजः ।
 उदरगतमभूद् यदञ्जनायाः प्रभवयमुप्य महात्मनस्तदाहुः ॥ १५ ॥
 अयमजनि यदा तदा जिहीर्षुः परिणतदाडिमलाभ्रमर्कविम्बम् ।
 उदयगिरिगतं निरीक्ष्य वेगादुदपतद्भ्रमरमागिपभ्रमेण ॥ १६ ॥
 फलमिति मनसाभिमन्यमानः सुरपतिकुञ्जरमुत्पतन् जिवृक्षुः ।
 हनुभुवि कुलिशेन तेन विद्धः क्षितिमभजत् प्रतिपन्नवान् प्रमोहम् ॥
 सुतमकृशदशान्तराभिभूतं चलितधृतिः परिगृह्य मातरिस्था ।
 विधूतरभसमात्मनो महिम्ना जगदिदमस्तमितेहितं चकार ॥ १८ ॥
 जगति जडतया दृढाभिभूते हरिहरपद्मभुजः पुरो विधाय ।
 अमरपरिषदङ्कलग्रन्थुं पवनमुपेत्य जगद्धितं ययाचे ॥ १९ ॥

परममिति गिरं प्रयुज्य तेभ्यः पुनरवृणीत वरं शुभाय मनोः ।
युधि विजयमदीर्घतां च शस्त्रैरनियतमायुरथात्मनो जयं च ॥ २० ॥
पुनरपि च विचिन्त्य पुत्रलोभान् स्थिरगुणधीरणिमादिकान् गुणांश्च ।
अलभत स च तेषु विश्वरक्षावितरणजायूवर्गस्तिगोवभूवुः ॥ २१ ॥
यदयमपरराजहेतिकोटिभूतहनुरप्यगुभिर्न वञ्चितोऽभूत् ।
सुरपरिपदमुष्य दत्तकीर्त्तिस्थिति हनुमानिति नाम तेन चक्रे ॥ २२ ॥
अयमहिमरुचे रथाग्रगामो समपठदेकदिनेन शब्दविग्राम् ।
स तु निजसुतमित्रताममुष्माद् गुरुमहिमा गुरुदक्षिणां प्रपेदे ॥ २३ ॥
पितुरिव बलवंगयोरमुष्य स्थितिर्मराधिपतेरिवोरु तेजः ।
कमलभुव इवाद्यमः समार्थौ कपटवदोरिव कामरूपता च ॥ २४ ॥
प्रयतमनसि विश्वसन्नमुष्मिन् व्यसनशतापहृतोऽपि वर्तते यः ।
स हि सकलमनोरथैर्गृहीतस्तपनतनूज इव प्रयाति लक्ष्मीम् ॥ २५ ॥
अयमिह मनसाभिमन्यते चेत् स्वभुजबलेन समुद्धरेद् धरित्रीम् ।
क इव तुल्यितुं भवेत् प्रयासः कतिपयरात्रिचराश्रयं त्रिकूटम् ॥
जय जय हनुमदुदग्रकीर्त्ति ! जय जय विश्वसनीयशीलसीमन् ! ।
जय जय जनकात्मजाग्रदक्षिण ! जय जय राघवकामकामधेनो ! ॥
भवतु शिवमपांनिधिं तिर्थापांर्विषमफलान्यशुभानि मा स्म भूवन् ।
रजनिचरपतेर्यशःपताका व्रजतु पटच्चरतां नवेहितेन ॥ २६ ॥
जवजितजनकः प्रविश्य लङ्कामधरितदेवपुरा विभूतिभूम्ना ।
अवहितमति भवतो विचिन्त्य क्रमविधुरामधिगच्छ रामपत्नीम् ॥ २७ ॥
कपटहरिणवञ्चनात् परस्ताद् वनभुवि यानि विभोर्दशान्तराणि ।
कथय शरनिरस्तवाल्लि तस्यै हरिपातसख्यमुदग्रमुद्यमं च ॥ २८ ॥
वचनकुशल ! मृन्तैर्वचोभिः शिशिरय तां प्रियविप्रलम्भनप्ताम् ।
चिरमवनिमवग्रहोपरुद्धां सलिलभरैरिव सान्द्रवारिवाहः ॥ २९ ॥

इति स्वचरगणैरुद्गीयमाणां गिर्यमुपवृंहिततेजसं नि(यश)म्य ।

मतिमति गुरुणा कूनः स्वभक्तं शुचिरुपदेश इवैवते स्म वीरः ॥ ३२ ॥

विवृतमुखविलोत्तरङ्गजिह्वं लु दगकत्रययोजनार्यतं सः ।

वपुरभृत च नात्रिभागपीनं विभजदिनाखिलमम्बरावकाशम् ॥ ३३ ॥

दृढचरणनिर्पाडनावरुणाक्षनिधिरकूटमपास्तशुक्लः ।

उदपतदप(तद)र्ययन महिम्ना गुरुमपि चारणवर्गदत्तमार्गः ॥ ३४ ॥

जवपवनसमुद्भृताः समलं विवर्शनि लोलितपल्लवाग्रशाखाः ।

चपलमिव निभुं धनानुरोधाः क्षणमनुजग्मुरनोकहा महान्तः ॥ ३५ ॥

विरचितनुति नन्दनोपनीतैः सुरभित्तैः कुसुमैरवाकिरन्त्यः ।

पपुरातिनृपिनारवाक्षिपद्मैर्मणिचपकैरिव दिव्ययोषितस्तम् ॥ ३६ ॥

त्वरितगतिर्येक्षणेन तासां प्रचरितानि कृतादरः प्रगृह्य ।

प्रकृतमनुससार भीमदेहप्रसभनिवारितभानुरश्मिजालः ॥ ३७ ॥

प्रकटितजलवेणि दक्षिणस्यां दिशि रभसोन्नतभीषणैकवीचिः ।

अभजत जलविस्तरीयवगप्रभयमरुद्विधुतो बिलस्य कक्ष्याम् ॥ ३८ ॥

पयसि हरिप्रयेन ये तिलीनाः क्षितेभ्यरदैत्यगणा निरस्तशङ्कम् ।

झटिति दृढांशे च तद्व्यपायप्रकटबिलोदरगोचरास्तदानीम् ॥ ३९ ॥

प्रलय इव समुद्धतैस्तरङ्गैः कृतबडवानलघोणरन्ध्ररोधः ।

चकितचकितनकचक्रवालः राभधिकमुच्छ्वसिति स्म सिन्धुराजः ॥

गरुडभयनिलीननागकन्यापुत्रः ॥ ४० ॥

पवनचुर्ताह्वयः तारिगणः ॥ ४१ ॥

मध्यदेशे ॥ ४२ ॥

शिरः ॥ ४३ ॥

कनका ॥ ४४ ॥

सिन्धुराजः ॥ ४५ ॥

उपनतमयः ॥ ४६ ॥

मृनिपुणमनुमान्य ॥ ४७ ॥

गतवति गुहमातुले महीध्रे तदनुगृहीतसमर्हणप्रतीते ।
 सरणिमरुणदुहृतस्य तस्य स्फुटमहिमा सुरसा भुजङ्गमाता ॥ ४५ ॥
 स्थगितपवनवर्त्मदिग्विभागा कवलयितुं तमवर्धत प्रकामम् ।
 स खलु पितृसमस्तदीयरूपद्विगुणितभीमतनुर्वभूव सद्यः ॥ ४६ ॥
 निरतिशयमवेक्ष्य तस्य तेजः स्तवकितधीर्महता कुतूहलेन ।
 ब्रज तव शिवमस्तु साधयामीत्यलमनुगृह्य तिरोवभूव देवी ॥ ४७ ॥
 अतुलबलजवौजसं प्रवृत्तं नभसि तथा जितपुष्पकानुभावम् ।
 ग्रसितुमवहिताशयः समुद्रात् सरभसमुत्पतति स्म कोऽपि सत्त्वः ॥
 सरणिमिव रसातलं प्रवेष्टुं वदनगुहामनिलोपमः प्रविश्य ।
 तदुदरमवदारयन् नखाग्रैर्निरगमदभ्रचयादिवोष्णरश्मिः ॥ ४९ ॥
 वीरश्लायाग्राहिणीं यातुधानीमेवं कृत्वा कृत्यवान् भर्तृहेतोः ।
 हर्षस्मेरैर्नाकिभिः स्तूयमानो भूयोऽप्यासीदम्बरे भीमरूपः ॥ ५० ॥

त्रिभिः शृङ्गैस्तुङ्गैर्गगनमभिरुन्धन्तमभित-
 स्तरङ्गैरम्भोधेरहिनिबहभीमैरभिहतम् ।
 मणिस्तोमज्योतिष्परहसितार्केन्दुर्दहनं
 त्रिकूटं शैलेन्द्रं तनुतमतनुप्रौढिरगमत् ॥ ५१ ॥
 इति रघुवीरचरिते एकादशः सर्गः ।

अथ द्वादशः सर्गः ।

स लम्बमुच्चैरतिलङ्घ्य शृङ्गं विलम्बितस्वर्णागिरिप्रभावम् ।
 अवेलसम्पज्जितनाकलीकं सुवेलमापद्यत यत्र लङ्का ॥ १ ॥
 स्फुटप्रकाशस्फटिकाश्मराजीनिवेशकूलप्रतिविम्बितौघाः ।
 बृहद्दृषद्वहनभयभङ्गास्त्रिमार्गगा यत्र वहन्ति नद्यः ॥ २ ॥
 प्रयाणवेगक्षुभिताम्बुगर्भव्याक्षिप्तशैलोरगदानवेभ्यः ।
 तिमिङ्गिलेभ्यः कवलोन्मुखेभ्यस्त्रस्तांस्तिमीन् रक्षति यो गुहाभिः ॥

पुरन्दराद्यैः स्मृतचन्द्रहासैर्हृदापि नाव्यत या पुरस्ताद् ।

वनौकसा राघवदूत्यमाजा ततः समावेगि दृष्ट्वा पुरी सा ॥ ४ ॥

यस्यां मणिस्तामरुचिप्रहृषीदुत्सारितं सन्नममे विदूरम् ।

सराजिनीपद्मविकासमात्रं परं भवत्यंघुमतः प्रयागः ॥ ५ ॥

भयादपीतः पितृद्वन्द्वमत्यैर्दृष्टवाननोत्थात् परिकूर्णमूर्तिः ।

यत्सौधचन्द्रोपलसंस्त्रवार्थं जागर्ति निभेन तुषारभानुः ॥ ६ ॥

हविः किमश्नासि गखेप्सुपासं जग्मी नैः सन्नात भन्त्रपूतम् ।

रक्षांसि मांसानि पचन्ति यस्यां निर्भर्त्सयन्तत्यसकृत् कृशानुम् ॥

तेजस्विना काव्यगुरुप्रगुक्ताः मन्त्राय मरुभृग च दैत्यदेवाः ।

गुप्तां दशग्रीवभुजावलेन प्रवाधितुं यां मनसाप्यकल्याः ॥ ८ ॥

वर्षागमं कौतुककेतकानां प्रदशमालोचय मरुत्तनूजः ।

यत् तस्य वीर्यं रघुराजमनोने तेन निर्वाह्यममस्त कृत्यम् ॥ ९ ॥

स कामरूपः सरितः ससत्त्वाः गिलानिभङ्गेविषभाः स्थलीश्च ।

वनानि रम्याणि च भीमयन्त्राश्चकार पशान् पारेखा व भूयः ॥ १० ॥

स जामदग्न्यप्रहितं श्रुत्वेतिनिदोरिं कौश्यामित्राद्विर्यम् ।

अपाटतद्वारमुदीक्ष्य गुहिरण्मयं गोपुरं गान्धमाद ॥ ११ ॥

ददर्श चानारतमाचान्तं गतं गतं वनप्रतां न योगात् ।

कृतावधानं क्षणदाचराणां मर्त्यैः च तान् पश्यन् ॥ १२ ॥

तं सुप्रसन्नेन्दुमुखी मनोतेर्न चालितः दत्ता तं दुहितुर्वीर ।

विकीर्य ताराकुलुमानि दृष्ट्वाऽऽगतं पश्युर्देवाय सङ्ग्या ॥ १३ ॥

द्वारप्रवेशं परित्यज्य धीमानुत्सार्थं लङ्काश्रित्यमुज्जितः ।

उत्तुङ्गमुल्लङ्घ्य सुवर्णसालं तासभ्युपतस्तुतं विविन्नान ॥ १४ ॥

स वीक्षमाणो त्रिगिस्तान् दृष्ट्वा च तान् च जित्वा च राक्षसानाम् ।

सुरदुमान् कामदुर्गांश्च पश्यन् स जित्वाऽऽगतः स भूयः ॥ १५ ॥

स कुम्भकर्णस्य विभीषणस्य महादरस्येन्द्रजितः समूनाः ।
 तथेतरेषामपि वेष्मजातान्यालोकयद्भौकहितश्चचार ॥ १६ ॥
 यद्वैभवं विश्वगृजापि साक्षात् स्मर्तुं न शक्यं कुत एव वक्तुम् ।
 तदद्भुतं राक्षसराजवाम प्रपद्य देव्याः पद्मन्वियेष ॥ १७ ॥
 स देवदैतेयमनुष्यवर्गाद् वन्दीकृता यौवनरूपधन्याः ।
 सुरक्षिताः कञ्चुकिभिर्महेला विलोकयामास कृतावधानः ॥ १८ ॥
 उद्यानवाटीषु सरस्तेषु रथ्यासु सर्वासु च मापणासु ।
 शुद्धान्तकक्ष्यासु च मार्गमाणो दृशा न लेभे रघुराजपत्नीम् ॥ १९ ॥
 अवस्थितां तत्र सुपार्श्ववाचा विजज्ञिवांस्तामपि नाधिपश्यन् ।
 स तर्कयामास वितर्कशोण्डः स्वया धिया यत्ननिरोधखिन्नः ॥ २० ॥
 इतो वृथोल्लङ्घितवारिराशिः प्रतिप्रयातो विधृताङ्गुलीयः ।
 स्मेराणि वक्राण्यभितः स्थितानां कथं कपीनामवलोकयेयम् ॥ २१ ॥
 दृष्टा न देवी विचितैव सर्वा लङ्का निर्गूढेन मया निशायाम् ।
 इति श्रुते मद्वचने न जाने किं भ्रम्यते दाशरथिनिराशः ॥ २२ ॥
 सामान्यवृत्तिं परिलङ्घ्य पुंसां सम्भावना भर्तृकृता हि शल्यम् ।
 गाढं निमग्नं हृदये कृतज्ञस्तदुद्धरिष्यन् लेभते न निद्राम् ॥ २३ ॥
 दुरुद्धैः कर्मभिरन्तर्द्व्यैः प्रायेण नेतुः प्रमदं विधास्यन् ।
 दिवानिशं जागृविरप्रमत्तः कृच्छ्रेण मृत्यो नयति स्वमायुः ॥ २४ ॥
 सेवाभृतां भावितया शुणैर्वा प्रसादभूमिर्यदि कोऽपि भर्तुः ।
 विशेषतः कर्मसु तस्य दोषानारोप्य चान्ये परिभावयन्ति ॥ २५ ॥
 फलन्ति चेत् स्वार्गगुणाः समस्ताः क्रिया विमूढा यदि मृत्युदोषः ।
 निरन्तरक्लेशनिदानभूतां विगीदृशीं किङ्करतामनाथाम् ॥ २६ ॥
 आज्ञाविधायी हितसावरन् यः प्रार्थः स नैव प्रियकृन्नुपाणाम् ।
 कुर्वन् प्रियं शोभनमा समामेय्यद्यस्ति कश्चित् तमेहं नमामि ॥ २७ ॥
 आलोकमात्रे सहरोपकर्तृस्त्वम्याज्ञासंकेन शरेण कामम् ।
 अनभ्युपेतस्य विमोक्षिकीर्षी कथं कपीनामधिपे भवित्री ॥ २८ ॥

अनुस्मरन् बालिकृते विरोधं सुग्रीवहेतोः प्रभुणा प्रयुक्तम् ।
 मत्साहसेनेति निरत्ययाधिर्ममाङ्गदः सम्प्रति नेक्षणीयः ॥ २९ ॥
 महौजसा कर्मसु तेषु तेषु तातेन यज्जाम्बवतानुशिष्टम् ।
 जडत्वमग्रे मयि तावादित्थं सर्वं तदासीत् फलकालमोघम् ॥ ३० ॥
 न स्वामिनः कृत्यमसाधि भर्तुर्नानृण्यमापद्यत साहसं तु ।
 मया कृतं नाम न किञ्चिदेतत् सप्ताम्बुधील्लङ्घयतां कपीनाम् ॥ ३१ ॥
 उपांशु यत्किञ्चिदिवोपदिश्य विश्वासयन् यो नयति स्वमर्यम् ।
 स्वच्छन्दतः पौरुषशक्तिहीनः प्रत्यक्षचोरं पिशुनं तमाहुः ॥ ३२ ॥
 मया परं माल्यवतोऽवतीर्य विश्वास्य सत्यैकधनं विभुं तम् ।
 स्वार्थं च तस्मादधिगम्य तस्मिन् प्रभ्रंशितार्थेन खलेन जातम् ॥ ३३ ॥
 त्यक्ष्याम्यसूत्रेदयशःपदं तद् ध्रुवं तदन्ये कपयोऽपि कुर्युः ।
 धक्ष्यामि पौलस्त्यभुजाभिगुप्तां लङ्कामिमां चेन्न स दूतधर्मः ॥ ३४ ॥
 यद्वा दशग्रीवपुरावतंसं समूलमुत्पाद्य गिरिं त्रिकूटम् ।
 अपीडयन् जानपदान् भुजाभ्यां बह्वु देवं निकषा भवेयम् ॥ ३५ ॥
 असिद्धकृत्येन मयोपनीते वृथाबलिप्तेन महामहीध्रे ।
 अगाधबोधस्य विभोः प्रतिष्ठा न वेद्मि किं वा फलयिष्यतीति ॥ ३६ ॥
 अहं तु देवीमनवाप्य दृष्ट्वा प्रतिप्रयास्यामि न जातु देवम् ।
 उत्तीरमब्धैर्भवतु स्थिता सा दिवं गता किन्नु रसातलं वा ॥ ३७ ॥
 परिस्फुरत्पूरुषभुजेश्मणं मे त्रामेतरं चिन्तयतः शिवानि ।
 मनः प्रसादामलवृत्ति तावन्मन्ये निमित्तैरनपायिनीं ताम् ॥ ३८ ॥
 चिन्तेयमास्तामिह भूरिशिखा प्रमोदखेदप्रकृतिः प्रकृत्या ।
 भिनात्ति या धैर्यवतोऽपि धैर्यं वेणीव कूलं सरितः प्रवृद्धा ॥ ३९ ॥
 सोऽहं त्वमुप्यां पुरि दृष्टिपातं सर्वत्र कुर्वन्नवधानबन्धुः ।
 लभेय साध्वीमपि नाम सर्वे मयि प्रसादं वितरन्तु देवाः ॥ ४० ॥
 इति व्यवस्यन् व्यवसायशौण्डः पितेव विश्वं पुरमश्नुवानः ।
 यत्नाद् विचिन्वन्नपि तामपश्यन्नारादिवारामभुवं प्रपेदे ॥ ४१ ॥

समृद्धिदूरीकृतनन्दनश्रीर्वाचालिता चित्ररुतैर्विहङ्गैः ।
 रन्नातपेन क्षपितान्वकारा या नाम जागर्त्यभिभूय विश्वम् ॥ ४२ ॥
 स तत्र नानायुधवाहिनीभिर्निशाचरीभिर्गणगः परीताम् ।
 ददर्श नारी विपवल्हरीभिर्दुग्गसदां कल्पलतामिवैकाम् ॥ ४३ ॥
 धृतैकवर्णीं भुवि केवलायां निषेदुषीं क्षौमकृतोत्तरीयाम् ।
 राहूपरुद्धस्य तुषारभानोः प्रभामिव प्रव्रजितां विरागात् ॥ ४४ ॥
 प्रलम्बधुम्रालकभाजि वरुणं तस्या ददर्शोत्तकरावसक्तम् ।
 छिन्नाभ्रवीतं हिमविद्धपद्मव्यामङ्गि वैभ्रातभिवेन्दुविम्बम् ॥ ४५ ॥
 विशुद्धमुक्तामणिदामशुभ्रानालम्ब्य तस्या नयनाद्युविन्दून् ।
 स्तनद्वये स्पष्टकिणेऽवभक्तान् छिन्नान्तगन्धा कृपया भुशोचं ॥ ४६ ॥
 तस्याः परिलिष्टदृणालगौरप्वङ्गेषु विश्रत्स्वपि कान्तिमात्रम् ।
 आलक्ष्यतोचैः प्रियविप्रलम्भादाविष्कृतः कोऽपि दशाविशेषः ॥ ४७ ॥
 तस्याः स जघामपदाङ्गुलीषु सञ्चाल्य न दृष्टिमदृष्टचर्याः ।
 नालक्षयलक्षणबोधशौण्डः सुम्बापदां यङ्गलमूत्रटानिम् ॥ ४८ ॥
 आलोकयन्नुत्तमयोषितं तामशक्त्यसर्गामपि पञ्चयोनेः ।
 आपातविष्फारितभूरिहर्षः स्वया धियेत्यं विममर्गं धीमान् ॥ ४९ ॥
 शमावतंसं वपुरुद्वहन्ती कृताधिवासं नवयौवनेन ।
 भुचा कयाचित् परिभूयमाना केयं स्थिता राक्षसचक्रमध्ये ॥ ५० ॥
 भमर्त्यवर्गेऽष्टविधेऽप्यमुष्या न स रुभवो नूनमनूनकान्तेः ।
 यतस्त्रयाणामपि विदुषाणां विराजतेऽसावधिदेवतेव ॥ ५१ ॥
 निर्गलं पश्येत्ता त्रिलोकीमधर्मशीलेन दशाननेन ।
 उच्चैरपात्रप्रतिपत्तिशाल्या नन्दीकृता किंस्विदियं जयश्रीः ॥ ५२ ॥
 निर्मृष्टपिष्टातकगौरमस्याः कुशं वपुः पाण्डित्याभिभूतम् ।
 इयं दशा हि प्रियविप्रलम्भादन्तं न जातु प्रभवेत् वधूनाम् ॥ ५३ ॥

पुमान् स को नाम न वेद्मि लोके स्रष्टा न तस्य ध्रुवमब्जयोनिः ।

इमामवस्थां मदनोपसृष्टामेषा परं यस्य कृते विभर्ति ॥ ५४ ॥

एवं विमर्शोन्मथितप्रबोधे तस्मिन्ननिर्विष्टचराधिभारे ।

अदृश्यताभ्युद्धृतदीपिकाभिः स्त्रीभिः परीतः क्षणदाचरेन्द्रः ॥ ५५ ॥

परिष्कृतः स्वर्णमणिप्रवेकैर्निष्पादितैराभरणैरशेषैः ।

द्रुमैर्विचित्रस्तवकप्रसूनैः स कर्णिकारैरिव नीलशैलः ॥ ५६ ॥

स राजहंसीमिव वायसस्तां त्रेताग्निवेदीमिव सारमेयः ।

शशाङ्करेखामिव धूमकेतुर्वलाद् वृषस्यन् निकषा बभूव ॥ ५७ ॥

अदार्शि तेन स्मरपीडितानां दशाविशेषः सकलोऽपि तत्र ।

न चापलं वाचि तथाविधस्य प्रवक्तुमीशश्चतुराननोऽपि ॥ ५८ ॥

अनात्मनीनं विपथप्रवृत्त्या सा तं सानिर्वेदमवेक्षमाणः ।

पराङ्मुखी दिङ्मुखकीर्त्यमानचारित्रशुद्धिर्निभृता बभूव ॥ ५९ ॥

तस्याः स्वसङ्कल्पविराधि शीलं निर्ज्ञाय दुर्दान्तमन्दाधिरूढः ।

अत्स्यामि धक्ष्याम्युत वामभावामित्यूचिवानुच्चलितस्ततोऽभूत् ॥ ६० ॥

तस्मिन् प्रयाते करुणैः प्रलापैर्देव्याः श्रुतिध्वंसिभिरस्तधैर्यैः ।

अवाप्य विश्वासमनभ्रष्टादृष्टिपटोपमो मारुतिराविरासीत् ॥ ६१ ॥

सा तं पुरस्तादवतस्थिवांसं परिष्कृतं प्रथयभूषणेन ।

आलक्ष्य रक्षःप्रहितागु मायास्वविश्वसन्त्यन्यतमाममंस्त ॥ ६२ ॥

विश्वरक्षणजागरूककक्कुत्स्थनन्दनशासन-

क्षिप्रलङ्घितबहुपायपयोधिदर्शितसाहसम् ।

वद्धकौतुकमीक्षमीक्षमचिन्तितोपनतं कपिं

प्रत्ययं निबबन्ध तत्र निरत्ययं जनकात्मजा ॥ ६३ ॥

इति रघुवीरचरिते द्वादशः सर्गः ।

अथ त्रयोदशः सर्गः ।

तामशोकवनिकामुपाश्रितां रामधर्ममहिषीं विजज्ञिवान् ।

प्रहृष्टभावमवलम्ब्य धीमतामग्रणीरुपससाद मारुतिः ॥ १ ॥

अञ्जसाभिपततः पुरस्तदा तस्य तत्प्रथममन्तरात्मानि ।

सन्निकर्षमुपगम्य भाषितुं न क्षणं समभवत् प्रगल्भता ॥ २ ॥

विप्रलम्भविपमस्थितेर्विभोस्तद्दशान्तरमनुस्मरन् धिया ।

अञ्जलिं शिरसि भक्तिवन्धुरं कल्पयन्निति जगाद भारतीम् ॥ ३ ॥

ऋश्यशृङ्गतपसां प्रभावतः कोसलेन्द्रदुहितुर्बभूव यः ।

यातुधानकुलकाननानलः सानुजो जयति जानकीपतिः ॥ ४ ॥

येन पूर्वं दनाथि ताटका कौशिकक्रनुररक्षि तेजसा ।

भज्यते स्म धनुरैश्वरं हता मैथिली पथि जितश्च भार्गवः ॥ ५ ॥

येन सत्यनिरतेन दुर्लभं पैशुकं पदमपास्य दूरतः ।

दण्डकेषु चरता तपस्विनां विक्रमेण परिरक्षणं कृतम् ॥ ६ ॥

येन शूर्पणखायाभिभूतया प्रेषितेषु खरदूपादिषु ।

विभ्रता धनुरगस्त्यलम्भितं दर्शितं स्वमपदानमूर्जितम् ॥ ७ ॥

यत्र हेममृगवाञ्छिते गते लक्ष्मणे च तमनुप्रयापिते ।

भिक्षुरूपमवलम्ब्य मायया कालिता दशमुखेन जानकी ॥ ८ ॥

तेन कूटहरिणं निजधनुषा जग्मुषा पुनरपि स्वमाश्रमम् ।

तत्र धर्मगृहिणीमपश्यता चेष्टितानि कतिचिद् वितेनिरे ॥ ९ ॥

नात्ति निःश्वसिति भूरि निद्रया वर्ज्यते च विलपत्यहर्निशम् ।

एहि मैथिलि ! परिष्वजस्व मां जीवयेति च वचांसि मुञ्चति ॥ १० ॥

गौतमीतटवनेषु सानुषु क्षमाभृतामथ गुहोदरेषु च ।

दीर्घिकासु सकलासु दीर्घधीरन्वियेष सहधर्मचारिणीम् ॥ ११ ॥

राघवेति रुदतीं दशाननस्तां हरन् निरुरुधे जटायुग ।

तस्य तत्प्रथमलङ्घितायुषः प्रेतकर्म विधिवद् व्यधत्त सः ॥ १२ ॥

शैलजाङ्गलवनानि गच्छता मैथिलीचरणपङ्कजच्युतम् ।
 दृश्यते स्म पथि रत्ननूपुरं तत् किलास हृदयावलम्बनम् ॥ १३ ॥
 दक्षिणां दिशमनु प्रतस्थिवान् योजनायतभुजेन रक्षसा ।
 वारितस्तद्विशापवागुरागोचरं विभुरमोचयत् क्षणात् ॥ १४ ॥
 किञ्च पञ्च कपयस्तदा वयं माल्यवच्छिखरसङ्गतास्तया ।
 क्षिप्तमाभरणमुत्तरीयवत् स्वामिनः पुनरकुर्म सन्निधौ ॥ १५ ॥
 सिद्धया पथि मतङ्गशिष्यया सङ्गतस्तदुपदेशगौरवात् ।
 सख्यमेत्य कपिनार्कसूनुना तत्कृते स निजघान वालिनम् ॥
 तत्पदे निजपदाश्रयं कपिं सोऽभिपिच्य कृतसंविदत्यगात् ।
 कुच्छ्रमभ्युपगतो घनागमे तां विना वत निशा युगोपमाः ॥ १७ ॥
 मत्तकेकिविरुतैररुन्तुर्दमारुतैरपि कदम्बवासितैः ।
 निर्भरोद्गतसिलिन्ध्रया भुवाप्युच्चचाल विषमस्तदार्शयः ॥ १८ ॥
 मुह्यति क्षणमथो विबुध्यते जानकीति लपति प्रमुञ्चति ।
 अथु नेत्रकमलोदितं मुहुर्लक्ष्मणेन स शुचानुवर्त्यते ॥ १९ ॥
 नो विमुह्यति स नो विबुध्यते मौनभागे बहुविधं नवापते ।
 न स्थितिं भजति याति न प्रभुर्धर्मदारान्निरहज्जरातुरः ॥ २० ॥
 केकिनं कमपि नर्तनोन्मुखं वीक्ष्य चारुवदवर्षमण्डलम् ।
 पुष्पाचित्रितशिरोरुहश्रमात् तां रत्नरत्नविभूषार स क्षणम् ॥ २१ ॥
 किञ्च सन्तमसिनीषु रात्रिषु यावृषेण्यधनगर्जतेषु सः ।
 संश्रुतेषु दलिताशयः प्रभुश्चापरं बहुतमं किलातनोत् ॥ २२ ॥
 अस्तमेतु वत तद्दशान्तरं या स्म भूत् तदाहिने नपि नचिन् ।
 यद् विलोक्य वनदेवता धृतिं सम्प्रहाय रुदिनानि पदिरे ॥ २३ ॥
 उद्यतः शरदि कृत्यमात्मनः सङ्क्रमय्य कपिरात्रि तत्प्रवृत्तः ।
 सत्वरं मृगयितुं प्रभुः प्रियां प्राहिणोत् प्रतिदिनं लुब्धमान् ॥ २४ ॥
 तावदप्रतिहतं विमृश्यतां यावदकर्महसामभ्युत्थतिः ।
 मासमात्रमवधिश्च तद्विधावित्यभूत् कपिषु भर्तृशासनम् ॥ २५ ॥

तत्र वानरचमूषु निर्गतास्वाज्ञया कपिनिर्भोरलङ्घयया ।
 अस्मदादिविरलाः प्लवङ्गमा दक्षिणां प्रति दिशं प्रतस्थिरे ॥ २६ ॥
 किञ्च दिष्टकृतपूर्ववासनावन्नलेपघटिताशयः प्रभुः ।
 सप्रसादमुपहूय मत्करे न्यस्यति स्म निजमङ्गुलीयकम् ॥ २७ ॥
 ऊचिवान् स पुनरित्यमाधिना दीर्घगुण्यमपि निःश्वसन् मुहुः ।
 संस्मरन् परिणयोत्सवं पुरा वर्तनं च तदनन्तरोचितम् ॥ २८ ॥
 क्रीडितानि हृदयङ्गमानि नौ यानि यानि पुरवासिनोः पुरा ।
 तान्यशेषमपि नाम मैथिली मानसेन न तु जातु विस्मरेत् ॥ २९ ॥
 तादृशं यदभिजन्म जीवितं यच्च यन्न वसु या च बन्धुता ।
 मारुते ! बहु वचः प्रमृज्यतां मैथिली सकलमित्यवेहि मे ॥ ३० ॥
 यत्र तेऽस्ति हनुमन् ! पितुर्गतिस्तत्र दाशरथिरिति सात्तुजः ।
 तद्वदित्थमनिरुद्धतेजसा तेन सत्यवचसा प्रतिश्रुतम् ॥ ३१ ॥
 अङ्गुलीयकमिदं नय प्रियां स्वस्ति तेऽस्तिविति च तेन गर्वितः ।
 दक्षिणां दिग्मुपेक्षुपीमहं वानराधिपचमूभनुद्धतः ॥ ३२ ॥
 लङ्घितप्रचुरमार्गमम्बुधेस्तीरमेत्य बहुविश्वदुस्तमम् ।
 तं विलङ्घ्य मरुतामनुग्रहादागतोऽस्मि दिवसान्यये लघु ॥ ३३ ॥
 द्वारि गोपुरवरस्य तस्थुपीमत्र राक्षसपराधिदेवताम् ।
 अस्तशङ्कमभिपीड्य दूरतस्तामपास्य तदहं प्रविष्टवान् ॥ ३४ ॥
 नाकनागपुरभूतलीकसां तानि तानि भवनानि पश्यतः ।
 या न विस्मयगतिर्ममागवन् सा मदीयहृदयेऽद्य नृत्यति ॥ ३५ ॥
 धाम राक्षसपतेरवैक्षितं दीर्घिकाश्च कनकाम्बुजोज्ज्वलाः ।
 सङ्गताश्च मणिहर्म्यभूमयः सर्वतः परिमितात्मना मया ॥ ३६ ॥
 चन्द्रिकाकवलितेषु दिङ्मुखेष्वस्तुसुप्तिषु निशाचरीषु च ।
 अत्र पत्रबहुले लतान्तरे निश्चलः क्षणमहं निलीनवान् ॥ ३७ ॥

तत्र तावदिह रक्षसां प्रभोर्वाचमभ्युपगतस्य शृण्वतः ।
 मैथिलीति जनकात्मजेति मे निश्चयाय समनाहि चेतसा ॥ ३८ ॥
 तत्र दुर्वचचिकीर्षितोद्यते दिष्टयोगविवशे व्यपेयुषि ।
 राक्षसीष्वपहतासु निद्रया प्रादुरासिपमिहाहमन्तरे ॥ ३९ ॥
 स्वामिनि ! स्थिरशुचित्रते ! सतीमार्गसञ्चरणपूर्वगामिनि ! ।
 विप्रयुक्तरघुनाथजीवितम्लानिहारिणि ! दृशा पुनीहि माम् ॥ ४० ॥
 अद्य जन्म सफलं मम प्रभोरादरश्च सविशेषमुन्मुखः ।
 भर्तुरुच्छ्रितितमाकुलं मनो देधि ! यत् त्वमसि दृष्टिगोचरा ॥ ४१ ॥
 माययेह भवितव्यमेतयेत्येवमात्मवति ! मा स्म भून्मतिः ।
 रामनामपरिमुद्रितं त्वया दृश्यतां तदिदमङ्गुलीयकम् ॥ ४२ ॥
 वाचमित्थमभिधाय मूढतां स्वार्थसिद्धिकृतसम्मदोदयः ।
 स्मेरमंशुभिरुपाहरत् पुरः स्वामिनामशुभमङ्गुलीयकम् ॥ ४३ ॥
 अञ्जलीं कृतवती तदञ्जनाभ्यासशून्यविमलाशुलोचना ।
 हर्षशोकमिलितेन चेतसा चिन्तयन्त्यखिलसुन्दरं प्रियम् ॥ ४४ ॥
 ज्यानिपीडनविघृष्टकोटि तद् दृष्टपूर्वमवधार्य धीमती ।
 भर्तृसङ्गमरसायनोत्सुका किञ्चिच्छ्रुतमाप मैथिली ॥ ४५ ॥
 विभ्रती सुचिरसम्भृतां भुवं सम्मदं च हृदि तावदुत्थितम् ।
 साश्रु निःश्वसितपुष्पशीतलं भुञ्चती करुणमित्यवोचत ॥ ४६ ॥
 अङ्गुलीकिसलये धृतं प्रभोर्भूषणस्य जगतां विभूषणम् ।
 एतदेतदपिभिः समागतैः स्पर्शितं स्वरवधप्रमोदिभिः ॥ ४७ ॥
 भर्तुरभ्युपगमे निराशतामुद्वहद्भिरसुभिर्यियासुभिः ।
 एतदेत्य हनुमन्तमप्यमुं सम्प्रति स्थितिरिहावलम्बिता ॥ ४८ ॥
 स्तोकतां रजनिरेति धारुणैः वारुणीं दिशमुपैति चन्द्रमाः ।
 रक्षिकास्वपि भवेत् प्रबुद्धता नावधिश्च परिदेवितं प्रति ॥ ४९ ॥

श्रेयसां हि बहुविघ्नता भवेन्मादृशीषु खलु सा विशेषिणी ।
 तत् प्रयाहि मतिमन ! यथागतं दिष्टमावहतु मङ्गलानि ते ॥ ५० ॥
 तद्वचोमृतगृहीतपारणामत्र मां कुशलिनीं निवेदय ।
 मत्कृते कृतिपुरोग ! मा चिरं मावसीदतु च धनुरुद्यमः ॥ ५१ ॥
 येनकेनचिदुपेत्य वर्त्मना मानुजः प्रवगमेनया वृतः ।
 रावणं सहवलं निहत्य मां स्वां पुरीं नयतु कोसलेश्वरः ॥ ५२ ॥
 किञ्च तात ! पुनरेतदुच्यतां प्रत्ययाय तव वाचि मद्वचः ।
 आधिना सकलसत्त्ववाधिना भिद्यमानहृदया वदाम्यहम् ॥ ५३ ॥
 एकदा विपिनगोचरां पुरा मामुरोजभुवि वासवात्मजः ।
 वायसः परितुतोद तत्कृते ब्राह्ममस्त्रममृजत् पतिर्मम ॥ ५४ ॥
 तेन भूरिमहमाभिपीडितः पर्यटञ्जगदशेषमात्मनः ।
 नाभ्युपेत्य शरणं विभोः पुरः पाहि मामिति वदन् प्रपन्नवान् ॥ ५५ ॥
 तं कृपालुरतिदुर्विनीतमप्येकनेत्रविकलं व्यधात् तदा ।
 प्रेम्णि जाग्रति तडिल्लताचलं तन्नृणां खलु बभूजनं प्रति ॥ ५६ ॥
 अस्त्रमुन्मिषति तत्तथापराण्याश्रितेष्वपि जनेषु सा दया ।
 तेजसामपि समग्रता विभौ मत्कृते तदखिलं वताफलम् ॥ ५७ ॥
 सा कथा विरमतूत्तरोत्तरं ध्यायतां हृदयभेदकारिणी ।
 विद्विषत्पारिभवासहिष्णुना तेन किं स्वयशसं प्रवर्तिता ॥ ५८ ॥
 वाचमित्थमभिधाय तं प्रति प्रांशुभिः खचितमंशुसञ्चयैः ।
 केशवाससुभगं शिखामाणिं प्रथिता विनिदधे तदञ्जली ॥ ५९ ॥
 पत्युरङ्घ्रिकमलान्तिकं त्वया नीयतामियमविघ्नमस्तु ते ।
 त्वत्कृतोपकृतिवासना मयि प्रादुरस्तु जननान्तरेष्वपि ॥ ६० ॥
 एवमुक्तवति रामजीविते तत् प्रणम्य विाहतप्रदाक्षिणः ।
 दाक्षिणः परवलावमर्दने मर्दितुं पुरमथ प्रचक्रमे ॥ ६१ ॥

यावदुद्यमगतः स मर्दने प्राप्य तावदुदयाचलं रविः ।

ज्ञातुकाम इव शिष्यविक्रमं प्राहिणोत् पुरि करांश्चरानिव ॥ ६२ ॥

लुञ्छते स्म कुसुमोज्ज्वला लताः शाखिनः स महतो न्यपातयत् ।

हर्म्यभूमिषु ससर्प चापिकास्तीरभङ्गविपमा व्यलोलयत् ॥ ६३ ॥

हिकया प्रलयमधगर्जितस्फारभीमनमया निशाचरान् ।

देवदानवजितोऽप्यनेकशस्त्रामयन् समचरत् प्रतिद्रुमम् ॥ ६४ ॥

तस्य बालचलनं तडिलतां व्यासगास्यबिलमद्रिगह्वरम् ।

अशिकूपयुगलं दृशोद्वेयी योगिनं च रसना पराभवत् ॥ ६५ ॥

तं तथाविधमवश्य राक्षसा नूतनाभिभवभूरिमन्यवः ।

आत्मनाशफलकर्मलोचुगाः प्राप्य रात्रणामिनि व्यजिज्ञपन् ॥ ६६ ॥

भज्यते स्म विपिनं समीकृता सौधभूमिरवरुणकुट्टिमा ।

उच्छ्रितासु बलर्भाषु चोत्पुनं मर्कटेन भयदेन केनचित् ॥ ६७ ॥

तोषितः पशुपतिस्तपस्गता तोलितश्च तदधिष्ठितो गिरिः ।

भ्रंशितास्त्रिदिवतः सुरारत्यया तन् सजस्तमधुनो खिलीकृतम् ॥ ६८ ॥

व्याहृता निशि सुखेन भैथिली तेन तन्मुखमतः प्रसादयत् ।

लक्ष्यते श्रुतिषु नः प्रसज्यते रामलक्ष्मणकपीन्द्रकीर्तनम् ॥ ६९ ॥

तच्चरित्रमवगम्य तन्मुखादुच्चकोपवलितः क्षपाचरान् ।

बन्धयकर्मनिरतः स भारुतेर्वन्धनाय विधनाय चादिशत् ॥ ७० ॥

तैर्नियोगमवलम्ब्य शासितुः सङ्गतैः सपदि मारुतात्मजः ।

उद्यमेन भुवनक्षयक्षमैरभ्ययायि शलभैरिवानलः ॥ ७१ ॥

इन्तुमापतत एव तान् कपिः प्रेक्ष्य तच्चवासितं व्यधात् स्वयम् ।

मुष्टिभिर्विदपिभिर्विशङ्कदैर्हुङ्कृतैर्विचलनैश्च वारुधेः ॥ ७२ ॥

तेषु दीर्घतमनिद्रयावृतेष्वेत्य सायकमुचं न्यपातयत् ।

विक्रमेष्वनयमं दशाननादिन्द्रजित्सहजमक्षमक्षतः ॥ ७३ ॥

त्रासतस्त्रुटितभृङ्गलैर्गजैर्मन्दुरा विघटिता तदाश्रयैः ।

वाजिभिर्झटिति पत्तिपङ्क्तयस्ता वभूवुरयथास्वनृत्तयः ॥ ७४ ॥

तत्र केचिदपतन् भयातुरास्तेष्वधीयत पदं तथा परैः ।
 केऽपि लोलनिजशस्त्रविक्षता मुक्तशस्त्रमपरैः पलायितम् ॥ ७५ ॥
 तत् तुषारगिरिकूटसन्निभं सत्त्वमुग्रमवलोक्य योषितः ।
 त्यक्तपुत्रपतिसन्निहलाः प्राणरक्षणपरा निलिलियरे ॥ ७६ ॥
 राक्षसाः प्रथितविक्रमौजसस्तेन मन्त्रितनयाश्च पातिताः ।
 मृष्टिभिः करचपेटपीडनैरुग्रबालचलनैश्च दुर्वरैः ॥ ७७ ॥
 इत्यवेक्ष्य पुरमाकुलं भिया भ्रान्तं च विरतं महाहवे ।
 राक्षसानपि बहून् परेयुषः कोपमिन्द्रजिदपारमादधे ॥ ७८ ॥
 तं कृतान्तधनुरुग्रदर्शनभ्रूविभङ्गचकितासुरामरम् ।
 वीक्ष्य तोरणकृतस्थितिः कपिः मङ्गराय समनद्ध चेतसा ॥ ७९ ॥
 रावणिस्तमपदिश्य सायकान् प्राहिणोदरिकुलावसायकान् ।
 क्षिप्रमापतत एव तान् कपिः प्रत्यमुश्चदभिगृह्य तं प्रति ॥ ८० ॥
 अस्त्रमम्बुजभवाधिदैवतं दुर्निवारमभिमन्त्र्य यन्त्रवित् ।
 बन्धनाय शिखिवन्धुसूत्रं प्राक्षिपन्छितमुखं शिलीमुखम् ॥ ८१ ॥
 अप्रधृष्यमहिमा चराचरैरभ्युपायमुचितं विचिन्तयन् ।
 संजिहीर्षुरखिलां पुरीं रिपोरन्वमोदत स तच्चिकीर्षितम् ॥ ८२ ॥
 बद्धमस्तमितसर्वचेष्टितं भस्मरुद्धमिव जातवेदसम् ।
 किङ्करा दशमुखात्मजाज्ञया भनुरुद्धृतमुपाहरन् पुरः ॥ ८३ ॥
 तं पुरप्रमथनापराधिनं वीक्ष्य कोपकलुषैर्विलोचनैः ।
 वैरमत्यवधि तेन विभ्रता पेटुममुमवदातुमुद्यतम् ॥ ८४ ॥
 बन्धस्वेदमिषजिह्वया दृशा वीक्ष्य चीत्करणदर्शितद्विजः ।
 स्रस्तबालधि भयं विभावयन्नङ्गकेषु स निजेज्वलीयन् ॥ ८५ ॥
 स्नेहदिग्धासिचयाभिषेष्टितं बालमिन्द्रधनुरायतं कपिः ।
 यातुभिर्विरचिताग्निसङ्क्रमं यर्धयोदधदितस्ततः क्षणात् ॥ ८६ ॥
 निर्धुतास्त्रमहिमा स पुष्टुवे मधपङ्क्तिषु निशान्तयोपिताम् ।
 ऋद्धिमत्सु शिविरेषु निर्दहन पतनेषु विगिबान्तरेषु च ॥ ८७ ॥

भस्मसात्कृतवता पुरीं पुनर्भग्ननालपिशिखाद्वसङ्क्रमाम् ।

क्षिप्रमम्भसि निमज्ज्य वारिधः साधु तेन निरवापि पावकः ॥ ८८ ॥

तं प्रदेशमनलो न लीढवान् यत्र भैथिलसुता निपीदति ।

अद्भुतं चरितमस्य मारुतेर्नानुगन्तुमिह कोऽपि शक्तिमान् ॥ ८९ ॥

स्वेचरैरिति परस्परोदितां वाचमन्तरवधार्य निर्वृतः ।

स्वप्रतीक्षणपरायणं पुनः अत्यत्रापि कपितैन्यमुत्प्लुतः ॥ ९० ॥

सङ्गत्य वानरवरैरुपचागमेभ्यः

सङ्गृह्य जाम्बवति समणयं प्रणम्य ।

तेभ्यः समुद्रतरणात् प्रभृति रचवृत्तिं

लङ्कां च दुर्गविपमाभिभवामधोचत् ॥ ९१ ॥

चूडामणिं तदुपनीतमवेक्ष्य हृष्टाः

प्रत्यागता मधुवनं प्रतिपद्य सद्यः ।

तत्पालकं दधिमुखं विपमप्रभृतिं

निर्भन्स्य ते गधु पपुर्हन्तुमर्हताः ॥ ९२ ॥

नवमधुनिपेवणादुपचितमनोरथा

मथितवनपादपा रभराजववायुना ।

परिहसनलोलुपा दधिमुखदरभवा-

दनिभृतमदोदया विपिन्धुति रमिरे ॥ ९३ ॥

कम्पयन्तः क्षितिं खं पिबन्तः क्षणा

दापेतन्तः समं व्यङ्ग्यन्तः स्मरन् ।

पूरयन्तो दिशः प्रेरयन्तो मिशः

कार्यलाभोजिता राममर्भासदन् ॥ ९४ ॥

प्रणम्य प्रणम्य स्थितेषु स्थितेषु

पुवङ्गेषु निश्छिद्रमच्छिद्रकर्मा ।

स्वयूथाधिपैः कौतुकाद् दचारणैः

प्रभोग्गतः पादविः प्रश्नोऽभूत् ॥ ९५ ॥

प्रसन्नाननान् वीक्ष्य तानिङ्गित-
 स्तथा मूर्ध्नि वद्धाञ्जलिं चाञ्जनेयम् ।

किमालोकिता मैथिली व्याहृता किं

किमु प्राणितीति प्रभुः पर्यपृच्छत् ॥ ९६ ॥

ततोऽनुमान्य वानरान् निरीक्ष्य जाम्बवन्मुखम् ।

मितं परिष्कृतं गुणैर्जगाद् भारुतिर्वनः ॥ ९७ ॥

इतो याताः सर्वे खलु वयमवार्चां प्रति दिशं

विलङ्घ्याद्रिं विन्ध्यं परुभुवमुपेताः श्रमभृतः ।

गुह्यमाविश्यैकां क्षुधमुपशमयेन्धरवशाद्

विनिष्क्रान्तास्तस्याः प्रसभमभवामाशुभितटे ॥ ९८ ॥

युष्मत्कथाश्रवणजातगरुत्भरोह-

सम्पातिवाचमनुभूय ततोऽवगम्य ।

देवीगतिं जलनिधेस्तरणाय सज्जाः

सर्वे बभूविम च जाम्बवतानुशिष्टाः ॥ ९९ ॥

अनुमतेन समस्तवनौकसागपि च जाम्बवंतः पितुराज्ञया ।

जलधिलङ्घनकर्मणि चोदितः प्रकटचापलवृत्तिरयं जनः ॥ १०० ॥

शरणद ! भुवनत्रयस्य युष्मा-

च्चरणपरागपवित्रितोत्तमान्नः ।

द्रुतमतरमपारविघ्ननिघ्नं

जलनिधिमर्क इवाञ्जरावकाशम् ॥ १०१ ॥

द्वारि स्थितामुत्तरगोपुरस्य मूर्तीं श्रियं दूरमपास्य सायम् ।

पुरीं त्रियामाचरनेतुर्नृद्धामहं तनुं व्याधिरिव प्रविष्टः ॥ १०२ ॥

भाज्ञाविक्रममानसम्पदुदयैः ॥ निर्वन्धेन च

स्फीतैः काननशैलकृत्रिमसरिद्वेनौवनंशैरपि ।

यन्त्रारोहसशिंशुमारपरिखावयैश्च विष्वगतै-

र्दुर्गत्वं दशकन्धरेण रचितं लम्बाऽस्मि निर्विष्टवान् ॥ १०३ ॥

शरपरिणतिपाण्डराङ्गयष्टीरपरिमिताः सुरदैत्यमर्त्ययोपाः ।

प्रियजनविरहप्रसुप्तलीला दशवदनापहृतास्ततोऽन्वपश्यम् ॥ १०४ ॥

कलामिन्दोरन्त्यामिव हरिहयाशातद्वृतां

परिक्षीणां क्षोणीतलकृतनिवासामुपवने ।

करालाकाराभिर्निशिचरबधूभिः परिवृतां

ततोऽपश्यं देवीमबिचलितधारित्रमहिताम् ॥ १०५ ॥

प्रादुर्भूतः प्रीतमनास्तां प्रतिनत्वा रामस्याहं दूत इति ज्ञापितवृत्तः ।

भूरिच्छायामङ्गुलिनिद्रामथ तस्यै विश्वासाय प्रादिशमारादुपसृत्य ॥

विरहविषानलशिखया लीढैः प्राणैर्यियासुभिर्देव्याः ।

अमृतमिवाभिज्ञानं लब्ध्वा स्थैर्यं निरामयं भेजे ॥ १०७ ॥

अवलम्ब्य युष्मदाज्ञां समयोक्ष्यत चेदयं जनो न तथा ।

देव्या दशातिरुढा ध्रुवमभविष्यत् क्षणादिवान्यान्या ॥ १०८ ॥

निःश्वसिति स्म रुरोद शुशोच च विललाप त्वां स्मारं स्मारम् ।

अङ्गकमङ्गकमनयच्चैतत् पर्यन्वजत च लब्धानन्दम् ॥ १०९ ॥

विपिनभुवि जयन्तध्वाङ्गभवित्रासहेताः

प्रहितकमलजास्त्रं वृत्तमुच्चार्य देव्या ।

अथ निरतिशयाय प्रत्ययायोपजह्रे

बहु बहु विलपन्त्या देव ! चूडामणिस्ते ॥ ११० ॥

आदायैनमशेषितादृशिविरां निर्देह्य लङ्कापुरीं

हत्वा राक्षसपुङ्गवान् जलनिधिं निस्तीर्य वेगादिव ।

संगत्याङ्गदजाम्बवत्प्रभृतिभिर्युथाधिपैरागतः

सीतावल्लभ ! लक्ष्मणाग्रज ! विभो ! युष्मत्पदाभ्यां नमः ॥ १११ ॥

इति रघुवीरचरिते त्रयोदशः सर्गः ।

अतश्चेतश्च सम्भूता समूलोद्धृतपादपः ।

विरराम न सा सेना प्रावृषीव महापर्णा ॥ १४ ॥

रामप्रणीतिना नीता सेनानौका जवोल्बणा ।

विपुलोत्कलिकोत्ताला वेल्लां सिन्धोरुपासदत् ॥ १५ ॥

एलाकिसलयैः स्फीतैरस्तीर्णयां भुवि प्रभुः ।

आस्त तालीवनच्छाया जमिनानपर्वेभवः ॥ १६ ॥

सागरः सादरं तस्मै सगरान्वयमौलये ।

मणिरत्नान्यनर्घाणि वीचिदस्तैरुपाहरत् ॥ १७ ॥

त्वरामत्वरमाणोऽपि प्रियाविहनिस्सहः ।

अकरोन्मकरावासं तरीतुं दुस्तरं ततः ॥ १८ ॥

रावणस्य शुको नाम चारो मायासु कोविदः ।

गृहीतः कपिभिः कृच्छ्राद् देवेन प्रतिमोचितः ॥ १९ ॥

एवं स्थितं महावीरमवगम्य दशाननः ।

सम्भूय मन्त्रिभिः स्वार्थे मन्त्रयाभास मन्त्रवित् ॥ २० ॥

मदमायासहायस्य बुरा लीलां हरिष्यतः ।

यस्यामात्येषु मन्त्रे च स्मृतिलेशोऽपि नाभवत् ॥ २१ ॥

अवलेपमशान्तानां श्रुतयन्त्राण्यदागयः ।

समुच्छ्रितं नदीकूलं वेणीयेन इवोद्धतः ॥ २२ ॥

स सान्त्वपूर्वमानीय सन्निवृत्तं नन्वसम्मतान् ।

प्रयुक्तसमुदाचारान् गिरगित्थं समाददे ॥ २३ ॥

विवेकोऽभ्युचितज्ञानं अर्चितानुसारिता ।

एतन्नयममात्यानां गुणः शश्वत्सुखावहः ॥ २४ ॥

अमात्यपाशवद्भानां जलं नां जवोल्बणा ।

आतिचारानिवृत्त्यर्थं निर्याताः खलु भूमिपः ॥ २५ ॥

१. 'गा ॥ हनूमद्वान्निपुत्राभ्यामुद्धृतं रावलकपर्णा । उभावुत्साहबोधाभ्यां पराक्र-
मकथाविव ॥ रामप्रणीतिना' क. पाठः. २. 'दिवत् । अ', ३. 'यो' ग. पाठः.

रागरौप्यौ महाकूटौ गन्धाश्वनिदाचिव ।

उन्मार्गगौ न जानीनः प्रश्नमप्राहाङ्कुशौ ॥ २६ ॥

कृत्वा भारममात्येषु भक्तेषु भक्तिमत्सु यः ।

विश्वसन् वर्तते राजा स परैर्नीभिभूयते ॥ २७ ॥

नृपश्रीर्मन्त्रिणा हीना कर्णवागेण नौरिव ।

विपत्तरङ्गसंभोभैरपविद्धावसीदति ॥ २८ ॥

अतिलङ्घ्य महावीरं बालिनं तन्पदे लघु ।

स्थापितेन ससैन्येन सुग्रीवेण समागतः ॥ २९ ॥

पश्यन् मम पुरीमेतां दनुमद्वाक्यदर्पणे ।

समुद्रवेलामासाद्य तरणे कृतनिश्चयः ॥ ३० ॥

लक्ष्मणाख्यैर्निजप्राणैर्भजन्नयुतसिद्धताम् ।

तत्रास्ते दुर्धरो रामः किंवदन्तीति मय्यभूत् ॥ ३१ ॥

तदत्र प्रतिकर्तव्यं क्षमं च द्विषतः प्रति ।

कर्मणामप्यशैथिल्यं भवद्भिरवधार्यताम् ॥ ३२ ॥

निशम्य तद्वचस्तस्य व्यगनापहतात्मनः ।

सकुम्भकर्णान्ते सर्वे साहसानि व्यजिज्ञपन् ॥ ३३ ॥

आकर्ण्य वचनं तेषामपमार्गववर्तिनाम् ।

तत्र सन्निहितो वाचमावनापे विभीषणः ॥ ३४ ॥

श्रुतं किञ्च महस्तात्रैर्मन्त्रिभिर्भर्तृभाषितम् ।

यस्मिन्नस्ति नयप्राणं राजतत्रमशेषतः ॥ ३५ ॥

भ्रातर्मदीया रसना त्वां प्रभाषतुभीहते ।

अनाश्रवा सती क्षान्त्या सौभ्रात्रवशवर्तिनी ॥ ३६ ॥

आ जन्मनः प्रवृत्तस्य प्रारम्भपरिणामयोः ।

एकयैव स्थितं कर्म पुरुषाणातिदुर्लभम् ॥ ३७ ॥

यदा जातोऽस्यपुनर्य तदापश्यति ते रुचिः ।

यथामति यथाकालं प्रवक्ष्यामि समामतः ॥ ३८ ॥

बलिमाहिष्मतीनाथकपिराजैः पराभवम् ।

प्राप्तोऽपि त्वं न जानीषे भाविनं व्यसनागमम् ॥ ३९ ॥

फलमूलकृताहारास्तापसान् काननौकसः ।

जटिनश्चीरवसनान् बाधसे केन हेतुना ॥ ४० ॥

यद् वस्त्वनास्थयाशास्यं पुसां पूर्वमुपेक्षितम् ।

तदन्विष्टमपि प्रायो नैव तेषां भविष्यति ॥ ४१ ॥

त्वया निद्रालुना पूर्वं जागरुकेण साम्प्रतम् ।

शक्यते किं नवीकर्तुं नयनर्तम खिलीकृतम् ॥ ४२ ॥

अनिच्छन्तीं स्त्रियं स्पृष्टुं कामस्पृष्टेन चेतसा ।

ब्रह्मशापोपसृष्टस्य न शक्यं तदगानन ! ॥ ४३ ॥

शक्रे जितेऽपनीतेऽपि तत्रस्थो भोक्तुमक्षमः ।

भिया तद्गोचरान् भोग्यान् लङ्कायां कृतवानसि ॥ ४४ ॥

भुजैर्वक्त्रैश्च विंशत्या दशभिश्च भयानकात् ।

विभेतीन्द्रो वृथा त्वत्तो मृगयुः शलभादिव ॥ ४५ ॥

तावत् त्वियं शूर्पणखा दुर्दान्ता नः सहोदरी ।

वनस्थं तापसं रामं पतिन्वे समकल्पयत् ॥ ४६ ॥

शुभे मुहूर्ते निशेपरक्षः कुलविनाशिनि ।

अपथे वर्तमाना सा लक्ष्मणेन विरूपिता ॥ ४७ ॥

खरादीन् रामकोपागो हुत्वा दुर्धरतेजसि ।

ऋषिप्रयुक्ता कृत्येव साक्षात् त्वामभ्युपागता ॥ ४८ ॥

ततो मारीचमित्रेण भवता रणभीरुणा ।

मृगतां भिक्षुतां चैत्य वञ्चितौ रामलक्ष्मणौ ॥ ४९ ॥

तयोर्व्यपायेऽप्यगच्छन्तीनां नीता विहायसा ।

समस्तरक्षोनासां लङ्कायां स्थापिता त्वया ॥ ५० ॥

रामस्तु गृध्रसंवादाद् विदित्वा त्वद्वृत्तां प्रियाम् ।

कृतार्थीकृतसुग्रीवस्तितीर्षुः सिन्धुमभ्यगात् ॥ ५१ ॥

अनादिमध्यावसितां चारयन् वानरीं चमूम् ।
 तीर्त्वा लङ्कोपकण्ठस्थस्त्वया प्रत्युद्रजिष्यते ॥ ५२ ॥
 तेषामन्यतमस्येह कपेः क्षुद्रस्य विक्रमम् ।
 मिपतां नः सयोधानां कच्चिन्निर्विष्टवानसि ॥ ५३ ॥
 न परं मानुषो रामो योऽयं कपिकुलानुगः ।
 पृथिव्यामुदिता कापि रक्षोघ्नी परदेवता ॥ ५४ ॥
 तत् पुलस्त्यं पुरस्कृत्य पितरं कोपशान्तये ।
 सीतामक्षयचारित्रां रामायोपहर प्रभो ! ॥ ५५ ॥
 इति ब्रुवति भूतार्थं हितं भ्रातरि रावणः ।
 उदस्थात् खड्गमुद्यम्य परप्राणान्तकारिणम् ॥ ५६ ॥
 ततोऽपसृत्य सद्यः स्वैश्वतुर्भिः सह राक्षसैः ।
 स्थितं पयोधिवेलायां रामं प्राप विभीषणः ॥ ५७ ॥
 कनीयानस्मि काकुत्स्थ ! रावणस्य बलीयसः ।
 हितवादेन निर्धूतस्तेन त्वामहमाश्रितः ॥ ५८ ॥
 इति विज्ञापिते तेन मायाबाहुल्यदर्शिभिः ।
 कपिभिः शङ्कितं सर्वैः सुग्रीवेण च धीमता ॥ ५९ ॥
 कपिभर्तुर्मतं ज्ञात्वा हनूमद्वचसि स्थितः ।
 अस्त्विति प्रतिजग्राह रावणावरजं प्रभुः ॥ ६० ॥
 दैवादुपनते विन्दे मुहूर्तेऽभिजिता युने ।
 रामस्तं राक्षसैश्वर्ये लक्ष्मणेनाभ्यपेचयत् ॥ ६१ ॥
 ततः स्वादूनि मूलानि फलानि च वनौकसः ।
 रक्षोधिपतये तस्मै कृतार्हणमुपाहरन् ॥ ६२ ॥
 तस्य रामाभिपिक्तस्य जाग्रतः सत्यधर्मयोः ।
 शाश्वती श्रीरनिर्देश्या वपुः सकलमानसे ॥ ६३ ॥
 विभीषणत्वं सुग्रीवः सुग्रीवत्वं विभीषणः ।
 अन्वभूदन्वितप्रेम्णोः कपिराक्षसमुख्ययोः ॥ ६४ ॥

ततो भुजगनिर्मोकमृदुक्षौमोत्तरच्छदे ।
 नाभिकर्पूरगोशीर्षकुङ्कुमागुरुवासिते ॥ ६५ ॥
 उत्तमस्त्रीकराधूतचामरानिलगोचरे ।
 धात्रेयीनिपुणाकीर्णसुरभिप्रसवोज्ज्वले ॥ ६६ ॥
 तुङ्गोपधानसुभगे सीतासम्वाधमङ्गले ।
 शयानः शयने पूर्वं तैस्तैः कामैर्निपेवितः ॥ ६७ ॥
 पौरैरुपस्थितः प्रीत्या कौतुकस्तिमिनेक्षणैः ।
 प्रियङ्करेण सर्वेषां लक्ष्मणेन निवेदितैः ॥ ६८ ॥
 सीताविज्ञापितोदन्तः पौरस्त्रीणां निशामुखे ।
 निशान्ताजिरभूभागे सङ्गतानां दिदृक्षया ॥ ६९ ॥
 तदा तु चीरवसनः फलमूलाशनः कृशः ।
 विश्लेषानलनिश्शेषदह्यमानधृतीन्द्रियः ॥ ७० ॥
 त्रस्तुभिः कपिभिः सर्वैर्निभृतैरभिवीक्षितः ।
 अङ्ग्योन्यमुखविन्यस्तलोचनान्तैरनुक्षणम् ॥ ७१ ॥
 अभिसन्धाय तरणं वरुणं प्रत्यमर्षितः ।
 उपधानं त्रिजगतामुपधाय निजं भुजम् ॥ ७२ ॥
 लक्ष्मणेनोपनीतेषु दर्शेषु प्राङ्मुखेषु सः ।
 कालरुद्रप्रतीकाशो विशश्राम विशांपतिः ॥ ७३ ॥
 वेगोत्पाटितशैलाग्रा रत्नद्विन्दुदिङ्मुखाः ।
 निर्वीतमारुता घोरा जगत् सर्वं व्यलोलयन् ॥ ७४ ॥
 सन्ध्याभ्रपिङ्गपर्यन्तो धूम्राभ्यन्तरभीषणः ।
 निववन्ध परीवेषः संरञ्ज्यकिरणं रविम् ॥ ७५ ॥
 उद्गीर्णोच्चण्डहात्काराः सुगालाः सूर्यगां दिशम् ।
 आश्रित्याश्रित्य निपदं लोकानामभ्यभूचयन् ॥ ७६ ॥
 अनात्मनीनगाब्धीर्षं वरुणं प्रत्यमर्षिणा ।
 वाचंयमेन देवेन विशास्तिस्त्रोऽनिवाहिताः ॥ ७७ ॥

तथाभूतं तमालक्ष्य निलीनं व्योमचारिभिः ।

किं भविष्यति लोकानामित्यकाण्डे विशङ्किभिः ॥ ७८ ॥

सविभीषणसुग्रीवं सर्वं कपिवलं तदा ।

निशब्दमपरिस्पन्दं चित्रन्यस्तमिवाभवत् ॥ ७९ ॥

अवष्टभ्य धनुः सज्यं दत्तदृष्टिर्हनूमानि ।

चिन्तयन् निभृतं तस्थौ मौमित्रिः शत्रुशासनः ॥ ८० ॥

अथोपस्थाय गायत्रीं चापे ब्रह्मास्त्रमन्वितम् ।

सायकं सन्दधानस्य दुर्निरीक्षमभूद् वपुः ॥ ८१ ॥

विमुक्तस्तेन बाणाग्निज्वालाभिः स्थगिताम्बरः ।

स्फारफान्कारवाचालः पारावारं व्यगाहत ॥ ८२ ॥

जलमश्नन् हविर्भूतं पयोधेर्वाडवानलः ।

क्षणाद् भस्मीकरिष्यन्तं तमनुप्राविशत् तदा ॥ ८३ ॥

दुर्धरेण प्रभावेन तस्यास्त्रस्योत्पत्तिष्णुना ।

धातुराधारनालीके पत्रपङ्क्तिश्शुष्या ॥ ८४ ॥

घस्मरेणोष्मणा तस्य तत्र तत्र प्ररार्पिणा ।

सदैवतान्यकम्पन्त भुवनानि चतुर्दश ॥ ८५ ॥

अवगाढः समुद्रान्तःप्रदेशं निर्देहञ्जलम् ।

अवर्धत तडिद्वहिर्वर्षाम्बुभिरिवाधुतः ॥ ८६ ॥

काश्चिज्ज्वालास्वहीन् जलुः काश्चित् मास्कौटयन् गिरीन्

काश्चिदालिलिहुर्देत्यान् काश्चित् सन्धान् बवाधिरे ॥ ८७ ॥

अवहिर्गतधूमार्चिष्प्रसरं कुम्भतानिलम् ।

ब्रह्माण्डं पुटपाकस्य प्रक्रियां समपद्यत ॥ ८८ ॥

आलोक्य रामकोपस्य विवर्तं लोकदुर्धरम् ।

तं शरण्यमुपस्थातुमारेभे यादृसां पतिः ॥ ८९ ॥

सरिद्धिस्त्रासवरयाभिर्गङ्गादिभिरनुद्रुतः ।

यगौ शोणं पुरस्कृत्य स विभारन्तिकं प्रति ॥ ९० ॥

येन रामप्रसादार्थं पथा सञ्चरते स्म सः ।
 तस्मिन् प्रत्याहृतज्वालः शशामास्त्राग्निरुल्वणः ॥ ९१ ॥
 तमारादुपतिष्ठन्तं प्रहं निध्यायतः प्रभोः ।
 वदनेन्दुः प्रसन्नोऽभूत् तथाशीला हि तादृशाः ॥ ९२ ॥
 वृतं कपिप्रपञ्चेन ससुग्रीवविभीषणम् ।
 उपस्थितं मारुतिना सोऽपश्यलक्ष्मणाग्रजम् ॥ ९३ ॥
 प्रसीदेद्वा न वा राम इति तर्कज्वरातुरः ।
 सान्त्वपूर्वमिति प्रोचं वाचं नदनदीपतिः ॥ ९४ ॥
 अध्वराश्वं विचिन्वद्भिस्त्वत्पूर्वैः परिवर्धितः ।
 रक्षणीयो विशेषेण सागरोऽस्मि ननु प्रभो ! ॥ ९५ ॥
 ऋषिशापनिवृत्त्यर्थं तेषां माहसकारिणाम् ।
 इयं भागीरथी व्योम्नस्त्वत्प्राच्येनावतारिता ॥ ९६ ॥
 त्वदंशकर्तुः सवितुः सुतेयं यमुना सती ।
 उचितः खलु सम्बन्धो भवतोऽस्यां च मानद ! ॥ ९७ ॥
 महर्षेर्मेखलस्यैषा तनया नर्मदाभिधा ।
 यस्त्वाज्ञया वसिष्ठस्य मान्धातारमयाजयत् ॥ ९८ ॥
 एषा गोदावरी यस्यास्तीरे त्वमुपितः पुरा ।
 विपदं प्राप्तवानेतां सर्वरक्षोपलापिनीम् ॥ ९९ ॥
 अद्भिः पुण्यतमाभिर्या पुनाति भजतो जनान् ।
 द्रष्टव्या ते विशेषेण सेयं प्राची सरस्वती ॥ १०० ॥
 अन्या महापगाश्चैता भवद्रक्ष्या रघूद्वह ! ।
 रत्नानि चान्तर्गुप्तानि ममाहं च सहानुगः ॥ १०१ ॥
 शोणो नदोऽयमस्याम्भः क्वचित् त्वमुपयुक्तवान् ।
 कौशिकक्रतुरक्षार्थं गच्छन्मार्गे सलक्ष्मणः ॥ १०२ ॥
 अमुष्य तरतो वेगाद् विश्रमाय हनूमतः ।
 मैनाकः प्रेषितः शैलस्त्वत्प्रसादार्थिना मया ॥ १०३ ॥
 अप्यहं जलघी राम ! संसक्तः सुखकर्मसु ।
 मदप्रमादोपचितो न जाने त्वां तथाविधम् ॥ १०४ ॥

अन्तरेष्वन्तरेष्वत्र प्रत्यवेक्ष्यावपूर्यताम् ।

विषयानुगुणैर्द्रव्यैरुपस्नेहनिवृत्तये ॥ ११८ ॥

विभज्य यूथनाथेषु प्रदेशानुपपादय ।

नलस्यानुमतेनैतत् सर्वं सम्पाद्यतां त्वया ॥ ११९ ॥

मा भूज्जनपदग्रामपुरराष्ट्रादिविप्रवः ।

उद्वहद्भिर्गिरीस्तुङ्गांस्त्वरमाणैः पुवङ्गमैः ॥ १२० ॥

केषुचिद् गिरिशृङ्गेषु काननेषु च तापसाः ।

तपस्येयुः प्रदेशांस्तान् दूरात् परिहरन्त्वमी ॥ १२१ ॥

इत्यादिष्टो हरिश्रेष्ठः काकुत्स्थेन मनस्विना ।

पुवङ्गांस्त्वरयामास नलमामन्व्य सेतवे ॥ १२२ ॥

कृतसूत्रार्पणाः केचिद्वज्रदृष्टिकृतः परे ।

केचन स्थलसाम्याय वितानं समगृह्णत ॥ १२३ ॥

उत्पाटितान् दिगन्तेभ्यः शैलानम्बरचुम्बिनः ।

अपातयन्ननायस्ता गम्भीरे सागराम्भसि ॥ १२४ ॥

ते शैलपातसम्भूतान् फेनानालोक्य वारिणि ।

मृद्यमानसमुद्रास्थिशकलानीति मेनिरे ॥ १२५ ॥

उत्पाटिताद्रिकुञ्जान्तर्वास्तव्या वनदेवताः ।

भयेन विरता गीतादुदपप्तन् विहायसि ॥ १२६ ॥

अद्रयः पुवगैरूढास्तत्पूर्वविदितव्यथान् ।

प्लुतैः पारिप्लवाः सिंहान् वर्मान्ति स्म गुहामुखैः ॥ १२७ ॥

इतरोद्धृतशैलाग्रच्यावितैर्निर्झराम्बुभिः ।

एते निर्वाप्य दावाग्निं गिरिस्थं तानुदावहन् ॥ १२८ ॥

दूरादापततां भारं केषांचिद् वीक्ष्य केचन ।

अर्धमार्गे समाश्वस्य प्रत्यगृह्णन् निनीषवः ॥ १२९ ॥

क्षिप्वा नलानुसारेण तान् गिरीनथ सत्वरः ।

प्रतिजग्मुर्महोत्साहाः प्रत्यगं प्रतिकाननम् ॥ १३० ॥

राक्षसा वयमित्येके परे स्मः प्रवगा इति ।
 विभज्य स्वान् द्विधा चक्रुर्नियुद्धं यान्त एव ते ॥ १३१ ॥
 केचिदारुरुहुः स्कन्धान् केषांचित् पातिताश्च ते ।
 पुनः कृतकसंरम्भा मिथो युद्धं वितेनिरे ॥ १३२ ॥
 दिव्यौषधिमहिम्ना ते क्षुत्पिपासापराङ्मुखाः ।
 अहोभिः पञ्चभिः सेतुं सुवेलावधि चक्रिरे ॥ १३३ ॥
 येन दुर्गेण महता दर्पमेति दशाननः ।
 स विभोराज्ञया बद्धः सिन्धुराजः प्रवङ्गमैः ॥ १३४ ॥
 सफेनबुद्बुदः सिन्धुर्विभक्तो नलसेतुना ।
 सीमन्तित इवाकाशश्छायामार्गेण सग्रहः ॥ १३५ ॥
 क्षिपार्श्वापरान्तेषु तस्य सैन्यस्य गूथपान् ।
 कृत्वा हनुमतः स्कन्धमारूढोऽग्रेऽभवत् प्रभुः ॥ १३६ ॥
 अशोभतोढः सौमित्रिर्वलिना बालिसूनुना ।
 अन्वितः कपिराजेन पुलस्त्यतनयेन च ॥ १३७ ॥
 तीर्णे तरत् तरिष्यच्च दिग्भ्यश्चागामि तद्गलम् ।
 निरीक्ष्य विस्मयस्मेरा बभूवुर्नाकवासिनः ॥ १३८ ॥
 क्षणादुल्लङ्घ्योच्चैरनितरसुलङ्घं जलनिधिं
 सुवेलस्थस्तस्मिन् प्रवगपृतनां व्यूहं निविडम् ।
 सपौलस्त्यं कृत्वा कपिकुलपतिं प्राक्पदगतं
 ससौमित्रिस्तस्थौ विभुरनुपमारम्भानिरतः ॥ १३९ ॥

इति रघुवीरचरिते चतुर्दशः सर्गः ।

अथ पञ्चदशः सर्गः ।

अथ भुवनगृहीतशासनेन प्रवगवलं प्रभविष्णुना प्रणीतम् ।
 बलवदनिलवेगमेदुरोर्मिप्रलयपयोनिधितुल्यकुल्यमासीत् ॥ १ ॥

दशवदनपुरीं निरीक्षमाणा विपिनसरित्परिखाद्रिवप्रदुर्गाम् ।
 करकबलितगण्डशैलसाला सकिलिकिलिध्वनि चुक्रुशुस्ततस्ते ॥ २ ॥
 दरविवृतमुखं निरीक्ष्य योधानुपरिकृतश्रुतिदर्शितापरान्ताः ।
 अनतिनिकटमास्थिताः प्रदेशं करचलितैर्निरराजयन् स्ववालैः ॥ ३ ॥
 स्तिमितनयनमुद्धृतोर्ध्वकायाः शिथिलितबालधिविश्लथाग्रहस्ताः ।
 कपिषु कतिपये मुहुर्विपक्षं चलनिटिलध्रु विलोकयावभूवुः ॥ ४ ॥
 चटुलकुटिल(को ? कू)र्पराग्रहस्तद्भुतपरिघटितकण्डुकूणिताक्षम् ।
 बाधिरितदशकण्ठकर्णरन्ध्रं प्रकटितहुङ्कृति पुप्लुवे प्रवज्जैः ॥ ५ ॥
 निजभुजबलकृत्तनन्दनानां निकुनिनिमग्नधियां निशाचराणाम् ।
 भवनपरिसरास्तदा वभूवुः कतिपयमर्कटभग्ननिष्कुटान्ताः ॥ ६ ॥
 समदकपिवलप्रमथ्यमानद्रुमविटपव्वनिरुच्चकैरुदञ्चन् ।
 पुरपरिभवपौनरुक्त्यशंसी दशवदनश्रुतिविंशतिं विवेश ॥ ७ ॥
 करतलनिहतः कपिप्रवीरैरधरितसिन्धुरवैस्त्रिकूटशैलः ।
 घनसमयसमीरसन्निपातद्भुतचलितद्रुमचापलं चकम्पे ॥ ८ ॥
 कपिनिबहविधूयमानशैलप्रतिजनितोर्मिनिवारितस्ववीचिः ।
 भयविवशविवर्तसत्त्वराशिर्जलनिधिराकुलतां क्षणादवाप ॥ ९ ॥
 निशिचरकुलधारणक्षमोऽपि पुवगवेलन गिरिर्दृढाधिरूढः ।
 अजनि कतिपयाङ्गुलावगाढः पुनरपि पाथसि वारिधेस्तदानीम् ॥
 सरभसमधिरूढ सालमुच्चैः कपिवलसागरमागतं विलोक्य ।
 चलितधृति समेत्य राक्षसेन्द्रं कतिपयकौणपजाङ्घ्रिकाः शशंसुः ॥
 रघुकुलतिलकमतापवहो मर्त्तुं शुभोति विधिः पलाशजातम् ।
 विरमतु तव वीर! चन्द्रासः प्रभवति किं नु पुलस्त्यपुण्यभूमा ॥ १२ ॥
 इति चरगदितं निगम्य कोपाद् भृशमुपरक्ततनुः स्वयूथनाथान् ।
 त्रिभुवनविजयप्रगल्भवीर्यान् रजनिचराधिपतिर्न्ययुक्त योद्धुम् ॥ १३ ॥
 अथ कटुरदितप्रवाहवेगस्फुटितदिगन्तमरुत्पथान्तरालम् ।
 प्रलयसमयजृम्भमाणमेघस्फुरिततडिहणखण्डभीमदंष्ट्रम् ॥ १४ ॥

भविगणितनिरन्तराभिपिक्तप्रणयकुमारवधूजनानुयात्रम् ।

अहमहमिकया निरन्तराभिक्रमणपरस्परमहिमोप्रशस्त्रम् ॥ १५ ॥

रथगजद्वयमुद्धगोपुरत्वात् प्रसभविलङ्घितनुङ्गहेमगालम् ।

असुरसुरजयातिरूढदर्पं जदिति निशाचरसैन्यमभिगणीत् ॥ १६ ॥

न खलु किमपि वीर्यमग्रतौ नः प्रतिभट्टनामुपगीदनाममीषाम् ।

इति मनसि परस्परं वभून् प्रवर्गनिगान्शेनगौरमर्षिः ॥ १७ ॥

तदनु हरिषु कैश्चिदुत्थुतेन द्विर्द्वयलान्गामपत्य तत्स्थयानान् ।

करतलपरिपीडितान् निपात्य द्रुतमुदपाक्यत नद्विपाणजानम् ॥ १८ ॥

कतिचिदिभकुलं प्रपद्य नीचेश्वरणचतुष्टयपुच्छपुष्कगग्रम् ।

सपारिकरमबाग् विधाय तेषां प्रकाटितहिक्रममोदगन्त कर्णान् ॥ १९ ॥

भटकृतसरयोद्धुताग्रहस्तप्रविचलितं मुसलं गजान् प्रगृह्य ।

कपिरमुममुनैव मूर्ध्नि हन्वा पुनरितरं च विपाथयान्चकार ॥ २० ॥

अचलनिभमिभं समेत्य नीचैः कपिरपरः पटपञ्जरं निर्लीय ।

चपलमभिमृशन्तमग्रहस्तं दृढमभिवेष्ट्य खलुपुराचकप ॥ २१ ॥

कतिचिदुपचितोग्रहिक्रमश्वान् करतलपातितसार्वजनः प्रगृह्य ।

गलभुवि समराध्वरे विर्तीर्णत्रिदिनपथे शमितृत्वमभ्युपैयुः ॥ २२ ॥

विहितसकलहेतिषु प्रवृज्वा गिरिशिखराणि ज्येष्ठा पातयन्तः ।

द्रुततरमपमृद्य तान् सनाथानरिभयदाः कुरुतं कुधा विवधुः ॥ २३ ॥

तस्मिन् काले कालनाभस्य मृत्तुर्विद्युज्जिह्वः कौऽपि मार्गचशिष्यः ।

सम्मोहार्थं सर्वगास्वामृगाणां गायान्धुर्भाविष्यामास मायाम् ॥ २४ ॥

भिन्ना द्वधा गर्जितरूजितैद्यौर्भेजे दोऽस्थ्यं वेपमाना धरित्री ।

धूमोद्धारैरावृतं विश्वमभ्रादानीज्ज्वालाभीगमक्कारदृष्टः ॥ २५ ॥

रक्ताक्ताङ्गयः स्पष्टदंष्ट्रादृहासा भीमं रूपं गान्धर्वान्यां दधानाः ।

निर्मुण्डिन्यः सङ्गता व्योमरङ्गे नृत्तं च कुर्वाणुकुलं वसानाः ॥ २६ ॥

कृत्वा मायावैभवेनारविन्दश्रीमद्वक्त्रं रामचन्द्रोत्तमाङ्गम् ।

गत्वा देव्यै दर्शयित्वा व्यथात् तां प्रागेवार्तां साहसाय प्रवृत्ताम् ॥

एषा माया देवि ! कापि त्यजेनां देहत्यागायोद्यतां चित्तवृत्तिम् ।
 वाणज्वालो नैर्ऋतारण्यवह्निः सत्यं देवो युध्यते त्वां निनीषुः ॥ २८ ॥
 मौर्वीनादः श्रूयते घोरघोपश्चापाकृष्टिं कुर्वतोर्दाशरथ्योः ।
 भीमा हिकाः स्वं जयं व्यञ्जयन्तीभिन्दाना द्यामुद्गिरन्ति प्लवङ्गाः ॥
 अप्रागल्भ्याद् राक्षसा न क्षमन्ते दृष्ट्वा शत्रूनञ्जसाभिक्रमाय ।
 मर्वासां नः पश्य वक्त्राणि भामिन्या(वि?धि)म्लानान्यश्रुगर्भेक्षणानि ॥
 किञ्चान्यच्च स्नेहहेतोः प्रवक्ष्ये सत्त्वध्वंसी मा स्म भूत् कोऽपि शोकः ।
 यस्ते भर्ता तद्विरोधं विधातुं देवीं स्मर्तुं चात्मभूरप्यकल्यः ॥ ३१ ॥
 तुभ्यं देवि ! स्वास्ति भूयाद् व्यवस्यन् युद्धोत्साहान्मा विरंसीच्च रामः ।
 इत्थं वाचा जीवयामास सीतां काचित् प्रेम्णा सङ्गता यातुधानी ॥
 पौलस्त्यस्य स्वाभिषिक्तस्य वाचा ज्ञात्वा मायां विह्वलां प्रेयसीं स्वाम् ।
 रोपाद् बभ्रुर्निर्धुतैधानलाभो रक्षोरण्ये प्राज्वलद् भूरि रामः ॥ ३३ ॥
 एवं युद्धे वर्तमाने कपीनां यातूनां च स्फीतसंरम्भभाजाम् ।
 प्रासादाग्रं तुङ्गमारुह्य वेगादीक्षांचक्रे रावणः प्रत्यनीकम् ॥ ३४ ॥
 प्राप्योपान्तं वानराणां प्रभा(वं?वो) वासस्थानं नामधेयानि चैषाम् ।
 जातिव्यासो नैकथा विप्रकीर्णं भर्त्रे सर्वं सारणेनाभ्यधायि ॥ ३५ ॥
 ये ये योधाः साम्पराये परेतास्तानाकृष्य प्राक्षिपन्नब्धिकुक्षौ ।
 रक्षोभर्तुः शासनेनाभियुक्ता बद्ध्वा पार्श्वैः किङ्कराः प्राणसाराः ॥ ३६ ॥
 रुद्धा लङ्का वानराणां महौघैर्यावत् तावद् दर्शितस्वानुभावः ।
 आच्छोष्य स्वं बालधिं बालिकल्पः स्वैः प्राणैरप्युद्यतः साहसाय ॥
 प्रासादस्थे दृश्यमाने दशास्ये रामोपान्तादुत्प्लुतः सन्निपत्य ।
 विक्रम्योच्चैस्तस्य मौलिं गृहीत्वा सुग्रीवस्तं प्रादिशद् राघवाय ॥
 दृष्ट्वा भर्तुस्तादृशं विप्रकारं सुग्रीवोत्थं प्रीतिकृत् खेचराणाम् ।
 दिङ्नागानां कर्णरन्ध्रं निरुन्धन् हाहाकारो रक्षसां प्रादुरासीत् ॥

गोलाङ्गूलैर्वानरैरच्छभलैर्ऋक्षैश्चान्यैर्जातिभिर्नैश्च विद्धाः ।

सालैस्तालैर्मुष्टिभिश्चाद्रिशृङ्गैर्दन्तैश्चोग्रैः कोटिशो यातुवानाः ॥ ४० ॥

उत्ताराक्षिश्मश्रुदंष्ट्राकरालैर्व्यात्तैर्वक्त्रैरन्तरिक्षं पिवन्तः ।

घोराकारा वानरा यातुधानान् ग्राहं ग्राहं भक्षयामासुरुग्रम् ॥ ४१ ॥

एवं युद्धे दारुणे वर्तमाने भानावस्तं मन्दभानौ च याते ।

आसीद् रक्षोवानरप्राणहन्त्री रात्रिः साक्षात् कालरात्रिप्रभावा ॥ ४२ ॥

अस्पृष्टाब्धिस्थावरप्राणिभेदः सेनोद्धृतैः पांसुभिश्छन्नतारः ।

रोद्धा रक्षश्चक्षुषामप्यशेषं विश्वं व्यामोढन्धकारावतारः ॥ ४३ ॥

आन्त्रस्रग्भिर्भूषितोरःप्रदेशैर्व्योम्न्युन्नम्रैर्ऋक्षरक्षःकवन्धैः ।

दृग्भ्रूलीलागीतशून्याङ्गहारैर्नृत्तं चक्रे बद्धतालं कपालैः ॥ ४४ ॥

वेगोद्रिक्ता रामपौलस्त्यसेनादेहोद्धृता भूरिस्तस्रवन्त्यः ।

वातोदञ्चद्वीचिवाचालकूला भित्त्वा वेलामाविशन्नम्बुराशिम् ॥ ४५ ॥

इति विप्रकृतं प्लवङ्गभर्त्रा पितरं वीक्ष्य मिपत्सु वानरेषु ।

विधिदत्तवरोजितप्रभावः परमं शक्रजिदाजहार कोपम् ॥ ४६ ॥

अपि नर्मणि यद्भ्रुवोर्विलासः सुरदैतेयकुलेषु भीतिमाधात् ।

प्रसितां प्रलयेन कालरात्रिं यदपास्तः स्म धनुर्ध्वनिधिर्नोति ॥ ४७ ॥

स समस्तकपिक्षपाचराणां हृदयेषु व्यथितत्वमादधानः ।

शतमन्युजयातिरूढदर्पः पृथुमायः प्रथयाञ्चकार शायाम् ॥ ४८ ॥

नभसः पतति स्म सास्थिमांसा महती शोणितवृष्टिरुग्रगन्धा ।

समलक्ष्यत दिग्वधूमुखेषु क्रमवृद्धिं प्रथयन् रजोविकारः ॥ ४९ ॥

इति कूटपटुः प्रयुज्य मायामपदानैः पितरं च लङ्घयिष्यन् ।

अतिदुस्तरसङ्कटप्रयोज्यं स्मरति स्म द्रुहिणप्रतीतमस्त्रम् ॥ ५० ॥

अथ दाशरथौ निरुध्यमाने भुजगास्त्रेण सहानुजे निरीहे ।

जवधूतकुलाचलाब्धिभूमिः प्रववौ वायुर्द्वीरयन् रजांसि ॥ ५१ ॥

तदनन्तरमम्बरावकाशाद्वतीर्णः कनकोत्तमावदातः ।

परिहर्तुमजास्नयोर्विपत्तिं कुपितस्तत्र वभूव नैनतैयः ॥ ५२ ॥

धृतचित्रगरीचिभिः परार्थैर्मणिभिर्मुद्रितमुद्रहन् किरीटम् ।

शिवरात्रिविलसमिश्रितजाः प्रथमानप्रथिमेव हेमशैलः ॥ ५३ ॥

शुक्रदीपहिमंशकालरात्रिं कुटिलभ्रूयुगलीसमुद्धृतैः ।

निटिलेन बह्वुदग्रनेत्रम्फुटनिष्ठयूतकृशानुङ्गनिरीक्षः ॥ ५४ ॥

भूतकुण्डलभांगिर्गोमन्त्रस्तुः सविप्रसन्नैः स्वप्रभुवानः ।

ॐ नमो भगवते वासुदेवाय ॥ ५५ ॥

निमज्जन्तः पानं विना भुञ्जिमासीदुपवासात्कुरुतेति ॥

॥ ५३ ॥

युवनाद्धरपतिप्रियासु । पुनः० उद्दयमायतं इधानः ।

अत्रालिङ्गकः । छुत्तिः कस्यैव हि निर्धारणस्यैव नैवार्थः ॥ ५७ ॥

समधृत्वायनां रुमांनुजं दारं परांत्सारितशानखैवशैवः ।

अहिमामुनिः स्यात्तस्य नाम प्रमत्तं प्रमत्तं प्रमत्तं प्रमत्तं प्रमत्तं ॥ ५८ ॥

महर्षिः तस्मात् तस्मिन् विद्वान् विद्वत्कृत्यतश्च निरुद्धमव्ययः ।

अथैतद्विदुःश्रुतं ॥ ५९ ॥

स्थगिनाम्परकुम्भिनाम्भं ताम्रदेवादिभिर्निर्गमं मयैतः ।

चरणविष्णुं श्रुत्वा पीडितं निष्कण्ठितं च परादिभुजः ॥ ६० ॥

इति सवित्री १५५ श्लोकं लिखतये काश्यपः परमहंसभार्यायै ।

विधिः प्रक्षालितं मनोऽपि ॥ ५ ॥ अगस्त्यं पुष्पि तमः समुद्यतीव ॥ ६१ ॥

अमृतातिष्ठामृशं कशब्ध्यां हरिपादाञ्जरुः मवित्रिताभ्याम् ।

सकलाभितयः विनः श्रवः रितः विरुजौ विश्वरुजापणौ चकार ॥ ६६ ॥

रणतः प्रसूता गन्धे निरागं पृथक् त्वे मिळिते परस्पररेण ।

अथशं कमापि ह्यु ॥ अहंती युष्मन्मात्रे न मरुन्मरुन्मविद्धे ॥ ६३ ॥

प्रकृतिं प्रतिजग्मिवान् पुनः स्वां प्रभविष्णुः प्रभवे विहङ्गमानाम् ।

क इवासि विवित्सुरस्म्यहेतोर्वदितं त्वेत्थमुदाहृतं स नाचम् ॥

इह सङ्गरसङ्कटे न चासे पुनरभ्येत्य यथातथं प्रवक्ष्ये ।

नचिरेण करिष्यते भवद्भ्यां युधि रक्षन्मु विभीषणोऽवशिष्टः ॥ ६५ ॥

अतिरूढकृतान्तदपितायुर्दशकण्ठस्तव धर्मदारहर्ता ।

सकलं स्वकुलं विनाश्य मन्दो दुरितानां महतां फल्यानि गन्ता ॥ ६६ ॥

त्रिजगत्प्रथितापदान ! तुभ्यं भवतु स्वप्ति महानुजानुगाय ।

गिरमित्थमुदीर्य तं गरुत्माञ्जनभिनाभ्रमविक्षटन्नारिषम् ॥ ६७ ॥

इति ताक्ष्यनिराकृते निजार्त्तं मनमुत्तार्यैवोन्धगे च न्वे ।

पुनरप्यधिकं पराभविव्यन विनिता केनचित्त्रिजि निरोऽभूत् ॥ ६८ ॥

कपिलोकपितामहेन हिकाः स्फुटितागागजकर्णैश्चमागाः ।

सृजता बहु निक्षतारिमैर्न्यं न तदा तार्थकगन्धगन्धजि ॥ ६९ ॥

अवमृद्य वरूथिनीमनेकां विपतामेव महोज्जगा विप्रसाम् ।

दशकण्ठवलाधिपः प्रहस्तो युधि नीलेन कथीकृतो वभूव ॥ ७० ॥

पवनात्मजवालिमनुमुख्यैर्हरिभिः स्वां भृतानां निगम्य भग्नसम् ।

अतिरूढमदावलेपगोपो दशकण्ठः स्वयमापगतो गोपुम् ॥ ७१ ॥

अथ लक्ष्मणवानरेन्द्रनीलाः समो तेन निवानिताः क्षणेन ।

महिमानमुपाश्रिताः पुनः स्वं प्रतिजम्बुः पुनरजगत्प्रपन्नः ॥ ७२ ॥

हिमवच्छिखरस्थकालमेघप्रतिमे विट्पि दृष्टिगम्यमात्रे ।

अरुणेषणवान्तरोपयोपो हनुमत्प्रहङ्गगतो नभ्रव देवः ॥ ७३ ॥

स्वबलेन जयेऽपि जागरुके कपिरौग्ये च विहङ्गताविमूढे ।

सहसा रघुराजि दृश्यमाने हृदयं रात्रिचरगितुश्चक्रम् ॥ ७४ ॥

प्रमुखोपनते विभौ सगन्यौ विचिना निप्रतिगेन लङ्घितायुः ।

पशुरास स युपबन्धनेन प्रतिपन्नातिरुपाकृतः क्षणेन ॥ ७५ ॥

चिरसम्भृतवैरपावकार्चिप्रसरेण ज्वलितौ पद्मपरेण ।

युधि गन्धगजाविवाविपह्वौ जघटाते स्वरजित्क्षपाचरेन्द्रौ ॥ ७६ ॥

बहुबाहुदशाननप्रयुक्ता शरवृष्टिः प्रभुणा भुजद्वयेन ।

सशरासनसायकेन रुद्धा पटिमा चेत् करणेषु नातिकाङ्क्षा ॥ ७७ ॥

असृजत् स तमः प्रकाशविद्यां विभुरस्त्रज्वलनं निशाचरेन्द्रः ।

जलदैवतमीश्वरो रघूणामिति भूयानभवत् तयोर्विरोधः ॥ ७८ ॥

अथ रामशरैर्निकृत्तशस्त्रप्रकरो भग्नरथो विभिन्नगात्रः ।

अपसृत्य ततः पदातिरन्तःपुरमस्तोत्सवमन्थरं विवेश ॥ ७९ ॥

स चिराधिगतप्रसुप्तिमभ्रंकपवेश्मोदरशायिनं निरीहम् ।

अरिपक्षजयाय कुम्भकर्णं द्रुतमुद्धोधयितुं प्रचक्रमे सः ॥ ८० ॥

अयुतं बलिनां निशाचराणां प्रविशद् भर्तृमतेन सुप्तिशालाम् ।

अमितंपचकुम्भकर्णनासाश्वसनाध्वानमपारयन् गन्तुम् ॥ ८१ ॥

अपरान्तपथेन ते प्रविष्टा युगपत् तूर्यमृदङ्गगोमुखादीन् ।

हिमशैलगुहाभयोर्निधाय श्रवसोः गब्दमुदीरयांवभूवुः ॥ ८२ ॥

बुबुधे विबुधारिणा न तेषामकृशैः कर्मभिरप्युपद्रुतेन ।

अथ तस्य महत्तमे शरीरे चतुरङ्गां पृतनामचारयंस्ते ॥ ८३ ॥

प्रतिबुध्य समुत्थितस्ततस्तां निजदेहप्रसृतां विधूय सेनाम् ।

धृतहेति विलङ्घ्य सालमुच्चैर्निजमात्मानमदर्शयत् कपीनाम् ॥ ८४ ॥

तमभिक्रममाचरन्तमभ्रं निगिरन्तं भिदुरभुणा मुखेन ।

अभिलक्ष्य बलं प्लवङ्गमानां क्षणमापद्यत चापलं भयेन ॥ ८५ ॥

परिगृह्य वलीमुखा भुजाभ्यां मुखपातालविलं प्रवेशिता ये ।

गणशः प्रसभं निरीयुरस्य श्रुतिनासाविवरैर्विदूरपाताः ॥ ८६ ॥

अविलोचनमेयवर्ष्म भूतं किमिदं भीममितोमुखं समेति ।

इति मारुतिरीश्वरेण पृष्टः कथयामास दशाननानुजं तम् ॥ ८७ ॥

विपहेत क एव तं त्रिलोक्यां यदि निद्रापरतन्त्रता न चेयम् ।

धृतभीषणशूलमुद्रहन्तं हतदक्षाध्वरवीरभद्रमुद्राम् ॥ ८८ ॥

स वलीमुखवाहिनीमनेकां युधि विद्राव्य विदारयन् शरौघैः ।

चरणार्पणपीडितत्रिकूटः शलभो वह्निमिवापपात रामम् ॥ ८९ ॥

तमधःकृतवारणापदानं प्रभविष्णुर्भुवनावनाय सज्जः ।

प्रलयानलदुर्धरैः शरौघैः प्रतिजग्राह कपीन् प्रतिष्क्रिन्तम् ॥ ९० ॥

समरे समतामुभावुपेत्य क्षणमुद्द्योतितभूरिविक्रमेण ।

रघुराजसुतेन कुम्भकर्णस्तरसालङ्घ्यत वाणसंहतायुः ॥ ९१ ॥

इति दशाननसहोदरविलोपकल्लुपे

सकलराक्षसकुले कपिगणे च मुदिते ।

प्रचुरहर्षममरास्तदनु दाशरथ्ये

जयगिरा मुहुरकुर्वत समर्चनविधिम् ॥ ९२ ॥

इति रघुवीरचरिते पञ्चदशः सर्गः ।

अथ षोडशः सर्गः ।

अथ दाशरथेर्जेतुः सात्तुजस्य मुखद्युतिः ।

जगदाप्याययामास ग्लपयामास चाहितान् ॥ १ ॥

भ्रातृव्यसनतप्तेन दशग्रीवेण चोदिताः ।

संशप्तका इवापेतुरतिकायादयः प्रभुम् ॥ २ ॥

हनूमन्नीलतारेयपितामहनलोत्तरैः ।

वानरैरापि विद्धास्ते जग्मुः स्वापं महत्तमम् ॥ ३ ॥

अशीतिकोटिसंख्यातैर्बलेनैरावतोपमैः ।

किंकरैराज्ञया भर्तुः कृष्टास्ते सागरे कृताः ॥ ४ ॥

वनौकसः कचित् क्षीणाः कचिद् भग्ना निशाचराः ।

त्यक्तशस्त्रादयः क्रोधान्नियुद्धं केचिदाचरन् ॥ ५ ॥

विशीर्णसर्वकायास्थीन्युग्रनिष्पेषमुष्टिभिः ।

कोष्ठान्तःकृतबाहूरुपदानि कपिरक्षसाम् ॥ ६ ॥

उद्धान्तजिह्वानयनैर्निमग्नानि शिरोमुखैः ।

व्यसूनि देहपिण्डानि कुम्बलानीव रेजिरे ॥ ७ ॥

लुलुबुर्वाणरान् कांश्चिच्छस्त्रैर्यातूनि कानिचित् ।

तान्यन्ये पर्वताकाराः पर्वताग्रैरचूर्णयन् ॥ ८ ॥

विभीषणः स्ववीर्येण रामं विस्मापयन् रणे ।
 रावणानीकयोवानां पञ्चकोटीरचूचुरत् ॥ ९ ॥
 ततो रामप्रतापाग्नौ हूयमानाः सुवर्चसि ।
 पलाशसमिधः पश्यन् सहते स्म न रावणिः ॥ १० ॥
 हुत्वा तदुचितं हव्यं दक्षिणाम्नौ स दक्षिणः ।
 रूपा यक्ष्यन्निवैश्वकावारुरोह रथोत्तमम् ॥ ११ ॥
 दूरादेवापतन्तं तमभिचारमिवाङ्गिनम् ।
 निरीक्ष्य वानरी सेना दुद्राव कृतचीत्कृतिः ॥ १२ ॥
 जाम्बवनीलतारियवेगद्रशिगजादिभिः ।
 गुप्तामपि स तां सेनां निर्देद्राहास्त्रतेजसा ॥ १३ ॥
 स्वार्थे कृतप्रयत्नानामनेकेषां वनौकसाम् ।
 पश्यन्नत्याहितं रामः प्रतिजग्राह रावणिम् ॥ १४ ॥
 परस्परमयुक्तास्त्रज्योतिनिर्घेपदारुणम् ।
 अवर्धत तयोर्युद्धमन्योन्यजयकाङ्क्षिणोः ॥ १५ ॥
 मेघनादास्त्रनिर्दग्धां कपिसेनामजीवयत् ।
 रामदूतः क्षणानीतदविष्टौषविपर्वतः ॥ १६ ॥
 प्रत्यापन्नतनुप्राणा महोत्साहा वनौकसः ।
 शश्वत् प्रस्थापयामासुर्नक्तंचरवस्थिनीम् ॥ १७ ॥
 स्ववलक्ष्यमालक्ष्य हृत्याशालां निकुम्भिलाम् ।
 प्रविश्य ह्यप्यतः कामं विशुर्वेने विभीषणात् ॥ १८ ॥
 निघ्नन् क्रियान्तरायैण दिष्टकुण्डलितायुषम् ।
 रणायाहास्त सौमित्रिस्तं हृत्रमिव वासवः ॥ १९ ॥
 मायापरायणाभिज्ञं साक्षे कृत्वा विभीषणम् ।
 अवस्थितः स ददृशे चण्डं शक्रजिता पुरं ॥ २० ॥

तूर्णमायाहि मा ग्राहि माया हि तव मोहिनी ।
 कपीनामिति सौमित्रैर्वचस्तं समधुक्षयत् ॥ २१ ॥
 पश्यन् रामपरीवारविपर्यस्तां स्ववाहिनीम् ।
 भुवनैधः प्रजज्वाल कालाग्निरिव रावणिः ॥ २२ ॥
 शल्याभिषङ्गजडतामोचिनौ रघुनन्दनौ ।
 सहस्रगुणमुत्साहं चक्राते रक्षसां वधे ॥ २३ ॥
 महान्ति पञ्च भूतानि स्वां स्वां प्रकृतिनत्यजन् ।
 अभिक्रामति सौमित्रिं प्रति तस्मिन् रुषो द्रुते ॥ २४ ॥
 विरिञ्चकौशिकोपज्ञैरस्त्रैः सर्वङ्गैरुभौ ।
 व्याकुलीचक्रतुश्चित्तं रामरावणयोरपि ॥ २५ ॥
 मेघनादप्रयुक्तेषुरस्त्रं पावकदैवतम् ।
 छज्जगार स्फुरज्ज्वालाकवलीकृतदिङ्मुखम् ॥ २६ ॥
 अन्यथाकृतसंन्यस्तजगतस्तपसां निधेः ।
 कुशाश्वशिष्यात् सौमित्रिगस्त्रागममथास्मरन् ॥ २७ ॥
 रामावरजवाणाग्रादुद्धता कापि देवता ।
 पपौ तीव्रं तमस्त्राग्निं तत्रैव च तिरोदधे ॥ २८ ॥
 अस्त्रं ब्रह्मशिरः क्षिप्तं पौलस्त्यतनयेन तत् ।
 तेनैव सञ्जहारोच्चैः सौमित्रिर्मन्त्रकल्पवित् ॥ २९ ॥
 भूयोऽप्यस्त्राणि दिव्यानि सगरेष्वविपादिनौ ।
 भुवनक्षोभकारीणि प्रायुञ्जातां परस्परम् ॥ ३० ॥
 क्षणमन्तर्हितः कृत्वा मायासीतां प्रलापिनीम् ।
 अशोचयत् स काकुत्स्थौ मुग्धीवं च सत्सैनिकम् ॥ ३१ ॥
 हनूमज्जाम्बवत्प्रष्टैर्दृष्टैर्वानरयूथैः ।
 तथाभिद्यत सा सेना यथादृश्यत रावणिः ॥ ३२ ॥
 संस्मरन् भ्रातरं भक्त्या सत्येनास्त्रेण नत्यवि ।
 मेघनादमिपाकारं रावणं लक्ष्मणोऽग्रसत् ॥ ३३ ॥

अस्त्रेणापहतप्राणे तस्मिन् भुवि निपेतुषि ।

हन्त हन्तेति वागासीत् सर्वेषामृक्षरक्षसाम् ॥ ३४ ॥

भुजातोलितरुद्राद्रौ जीवत्यपि दशानने ।

तस्यापक्रमणेनासीन्निष्प्राणं रक्षसां कुलम् ॥ ३५ ॥

सुरासुरहृदम्भोजविकासि परिदेवितम् ।

वच्चैरश्रावि लङ्कायां पौरराक्षसयोषिताम् ॥ ३६ ॥

मन्दोद्यमानां यौधानां तां दशां वीक्ष्य वानराः ।

मुक्तामुक्तानि शस्त्राणि हत्वा तैस्तान् ववाधिरे ॥ ३७ ॥

हर्षचन्द्रोदयस्मेरमनःकुमुदवासिताः ।

तमप्रतिमकर्माणमानर्चुः खेचरा दृशा ॥ ३८ ॥

सुरासुरजितः सूनोः श्रुत्वा तत्तादृशं क्षयम् ।

आरेभे मैथिलीं हन्तुं विललाप च रावणः ॥ ३९ ॥

यूथाधिपानसंख्येयान् मेघनादपदानुगान् ।

सबलः सानुजो रामोऽरणेष्वग्रसदग्रसत् ॥ ४० ॥

ततो मूलबलं भीममसंख्यं परिभाषया ।

पातालादुत्पतद् रामो दिनार्धेन समापयत् ॥ ४१ ॥

अपत्यामात्यसेनानीयूथाधिपानिमीलनम् ।

पातितं कुम्भकर्णं च छिन्नपक्षमिवाचलम् ॥ ४२ ॥

निमित्तानि च घोराणि विपरीतानि सर्वतः ।

अनिर्ज्ञातचराधीनां पौराणां परिदेवितम् ॥ ४३ ॥

पुष्टां च नगरीं सर्वासुल्काहस्तैः पुवङ्गमैः ।

प्रस्तरीभूय रक्तौघैः प्रच्छन्नामपि मेदिनीम् ॥ ४४ ॥

अन्धस्त्रीवालवृद्धानां क्रन्दनानि समन्ततः ।

रुदतीं हतपुत्रार्ता प्रियां मण्डोदरीमपि ॥ ४५ ॥

प्रस्त्रापं स्वापदानानां तेजः काकुत्स्थयोरपि ।

उपलभ्य विनिश्चित्य निर्जगाम दशाननः ॥ ४६ ॥

अप्रसन्नैर्हयैर्युक्तं रथमारुह्य रंहसा ।

निर्देहन्निव लोकांस्त्रींस्तत्राभूद् यत्र राघवः ॥ ४७ ॥

चिरसंभृतसंरम्भस्फुरज्ज्वालावुभावुभौ ।

करिष्यमाणौ यत्किञ्चिद् धीरं ददृशतुर्मिथः ॥ ४८ ॥

सुरासुरा दिगन्तेषु निलीनास्तद्भयात् पुरा ।

दिदृक्षवः समागच्छन् प्रारब्धं रामरावणम् ॥ ४९ ॥

दिष्ट्या दृष्टिपथं नीतः कृतान्तेनासि साम्प्रतम् ।

इति वाचं द्विषो रामः प्रतिजग्राह सस्मितम् ॥ ५० ॥

अथ मातलिनानीतं सहस्राश्वयुजं रथम् ।

आरुरोह विभुधीमान् सवितेवोदयाचलम् ॥ ५१ ॥

केचिदालोकशब्देन केचिज्जयगिरा पुनः ।

रामं सम्भावयामामुर्देवाम्पुरमहर्षयः ॥ ५२ ॥

कैलासोद्धरणक्रीडादर्शितस्वभुजावलः ।

रावणः प्रगुणान् बाणान् मुमोच रघुनन्दने ॥ ५३ ॥

रामः क्षिप्तानिषूस्तेन द्विबाहुर्वहुबाहुना ।

अर्धमार्गे चकर्तोच्चैर्दर्शयन् हस्तलाघवम् ॥ ५४ ॥

परस्परप्रयुक्तास्त्रैर्दीप्यमाना नभश्चराः ।

उपप्लवभयात् सर्वे दूराद् दूरमपामरन् ॥ ५५ ॥

तावद् रामविरामार्थमुद्धरिष्यति रावणे ।

प्रलयार्कप्रतीकाशश्चन्द्रहासस्तिरोदधे ॥ ५६ ॥

चक्रेणापि मुकुन्दस्य प्रागविज्ञापितव्यथः ।

स विषोढुमकल्योऽभूदेकैकं रामसायकम् ॥ ५७ ॥

अपसृत्य ततः किञ्चिन्निजं सर्वङ्कषं तपः ।

शस्त्रे विधाय पौलस्त्यस्त्रं प्रहर्तुं प्रचक्रमे ॥ ५८ ॥

तत्रागस्त्यः समागम्य विदित्वा तच्चिकीर्षितम् ।
 सावित्रेण प्रभात्रेण ररक्षेक्ष्वाकुनन्दनम् ॥ ५९ ॥
 ज्वलितः स विशेषेण रात्रिं सर्वमर्मसु ।
 तुतोदोद्भूतसंरम्भो विषदिग्धैरिवेषुभिः ॥ ६० ॥
 प्राणान्तकारिणीं घोरां वेदनामविचिन्तयन् ।
 अभिचक्राम काकुत्स्थं पुरा काल इवेश्वरम् ॥ ६१ ॥
 ततस्तस्यार्धचन्द्रेण निचकर्त शिरांसि सः ।
 भीमसंरम्भगर्भाणि जगतो व्यसनानि च ॥ ६२ ॥
 शिरांसि तस्य लूनानि तेन सास्त्राणि रेजिरे ।
 शिखराणीव नीलाद्रिर्धातुलिप्तानि वज्रिणा ॥ ६३ ॥
 अमोघै रामबाणौघैः पतितेष्वपि मूर्धसु ।
 न ययुः प्रत्ययं देवास्तत्प्रत्यापत्तिशङ्कया ॥ ६४ ॥
 भुजैरनेकैर्विकृतस्तस्य कायः परेषुषः ।
 पपातास्रवदाभोगश्छिन्नमूल इव स्नुहिः ॥ ६५ ॥
 दिव्योद्यानादवचितैर्देवा देवमवाकिरन् ।
 पुष्पैर्नवविकासोद्यन्मधूलीलोलपट्पदैः ॥ ६६ ॥
 आविरासीद् वृषारूढं शैलकन्यासखं सह ।
 सह भूतगणैस्तत्र यत्र रामो व्यवस्थितः ॥ ६७ ॥
 अन्वदृश्यत वेधास्तं गिरां देवतया सह ।
 उपास्यमानः परितः सपत्नीकैर्महर्षिभिः ॥ ६८ ॥
 जववायुविभिन्नाभ्रमापत्य पततां पतिः ।
 प्रश्रितः प्रश्रगाकल्पं जायया नममेवत ॥ ६९ ॥
 सच्चरित्रेण सुरभिं सुरभिः सुरशेवधिः ।
 उपहर्तुमनाः कामान् निकषा तमवस्थिता ॥ ७० ॥
 देवाननुगताः शङ्खान् स्थिताः स्याधिकृते पदे ।
 दृग्भिर्गन्धर्वैः कायं स्वाद्गुणामृतं पशुः ॥ ७१ ॥

अथाभाष्य समाजं तं यथार्हं विहितार्हणः ।

सीतामानाययामास मूर्तां चारित्र्यदेवताम् ॥ ७२ ॥

क्षामां विवर्णां मलिनामेकवेणीधरां कृशाम् ।

अवगुण्ठितसर्वाङ्गीं यातयामेन वाससा ॥ ७३ ॥

रुदतीं श्वसितां नम्रवदनां धूसरालकाम् ।

चिरन्तनेन महता शोकेन स्फुरिताधराम् ॥ ७४ ॥

अपवारितसंचारपरिस्पन्दपदार्पिणीम् ।

विदूरीभूतसंस्कारशोचनीयनखाङ्गुलिम् ॥ ७५ ॥

दुर्दान्तराक्षसपुरीचिरवासैकदूषणाम् ।

चराचरस्य जगतः कुतूहलकराकृतिम् ॥ ७६ ॥

अनसूयाकृतं पुण्यं बिभ्रतीमनुलेपनम् ।

ददृशुः सर्वभूतानि रामश्च जयतां वरः ॥ ७७ ॥

ततोऽनुज्ञाप्य गिरिशं विधिं देवानृषीनपि ।

चकाराग्नौ विशुद्धां तां जानकीं सत्यसंश्रवः ॥ ७८ ॥

निर्दग्धाशेषकरणां विप्रलम्भाग्निना विभौः ।

स तामाप्याययामास शीतलः शपथानलः ॥ ७९ ॥

रामस्तस्य समाजस्य मतेन मतिगन्तमः ।

विशुद्धचरितः शुद्धां धर्मपत्नीं समग्रहीत् ॥ ८० ॥

रावणस्य परेतस्य भ्रातृपुत्रवतः क्रियाम् ।

अन्त्यां विधत्स्व शिष्टानां रक्षसां त्वमधीश्वरः ॥ ८१ ॥

रक्ष लङ्कां नवीकृत्य रक्षांस्यशरणानि च ।

राक्षसेभ्यो भयं मा भूद् भुवनानां ममाज्ञया ॥ ८२ ॥

देवासुरमनुष्याणामिह वन्दीकृताः स्त्रियः ।

प्रस्थापय यथापूर्वं सर्वान् कल्पशुभानपि ॥ ८३ ॥

भविष्यति तवैश्वर्यमेवं कल्पान्तरेऽपि ।

रामो विभीषणायैति ददौ वाचं गुधामिव ॥ ८४ ॥

इत्याज्ञां शिरसादाय कृत्वा सर्वं विभीषणः ।

भाग्योदयेऽप्यनुत्सिक्तः प्रभाविष्णुमुपासदत् ॥ ८५ ॥

आपृच्छय कृच्छ्रादुत्तीर्णं रामं सह सुरर्षिभिः ।

सविधिः सपरीवारस्त्रिभुवनभद्रमापतिः ॥ ८६ ॥

आनीतं वायुपुत्रेण विमानं पुण्यकं विशुः ।

आरुरोह नतः सीता भियमन्वारुरोह च ॥ ८७ ॥

छत्रं दधार सौमित्रिस्तालवृन्तं हरीश्वरः ।

उभौ मारुतितांरयो रुक्मदण्डे च चामरे ॥ ८८ ॥

विभीषणः स्वङ्गराजं जाम्बवान् मणिपादुके ।

समांसमीने बाणानां तूष्णीं पावकनन्दनः ॥ ८९ ॥

बद्धावर्तं नलः शङ्खं सुपेणश्चर्म चापलः ।

अन्ये च यूथपतयो राजलिङ्गानि दध्निरे ॥ ९० ॥

विधायैत्थं रक्षां दशवदनविद्धस्य जगतो

विमानस्थः श्रीमान् सखलहरिर्क्षौद्रिपयुतः ।

वचः कृत्वा पित्रोः समगगपि निर्व्यूह चक्रमे

ससौमित्रिर्गन्तुं गृध्रपतिर्योभ्यां कुलपुरीम् ॥ ९१ ॥

इति रघुवीरचरिते षोडशः सर्गः ।

— — —

अथ २६ दशः सर्गः ।

अथ स्वरूपामृतसन्निकर्षीः पृथ्वा वेगान्तःकरणां चिरेण ।

विमानगः प्रीतमनाः प्रियां २ ॥ जगन्निगन्तेति गिरं जगाद ॥ १ ॥

स्वच्छन्दवारिप्रसरोपरोधादयं प्रकामं क्षुभितो रुषेव ।

मरुद्वशादूर्भिकरैरुदस्तैरितस्ततस्ताडयतीव सेतुम् ॥ १५ ॥

निमज्जनोन्मज्जनचञ्चलानि गजाश्वयादांसि निरन्तराणि ।

समुद्रवाताहतिमेदुरासावनारतं मृत इवोर्मिमाला ॥ १६ ॥

बेलेयमेलाफलगन्धगर्भः समीरणैर्वासितसैकतौघा ।

आलोकनीया शुभशुक्तिमालानिष्ठयूतमुक्तावलिदन्तुरान्ता ॥ १७ ॥

कचिच्च नीचैः कचिदुच्चवृत्ति कचित् समं वर्त्म विगाहते च ।

मनोनुकूलप्रसरं महिम्ना निजेन यात्येवमिदं विमानम् ॥ १८ ॥

असौ समस्तां कपियातुसेनामस्मानपीत्थं बलवद् दधानः ।

अनुग्रहेण द्रुहिणस्य भूम्ना सहिष्णुतामेति विमानराजः ॥ १९ ॥

तिरोभवद् दूरतया व्यतीतं पश्य प्रदेशान्तरमब्धिपारे ।

क्रमेण यत् सूक्ष्मतरं निपीतं धूमोद्गमेनेव मलीमसेन ॥ २० ॥

मनोहरैश्चन्दनपल्लवानां प्रभोदयैराहितसान्ध्यकान्तिः ।

अयं परस्तान्मलयाद्रिरस्मादारभ्यतानेन नलेन सेतुः ॥ २१ ॥

मयि स्थिते सागरमुत्तितीर्षाविहास्तबोधे च मदेन तस्मिन् ।

सौमित्रिणा सम्भृतदर्भशय्ये प्रायोपवेशस्य कृतोऽत्र तल्पः ॥ २२ ॥

तृणहुमप्राणभृतामभूमिर्निशासु चोग्रा भृगतृष्णिकाभिः ।

कण्डोर्मुनेः कोपहुताशनेन नीता विकारं मरुभूरियं सा ॥ २३ ॥

उदन्यया यत्र गतैः प्लवङ्गैः सुष्टैर्विलं भीषतमं प्रविश्य ।

स्वयंप्रभाया महतः प्रसादाद् यात्रोद्यतं जीवितमाललम्बे ॥ २४ ॥

विन्ध्याचलोऽयं शमितप्रवृद्धिर्गर्हर्षिणा कुम्भभुवा सुरार्थम् ।

चिकीर्षुणा मानिनि ! योगगायानिवासभूरेष विशेषदृश्यः ॥ २५ ॥

उपत्यकालग्रवनो निरुद्धपरुत्पथः शृङ्गलमुच्छ्रयेण ।

स मालयवानेप यदाश्रयोऽसौ हरीश्वरो बालिभिषा निलीनः ॥ २६ ॥

मतङ्गशापेन निवीतसीमा दुरासदोऽयं कपिनायकस्य ।

विवित्सता त्वां तपनस्य सन्नुर्मया कृतार्थीकृत एष भूयः ॥ २७ ॥

अनेन यावत् सवितुः कराणां गतिः प्रवृत्तैर्विचिन्तासि तावत् ।
 अयं हनूमान् पुनरग्नदर्शी विशेषतः क्लेशभृदन्तरायैः ॥ २८ ॥
 एषा मधूदन्धिसरोजभूषा मन्दानिलान्दोलितपेलाग्रभिः ।
 निघ्नत्वमापादयति प्रयाणे पम्पा मनोनेत्ररसायनं मे ॥ २९ ॥
 वन्यैः प्रसूनैरधिवास्यमाना समन्ततः कृततटा शिलाभिः ।
 विशुद्धरूप्यद्रवनिर्मलाम्भःस्फुरज्जपस्पन्दितपद्मनाला ॥ ३० ॥
 इयं मतङ्गाश्रमभूमिरस्यामवस्थितं मां श्रमणानियोगात् ।
 विषोऽल्वणस्त्वद्विरहादनाथं सम्मोहयामास बलाहकाहिः ॥ ३१ ॥
 अज्ञातनक्तन्दिवमभ्रपाथःप्रपातदुर्दर्शदिगन्तरालम् ।
 दृष्ट्वा नभो लक्ष्मणमात्रसाक्षि प्रवृत्तमस्यां परिदेवितं मे ॥ ३२ ॥
 पयोदपातैः सकदम्बगन्धैर्भुवा सिलिन्ध्रोद्गममुद्गहन्त्या ।
 सबर्हिकैर्गिरिभिश्च किं किं त्वया विहीने मयि न व्यधायि ॥ ३३ ॥
 नभः किलाश्लिष्टमनन्वितानि सञ्जल्पितानि प्रादितान्युदश्रु ।
 स्थितं प्रयातं शयितं विना त्वां मया तदास्तामिह वामवार्ता ॥ ३४ ॥
 यद् योजनायामभुजप्रसारं रक्षः कबन्धारुयममोचि शापात् ।
 तत् तच्छरीरं गिरिसन्निकाशं गौमित्रिणानेन लघु व्यदाहि ॥ ३५ ॥
 तरक्षुकण्ठीरवखड्गनागैर्निपेवितोऽयं वनराजिगर्भः ।
 मया त्वदन्वेषपरेण भद्रे! नादृष्टमपृष्टवपीह किञ्चिन् ॥ ३६ ॥
 इदं पुरस्ताद् वनमन्यदत्र शुचिस्मिते! दिष्टमदर्शयन्मे ।
 पदाम्बुजात् प्रच्युतमंशुजालैः स्मरं मनोज्ञैर्मणिनूपुरं ते ॥ ३७ ॥
 आदास्यमानः कृतदास्यमानं तदक्षिपक्कैरुहयांभवन्त्याः ।
 निसर्गभिन्नावपि शोकहर्षाबुद्बुहवानस्मि मम तदानीम् ॥ ३८ ॥
 अत्रारुणत् त्वां छलतोऽपहृत्य प्रतिप्रयातं दशकण्ठमार्गात् ।
 पितुः सखा मे हितकुञ्जदायुस्तस्यापदानं नव धृत्यभत् किम् ॥ ३९ ॥
 इदं तदल्पद्रुमवारिशिष्यं सशर्करं प्रान्तमरश्लक्ष्म्यम् ।
 विलोभितश्चित्रतमाकृतित्वाद् यत्रास्मि मारीचमृगेण नीतः ॥ ४० ॥

सरोरुहैस्त्वत्पदपाणिनेत्रवक्रोपमैः स्वादुमरन्दगर्भैः ।
 आमोदगन्त्री ककुभः पयान्तं गोदावरी शृङ्खलयन्त्यसौ माम् ॥ ४१ ॥
 पुष्पावचायं तदभूच्छाणां स्नानं पवित्रेषु जलेष्वग्नीषु ।
 सौमित्रिनीतैः फलमूलशार्कैर्वृत्तं च येनस्त्व किं विभर्ति ॥ ४२ ॥
 स्मरस्यपीमं कलहं मयूगमैर्निपट्य त्रिंशं पुल्लिङ्गावतारम् ।
 अस्माभिरोभिः प्रशमावन्तैर्वैरकांक्षितं गमिन् नित्यमाभिषेकः ॥ ४३ ॥
 समन्ततस्त्वत्परिविधिताभिलताभिरुग्रान्कुरामोज्ज्वलाभिः ।
 विराजिता मानिनि ! पञ्चशाला न्ययः पञ्चशालाद्विग्रीवमीक्षणीया ॥ ४४ ॥
 निपात्य मायाहारिणं निवृत्तं ततः पुनरगत्यां त्वग्या दिदृक्षुम् ।
 शून्यप्रकाशं प्रविशन्त्येतां सप्तशतं कान्तं दृष्ट्वा माम् ॥ ४५ ॥
 वन्यैः प्रसूतैर्गर्भवाभतामागच्छन्त्यतः पञ्चवनी पुरम्नात् ।
 यस्यां निवासाय नताङ्गि ! नस्त्रीनाचान्तमिन्धुर्भगवान् न्ययुङ्क्त ॥ ४६ ॥
 अत्रागता शूर्पणखाभिभूता सौमित्रिणा स्वेन दूरीहितेन ।
 वयं निमित्तं किल या कुलं स्वं समापयामास दशाननान्तम् ॥ ४७ ॥
 एतद् वनं तन्नवमेघनाल्लासमाभिर्गस्मिन् घटिता जटायुः ।
 यस्त्वत्कृते सत्यगिरा पुरांगः प्राणैः प्रियैः स्वेनैव चोपचक्रे ॥ ४८ ॥
 तस्याश्रमोऽयं हृतमन्त्रापुण्यां विन्ध्याचलस्तम्भकृतो महर्षेः ।
 अस्मासु हृष्टा प्रणतेषु पूर्वैः । तेषु पुत्राण्यत्र प्रोक्तुं ॥ ४९ ॥
 इदं तदाशंसितमवसन्पुत्रं न्यातुं महेन्द्रेण च चाण्डुकर्णैः ।
 जितात्मनस्तस्य तदा ज्ञानः कृतः । तत्रैव त्रिकर्मावशत्वे ॥ ५० ॥
 एतद्वनं मेधावलि ! पश्य, जान्तं पुनर्गतं त्रिदशाननायः सुतीक्ष्णः ।
 यद्धामधुमेन दिवंगतेन त्रिदशाननायः दृष्ट्वाऽनगताम् ॥ ५१ ॥
 अत्रावतीर्थेन सुपत्यं नन्वा गच्छन्त्यसमाजयि तिमिरं मे ।
 अद्यो विधत्ते मधुचः प्रनाभातिं दिदृक्षा कुलगाजधान्याः ॥ ५२ ॥
 अत्रानमयाभिः स्तनैः यज्जन्तुः निहितं तं भर्तुं ।
 विरिञ्च भूतेश्वरपुत्रनामैः । तमेव जन्तुं व्यधायि ॥ ५३ ॥

अन्वग्रहीत् त्वामनुलेपनेन यासावसाधारणसौरभेण ।
 भक्त्यात्रिपत्नीं प्रणम्य प्रसन्ना सेयं तवोत्पादयिता शिवानि ॥ ५४ ॥
 निसृष्टविद्वेषनिवृत्तसत्त्वा महीरुहैः स्वादुफलैः परीता ।
 अधीतिभिः शिष्यगणैः सघोषा दृश्या भरद्वाजनिवासभूमिः ॥ ५५ ॥
 मनोहरैरप्सरसां विलासैरस्पन्दितान्तःकरणादमुष्मात् ।
 आ ब्रह्मलोकादपि निर्व्यपेक्षादाशङ्कते नित्यममत्यनाथः ॥ ५६ ॥
 वनं विविक्षुं पितृवाक्यतो मां प्रत्यानिनीषुं पुनरप्ययोऽग्राम् ।
 असौ कृपालुर्भरतं ससैन्यं सभाजयामास तपोमहिम्ना ॥ ५७ ॥
 यास्यन्ननावृत्ति पदं हुताग्ने यः सन्निधौ नः स्वतनुं जुहान् ।
 तस्याश्रमोऽयं शरभङ्गनाम्नस्तद्वा निवाद्यापि विराजते यः ॥ ५८ ॥
 उद्धार्यमाणोऽयमिहोपहर्तुं प्रत्युद्गजन्त्येव भुवा पुरस्तान् ।
 करोति मे तन्वि ! चिरंण द्रष्टृश्चत्तात्सवं कञ्चन चित्रकटः ॥ ५९ ॥
 सख्युर्ममैदं पुरमुच्चमृद्ध्या गुहोपमानस्य गुहस्य यम्मिन ।
 मामीक्षमीक्षं व्यलपत् सुमन्त्रस्त्वमेव कैकेयि ! यथाग्निनीति ॥ ६० ॥
 उष्णीषतां पर्वतमूर्ध्नि यान्ता निपतृगी मां किकतामशुभ्रा ।
 मन्दाकिनीयं मदिराक्षि ! भूमरानिभ्रती भूषणनां विनाति ॥ ६१ ॥
 यां कुण्डिका धातुरस्मृत यस्याः श्रेष्ठः पद्माभोजमार्गपृथग्या ।
 यावर्धतेशानजटादर्यापु पंक्षरुव तां मैथिल ! दिव्यासिन्धुम् ॥ ६२ ॥
 सकृत् स्मृता चाभिहता विद्वदाद् गङ्गात प्रभां दुर्गतं प्रमाष्टि ।
 एषा शरीरं न्यजताममुयां शश्वद् भवद् रुद्रगणानिकागः ॥ ६३ ॥
 अस्मासु सम्बन्धनिशेधनक्या भगाभ्येन आप्तनामहेन ।
 तपोविशेषैरवतारिताया किं यन्मि सवर्गानिभः प्रगीतम् ॥ ६४ ॥
 इमां च वीक्षस्व कान्तिवन्दन्याः ? नन्द जने इतमाप्सु लोभ ।
 या नीलरत्नैर्निविडानुषङ्गा नात्मा भुवः कण्ठगतं भात ॥ ६५ ॥

एते समुद्राभिमुखं प्रयान्त्यौ वेगादहंपूर्विकया दधाते ।

परस्परेणोर्मिकराभिघातं वर्णोज्ज्वले जदुकलिन्दकन्ये ॥ ६६ ॥

अस्मासु पूर्वं विपिनोन्मुखेषु त्वत्प्रार्थितार्थं निरवर्तयद् यः ।

इयामो वटः सोऽयममुं प्रणम्य श्रवांसि गन्तासि मनोगतानि ॥ ६७ ॥

एषा विशालाभि ! विन्तोकनीया मातेव साक्षात् सरयुः प्रसन्ना ।

इक्ष्वाकुवंश्यान् नरलोकनाथानवर्तयद् या विमलैः पयोभिः ॥ ६८ ॥

आलक्ष्यते व्यामनि सैन्धवधूलिः तुमन्त्रमुख्याः प्रकृतिप्रधानाः ।

ततः पुरोधाय वसिष्ठभागात् भयमहेमिष्मन् भरतः पुरस्तात् ॥ ६९ ॥

विज्ञाप्यमाने पवनात्मजेन भद्रागमं संभृतभक्तिभारः ।

प्रत्युद्गमायैष मतिं विवर्त्ते पठ्यास्य सौमित्रमतिप्ररूढम् ॥ ७० ॥

अस्तोपचारोच्छ्वासतः क्रूरैर्वो भन्पादुकोत्तंसजदानिवन्धः ।

चीराम्बरानद्धकटिः क्रशोभानयं सुनीनामपि कौतुकाय ॥ ७१ ॥

युवाप्ययं दाशरथिर्निरुधो विना विना जिघ्रति राजैलक्ष्मीम् ।

अस्यानुभावेन दुरुद्धनं तद्वन्तं तद्वन्मिदं कुलं नः ॥ ७२ ॥

इत्थं वचस्यमिदं रघुपुत्रेण

विज्ञाय तन्मत्तमर्थान्मिपता महिम्ना ।

अन्ताय पुण्यकर्मवन्तरदन्तारिजात्

प्रत्युद्गतं राकलजानपदमक्षिपन्तः ॥ ७३ ॥

तस्माद् विभोरवतारिष्ठात् एव पार्श्वे

जग्राह नाना धरतो जाद्वेलेन सूर्ध्वा ।

जन्मदमार्थं ! एकलीकुरु मे कृपा ते

मातेव पातु जनमेजयिणि सुव्राणः ॥ ७४ ॥

नम्रस्य तस्य विनयैकविभूषणस्य

भ्रातुः शिरस्थुपनिषज्जटाकलापे ।

आजिघ्रता रघुवरेण लघु व्यवायि

प्रालेयवार्गितानिना नमनाञ्जुवृष्टिः ॥ ७५ ॥

दुर्दान्तरावणकपोलचपेटदक्षं

सुग्रीवपाणिमवलम्ब्य करेण देवः ।

पौलस्त्यदर्शितपथोऽवततार यानात्

तच्च न्ययुङ्क्त सपदि द्रविणेश्वराय ॥ ७६ ॥

छत्रप्रमाणतनुसंस्थिति तत् प्रणम्य

रामस्य पादयुगलं सुकृतैकलभ्यम् ।

आशां विवेश धनदाध्युषितां प्रमोदाद्

वेगानुयातधनराजिकृतोपचारम् ॥ ७७ ॥

वार्ताविशेषमनुयुज्य मिथोऽर्हणावत्

प्रेम्णाङ्गमङ्गमभिवीक्ष्य परामृशद्भिः ।

सम्भूय दाशरथिभिस्त्रिभिरिद्धतृष्णैः

सौभ्रात्रसंज्ञममृतं रसिकैरपायि ॥ ७८ ॥

पद्भ्यां गुरोः प्रमुदितस्य शिरः स्वमुच्चैः

सम्भाव्य दर्शितपथोऽग्रगतेन तेन ।

पूर्णं बृसीघटकुशाजिनवल्कलमूलै-

र्वन्यैः फलैश्च भरताश्रममाससाद् ॥ ७९ ॥

कृत्वा विधिं व्रतसमापकमाप्तवाचा-

मग्रेसरेण गुरुणा विहिताभ्यनुज्ञः ।

भ्रातृप्रयुक्तसमुदाचरितः प्रवेष्टुं

देवः समारभत वंशपुरीमयोध्याम् ॥ ८० ॥

विज्ञाय रामहृदयं हनुमत्सुमन्त्रा-

वाज्ञां वितेनतुरलङ्कृतये पुरस्य ।

पौरेषु मन्त्रिषु च मङ्गलतूर्यघोषं

शङ्खोत्तरं च हरिदन्तगतं विधातुम् ॥ ८१ ॥

तथापितध्वजशताग्रलसत्पताका

गन्धोदकच्छुरितसौरभराजमार्गा ।

आपृच्छ नः कुलगुरुं महितं वसिष्ठं
 सर्वक्रियानिपुणमृषपतिं च धन्यम् ।
 अत्राभिषेकविधयेऽधिकृतैर्यथास्वं
 सम्पाद्यतां परिकरः सकलः समेतैः ॥ ८९ ॥

(ऐश्वर्यमभ्यधिकमल्पमपि स्वकीयं
 नोपेक्षणीयमिह जातु कुलक्रमाप्तम् । ?)
 यूना सतापि सुखवर्त्मपराङ्मुखेन
 यद् भ्रातृवत्सलतया भरतेन सोढम् ।
 तन्न्यासभूतमधुना परिगृह्य तस्मात्
 तं भारखिन्नमहमद्य सभाजयामि ॥ ९० ॥

इत्थं सुमन्त्रपवनप्रभवौ नियुज्य
 सौमित्रिमैथिलसुताभरतानुयातः ।
 स द्वित्रवर्षवरदर्शितवेश्ममार्ग-
 स्तं वन्दितुं गुरुजनाभिमुखो बभूव ॥ ९१ ॥

विन्यस्तमङ्गलविशेषविशिष्टमारात्
 तस्मिन् प्रविष्टवति मातृगृहोपकण्ठम् ।
 आराध्य दिव्यकुसुमाक्षतलाजमुख्य-
 नीराजनाविधिप्रकुर्वत मौलवध्वः ॥ ९२ ॥

आविश्य मूलभवनं विहितोपचारं
 धात्रीजनेन सहसानुगतः सदारः ।
 स्नेहस्तुतस्तनमुखं शिशिराश्रुनेत्रं
 मातृत्रयं स समवन्दत निर्विशेषम् ॥ ९३ ॥

तेषां प्रणाममुपपादयतां सुताना-
 माघ्राय मूर्धनि करेण परामृशन्त्यः ।
 हर्षोत्थबाष्पानिगृहीतगलान्तराला-
 स्ता नाशकन् क्षणमुदीरयितुं वचांसि ॥ ९४ ॥

ताभ्यः सुताधिगमसम्भृतसम्मदाभ्यो
 लब्धाशिषः पुनरवेक्षितसत्यधर्माः ।
 आलेख्यमात्रपारेशिष्टतनोः पितुस्ते
 वेश्म प्रविश्य तमवन्दिषतार्हणाभिः ॥ ९५ ॥

अथ सकलगुणानामाकरो रामभद्रः
 स्वभवनमुपगम्य प्रेयसीं तत्र कृत्वा ।
 निभृतमनिभृतान्तर्मोदवाचालितान्तः-
 करणमगमदाज्ञाकर्मभाजं समाजम् ॥ ९६ ॥

अमरपतिसमानैः पूर्वमिक्ष्वाकुभिर्यत्
 सुचिरमनुगृहीतं मङ्गलाध्यासनेन ।
 शशिरुचि मणिपीठं तत् तयाधिष्ठितं तं
 विधिवदमृतकुम्भेनाभ्यपिञ्चद् वसिष्ठः ॥ ९७ ॥

सुचिरमननुभूतैः स्वैर्दशग्रीवभीत्या
 सुभृशमवाकिरन्तः पारिजातप्रसूनैः ।
 जगदभयवदान्त्रं देवमालक्ष्य देवा
 जय जय रघुनाथेत्युद्गिरन्ति स्म वाचः ॥ ९८ ॥

वनजुपि सति यस्मिन् पूर्वमासीत् तिरश्चा-
 मपि तनुषु विगंगः स्वासु साकेतभाजाम् ।
 स खलु सकलचेतोहारिशीघ्रानुरक्त-
 प्रकृतिरिति न वाच्यं श्रेयसामेकहेतुः ॥ ९९ ॥

अखिलभुवनरत्नाजागृवेर्यस्य पूर्वं
 कति कति न यदृच्छासङ्गमात् सिद्धिमापुः ।
 स हि मनुकुलभूषैः पालितानां प्रजानां
 शरणमभवदित्यं वाचि नाश्चर्यमासीत् ॥ १०० ॥

भरितभरतकर्मस्नेहवन्धः प्रसुता-
 वपि शिवमाभिवाञ्छल्लक्ष्मणे सप्रसादः ।
 सततं निहितचेता लोभनीये कुमारैः
 जनकदुहितृजानिः सोऽन्वभूद् राजलक्ष्मीम् ॥ १०१ ॥

निशिचरहरिनाथौ तेन सम्भाव्यमाना-

बन्तुदिनमुपचारैः कल्पवृक्षोपमेन ।

समुखमुपितवन्तौ वत्सरं तन्नियोगा-

भिजपुरमभियातौ तत्प्रसादैकमित्रौ ॥ १०२ ॥

अथ हरियुवराजौ जाम्ब (व? वा)नीलतारौ

पनसविविदमैन्दा वेगदर्शी सुषेणः ।

शतबलिरपरे च स्निग्धमापृच्छय नम्राः

कपिवरमनुयाता रामपादौ स्मरन्तः ॥ १०३ ॥

भवदुपगमभाग्यान्मित्रलाभोऽपदानं

दशवदननिपातः संगमश्च प्रियायाः ।

प्रकृतिसहजयोगो वंशपुर्यां प्रवेशः

पुनरयमभिषेकः सर्वमेतन्ममासीत् ॥ १०४ ॥

पशुपतिचरणाङ्गप्रस्तरं पारियात्रं

कुलगिरिमभिजुष्टं योगिभिः सिद्धसाध्यैः ।

पवनसुत ! भज त्वं युक्तचित्तः समाधौ

स्मृतवति मयि तात ! प्राप्नुहीमं प्रदेशम् ॥ १०५ ॥

इति गिरि गदितायां पादयोः सांश्रु नम्रं

करकमलतलेन प्रस्पृशन् मूर्ध्नि देवः ।

ब्रज गुरुगुण ! तुभ्यं भद्रमस्त्वेवमुक्त्वा

पुनरपि हनुमन्तं व्यादिदेश प्रयातुम् ॥ १०६ ॥

स तु तदनुगृहीतश्चेतसानम्य देवीं

विषमबिपदि मित्रं लक्ष्मणं चोपगम्य ।

अधिगततदनुज्ञः स्वैरमापृच्छय चान्यान्

सुकृतिभिरनुभूतामाविवेशोत्तराशाम् ॥ १०७ ॥

इति सुरहितहेतोस्ताटकादि प्रवृद्धं

निशिचरकुलमद्धा रावणान्तं निगृह्य ।

सकलभुवनरक्षामाततानावतीर्णो

भुवि दशरथसूनुच्छन्ना पद्मनाभः ॥ १०८ ॥ .

यस्यानुस्मृतिरंहसां प्रशमनी यस्यास्ति सत्ये स्थिति-
र्यो निष्किञ्चनतापसैकशरणं यो मैथिलीजीवितम् ।

यो निर्दान्तनिशाचरेश्वरशिरश्छेदप्रवीणस्त्विषां
पत्युर्बेशविभूषणं विजयते देवो रघूणां पतिः ॥ १०९ ॥

इति रघुवीरचरिते सप्तदशः सर्गः ।

रघुवीरचरितं समाप्तम् ।

शुभं भूयान् ॥

